

**ҚОНУНИ
ҶУМҲУРИИ ТОҶИКИСТОН**

ДАР БОРАИ ҶАМЪИЯТҶОИ САҶОМӢ

(Ахбори Маҷлиси Олии Ҷумҳурии Тоҷикистон, с. 2007, №3, мод. 170; с. 2008, №10, мод. 812;
с. 2009, № 5, мод. 318, №7-8, мод. 496; с. 2010, №1, мод. 9, №12, қ. 1, мод. 816; с. 2011, №12, мод. 844; с.
2016, №11, мод. 890)

БОБИ 1. МУҚАРРАРОТИ УМУМӢ

Моддаи 1. Мақсади Қонуни мазкур

Қонуни мазкур вазъи ҳуқуқӣ, тартиби таъсис, азнавташкилдихӣ ва барҳамдиҳии ҷамъиятҷои саҳомӣ, ҳуқуқу ўҳдадорӣ, ҳифзи ҳуқуқу манфиатҷои саҳмдорон ва шахсони сеюм, салоҳият ва масъулияти мақомот ва шахсони мансабдори ҷамъиятҷои саҳомиро муайян менамояд.

Моддаи 2. Қонунгузории Ҷумҳурии Тоҷикистон дар бораи ҷамъиятҷои саҳомӣ

Қонунгузории Ҷумҳурии Тоҷикистон дар бораи ҷамъиятҷои саҳомӣ ба Конститутсияи Ҷумҳурии Тоҷикистон асос ёфта, аз Кодекси граждании Ҷумҳурии Тоҷикистон, Қонуни мазкур, дигар санадҷои меъерии ҳуқуқии Ҷумҳурии Тоҷикистон, инчунин санадҷои ҳуқуқии байналмилалие, ки Тоҷикистон онҳоро эътироф намудааст, иборат мебошад. (ҚҶТ аз 14.11.16 с., №1374)

Моддаи 3. Мафҳумҷои асосӣ

Дар Қонуни мазкур мафҳумҷои асосии зайл истифода мешаванд:

- **ҷамъияти саҳомӣ** - ташкилоти тичоратие, ки сармояи оинномавии он ба миқдори муайяни саҳмияҷо тақсим шуда, иштирокчиёни (саҳмдорони) он аз рӯи ўҳдадорӣҷои ҷамъияти саҳомӣ масъулият надоранд ва таваккали зарари вобаста ба фаъолияти онро дар доираи арзиши саҳмияҷои марбуташон ба зимма доранд;

- **вомбарги қобили табдил** – коғазӣ қиматноки баровардаи ҷамъияти саҳомӣ, ки бояд ба саҳмияи ҳамин ҷамъияти саҳомӣ, тибқи шартҷои ҳангоми баровардани вомбаргҷои қобили табдил муқарраргардида иваз карда шавад;

- **дорандаи феҳрист (реестр)** – иштирокчи касбии бозори коғазҷои қиматнок ё шахси мутасадди ҷамъияти саҳомӣ, ки бо пешбурд ва маҳфуздории феҳристи соҳибони саҳмияҷо машғул аст;

- **дорандаи номиналии саҳмияҷо** – шахси иштирокчи касбии бозори коғазҷои қиматнок, ки молики саҳмияҷо намебошад ва манфиати саҳмдорро аз рӯи саҳмияҷои ў ҳимоя намуда, ҳуқуқи ўро аз номи худ ва тибқи супориши молик дар асоси шартнома татбиқ мекунад;

- **мақоми ваколатдор** - мақоми давлатие, ки танзими давлатии муносибатҷои марбути бозори коғазҷои қиматнокро ба зимма дорад;

- **суди (дивиденди) саҳмия**– қисми даромади софи ҷамъияти саҳомӣ, ки байни саҳмдорон мутаносибан ба миқдори саҳмия тақсим карда мешавад;

- **саҳмияи паҳнкардашуда** – саҳмияе, ки дар муомилоти бозори коғазҷои қиматнок мебошад. Миқдори ин саҳмияҷо ҳамчун фарқи миқдори умумии саҳмияҷо ва миқдори саҳмияҷо, ки дар тавозуни ҳуди ҷамъияти саҳомӣ мебошанд, муайян карда мешавад;

- **саҳмияи имтиёзноки ҷамъшаванда (кумулятивӣ)** - саҳмияе, ки суди саҳмияаш аз ҳисоби набудани фоидаи ҷамъияти саҳомӣ пардохта нашудааст ва дар солҷои минбаъда ҷуброн карда мешавад;

- **саҳмияи манзурӣ** - саҳмияе, ки ному насаби дорандаи он дар феҳристи саҳмдорони ҷамъияти саҳомӣ сабт намешавад ва аз нуқтаи назари ҳуқуқӣ саҳмдори комили ҷамъияти саҳомӣ мебошад. Суди ин намуди саҳмия дар мавриди пешниҳоди саҳмия пардохта мешавад;

- **саҳмияи номӣ** - саҳмияе, ки ба номи шахси муайян дода шуда, дар феҳристи саҳмдорони ҷамъияти саҳомӣ ба қайд гирифта мешавад. Фуруш ва ба каси дигар додани ин намуди саҳмия дар асоси санади интиқоли (индоссамент) амалӣ гардонида мешавад;

- **саҳмияи овоздор** – саҳмияе, ки дорандаи он шахсан ва ё ба воситаи намояндаи ваколатдори худ дар Маҷлиси умумии саҳмдорон ҳуқуқи овоздиҳиро дорад;

- **тақсими оммавии саҳмияҷо ва вомбаргҷои ҷамъияти саҳомӣ, ки ба саҳмияҷо табдил дода мешаванд** – бо роҳи эълони оммавӣ, гузаронидани маъракаи рекламавӣ ва савдо дар байни мардуми сершумор, ки ҳайат ва миқдори онҳоро пешакӣ муайян кардан мумкин нест, тақсим кардани саҳмия ва вомбаргҷои ҷамъияти саҳомӣ;

- **овоздиҳии кумулятивӣ** – усули овоздиҳие, ки ҳангоми он ба ҳар як саҳмияи дар овоздиҳӣ

иштирокдошта миқдори овозе рост меояд, ки ба шумораи умумии аъзои мақоми идоракунии дастаҷамъии ҷамъияти саҳомӣ баробар аст;

- **шахсони бонуфуз** – шахсони воқеӣ ва ҳуқуқие, ки қодиранд ба субъектҳои хоҷагидори фаъолияти соҳибкорӣ таъсир расонанд. Шахсони бонуфузи ҷамъияти саҳомӣ шахсони мансабдори он (аъзои Шӯрои директорон (Шӯрои назирон), аъзои мақоми коллегиявии иҷроия) ва саҳмдоре, ки дорои 20 фоиз ва аз ин бештари саҳмияҳои овоздиҳандаи онро дорад;

- **сармояи оинномавӣ** – сармояи ҳадди ақалли ҷамъияти саҳомӣ дар рӯзи таъсис, ки андозаи онро ҳамин Қонун муқаррар кардааст;

- *молик-бенефитсиар (манфиатгир) – як ё якчанд шахси воқеӣ, ки бевосита ё бавосита соҳиби моликият (соҳиби зиёда аз 25 фоиз иштироки афзалиятнок дар сармояи муштарӣ ё миқдори умумии саҳмияҳои муштарӣ бо ҳуқуқи овоз) мебошанд ё муштарӣ ва/ё шахсеро, ки ба манфиати онҳо аҳд/амалиёт анҷом дода мешавад, воқеан назорат мекунад, инчунин шахсоне, ки шахси ҳуқуқиро назорат мекунад. (ҚҶТ аз 14.11.16 с., №1374)*

Моддаи 4. Вазъи ҳуқуқии ҷамъияти саҳомӣ

1. Ҷамъияти саҳомӣ шахси ҳуқуқӣ буда, ўҳдадориҳоеро барои фаъолият ба зимма дорад, ки қонунгузориҳои Ҷумҳурии Тоҷикистон манъ намекунад.

2. Ба намудҳои алоҳидаи фаъолият, ки номгӯи онҳоро Қонуни Ҷумҳурии Тоҷикистон «Дар бораи иҷозатномадиҳӣ ба баъзе намудҳои фаъолият» муайян мекунад, ҷамъияти саҳомӣ метавонад танҳо дар асоси иҷозатнома машғул шавад.

3. Ҷамъияти саҳомӣ ҳамчун шахси ҳуқуқӣ аз рӯзи бақайдгирии давлатӣ тибқи тартиби муқаррарнамудаи қонунгузорӣ таъсисёфта ба ҳисоб меравад. Ҷамъияти саҳомӣ, агар дар оинномаи он тартиби дигаре пешбинӣ нашуда бошад, ба маҳдудсозии мўҳлат таъсис дода мешавад. Ҷамъияти саҳомӣ ҳуқуқ дорад бо тартиби муқарраргардида дар ҳудуди Ҷумҳурии Тоҷикистон ва берун аз он суратҳисобҳои бонкӣ кушояд.

4. Саҳмдори ҷамъияти саҳомии пўшида, ки нияти ба шахси сеюм фурўхтани саҳмияҳои худро дорад, ўҳдадор аст саҳмдорони боқимондаи ҷамъияти саҳомӣ ва ҳуди ҷамъияти саҳомиро бо нишон додани нарх ва дигар шартҳои фурўши саҳмияҳо хаттӣ огоҳ намояд. Огоҳонидани саҳмдорони ҷамъияти саҳомӣ тавассути ҷамъияти саҳомӣ амалӣ мешавад. Агар дар оинномаи ҷамъияти саҳомӣ тартиби дигар пешбинӣ нашуда бошад, огоҳонидани саҳмдорони ҷамъияти саҳомӣ аз ҳисоби саҳмдоре амалӣ мешавад, ки нияти фурўхтани саҳмияҳои худро дорад. (Қ ҶТ аз 12.01.2010с, №585).

Агар саҳмдорони ҷамъияти саҳомӣ ва (ё) ҷамъияти саҳомӣ аз ҳуқуқи афзалиятнок барои ба даст овардани ҳамаи саҳмияҳои барои фурўш пешниҳодшаванда истифода накунад, дар мўҳлати ду моҳ аз рӯзи гирифтани чунин огоҳинома аз қониби ҷамъияти саҳомӣ саҳмияҳо метавонанд ба шахсони сеюм бо ҳамон нарх ва шартҳои, ки ба ҷамъияти саҳомӣ ва саҳмдорони он хабар дода шуда буданд, фурўхта шаванд. Агар то ба охири расиши ин мўҳлат аз ҳама саҳмдорони ҷамъияти саҳомӣ, инчунин ҷамъияти саҳомӣ (агар ҷамъияти саҳомӣ ҳуқуқи афзалиятноки ба даст овардани саҳмияҳоро дошта бошад) аризаҳои хаттӣ оид ба истифода ё рад кардан аз ҳуқуқи афзалиятнок гирифта шуда бошад, мўҳлати амалинамоии ҳуқуқи афзалиятнок қатъ мегардад. (Қ ҶТ аз 12.01.2010с, №585).

5. Ҷамъияти саҳомӣ бояд дорои мўҳри мудаваар бо зикри номи пурраи фирма ба забони давлатӣ бошад. Дар мўҳр ҳамчунин метавонад номи фирмавии ҷамъияти саҳомӣ бо ҳама гуна забони дигар сабт гардад.

6. Ҷамъияти саҳомӣ метавонад мўҳр (штамп) ва бланкаҳои бо зикри номи худ, инчунин бо тартиби муқарраргардида тамғаи моли ба қайд гирифташуда ва дигар воситаҳои тасвирии шинохташаванда дошта бошад.

7. Хусусияти таъсис ва азнавташкилдихии ҷамъиятҳои саҳомӣ дар соҳаи фаъолияти бонкӣ, сармоягузори ва суғуртавӣ бо Қонуни мазкур ва қонунҳои дигари Ҷумҳурии Тоҷикистон муайян карда мешавад.

8. Хусусиятҳои вазъи ҳуқуқии ҷамъиятҳои саҳомие, ки ҳангоми хусусигардонии корхонаҳои давлатӣ таъсис ёфтаанд ва нисбати онҳо ҳуқуқи махсус оид ба иштироки Ҷумҳурии Тоҷикистон дар идоракунии ҷамъиятҳои саҳомии мазкур («саҳмияи тиллоӣ») истифода бурда мешавад, Қонуни Ҷумҳурии Тоҷикистон «Дар бораи хусусигардонии моликияти давлатӣ» муайян мекунад. (Қ ҶТ аз 5.08.09с, №541).

Моддаи 5. Ном ва маҳалли ҷойгиршавии ҷамъияти саҳомӣ

1. Ҷамъияти саҳомӣ дорои номи фирмавии худ мебошад ва бояд дар номгӯи худ калимаҳои

«Чамъияти саҳомии кушода (ЧСК)» ё «Чамъияти саҳомии пӯшида (ЧСП)» дошта бошад.

2. Маҳалли ҷойгиршавии чамъияти саҳомӣ аз рӯи ҳуҷҷатҳои таъсисии он муайян карда мешавад.

3. Чамъияти саҳомӣ бояд дорои суроғаи почта бошад, ки тавассути он бо вай робита мекунад.

Моддаи 6. Чамъиятҳои саҳомии кушода ва пӯшида

1. Чамъияти саҳомӣ дар шаклҳои кушода ва пӯшида таъсис дода мешавад, ки он дар оиннома ва номи фирмавиаш инъикос мегардад.

2. Саҳмдорони чамъияти саҳомии кушода метавонанд саҳмияҳои худро бе розигии дигар саҳмдорони ин чамъият бегона кунанд. Чунин чамъияти саҳомӣ ҳуқуқ дорад барои саҳмияҳои баровардааш обунаи кушодаро доир намояд ва онҳоро бо дарназардошти ҳамин Қонун ва дигар санадҳои меъёрии ҳуқуқӣ фурушад.

Шумораи саҳмдорони чамъияти саҳомии кушода маҳдуд карда намешавад.

Чамъияти саҳомии кушода ҳар сол ҳисоботи солона, тавозуни муҳосибавӣ ва ҳисоботи ғоидою зарарро барои маълумоти умум нашр мекунад.

3. Чамъияти саҳомие, ки саҳмияҳои танҳо байни муассисони он ё гурӯҳи дигари шахсони қаблан муайянгардида тақсим карда мешавад, чамъияти саҳомии пӯшида эътироф мегардад. Чунин чамъияти саҳомӣ ҳуқуқ надорад ба саҳмияҳои баровардааш обунаи кушода доир намояд ё ба тарзи дигар онҳоро барои харид ба гурӯҳи номаҳдуди шахсон пешниҳод кунад.

Шумораи саҳмдорони чамъияти саҳомии пӯшида набояд аз панҷоҳ нафар зиёд бошад.

Агар шумораи саҳмдорони чамъияти саҳомии пӯшида аз шумораи ниҳоии муқаррарнамудаи ҳамин қисм бештар бошад, ин чамъияти саҳомӣ дар муддати як сол бояд ба чамъияти саҳомии кушода табдил дода шавад. Агар шумораи саҳмдорони он то шумораи ниҳоии муқаррарнамудаи ҳамин қисм кам нагардад, чамъияти саҳомӣ бояд бо тартиби судӣ барҳам дода шавад.

Саҳмдорони чамъияти саҳомии пӯшида барои аз рӯи нархи ба дигар шахс пешниҳодшуда харидорӣ намудани саҳмияҳои саҳмдорони ҳамин чамъияти саҳомӣ афзалият доранд. Дар оинномаи чамъияти саҳомӣ метавонад ба чамъияти саҳомӣ ҳуқуқи афзалиятноки аз саҳмдорон харида гирифтани саҳмияҳои пешбинӣ карда шавад, ба шарте ки саҳмдорон аз ҳуқуқи афзалиятноки харидани саҳмияҳои истифода накарда бошанд.

4. Тартиб ва мӯҳлати истифодаи ҳуқуқи афзалиятнок барои ба даст овардани саҳмияҳо, ки дигар саҳмдорон мефурушанд, тибқи оинномаи чамъияти саҳомӣ муқаррар карда мешавад. Мӯҳлати татбиқи ҳуқуқи афзалиятнок наметавонад аз рӯзи ба фуруш баровардани саҳмияҳо камтар аз 30 рӯз ва бештар аз 60 рӯз бошад.

5. Чамъияти саҳомие, ки муассиси он мутобиқи ҳолатҳои муқаррарнамудаи қонунҳо Ҷумҳурии Тоҷикистон мебошад (ба истиснои чамъиятҳои саҳомие, ки дар қараёни хусусигардонии корхонаҳои давлатӣ таъсис ёфтаанд), метавонанд танҳо чамъиятҳои саҳомии кушода бошанд.

Моддаи 7. Филиалҳо ва намояндагҳои чамъияти саҳомӣ

1. Чамъияти саҳомӣ метавонад бо риояи талаботи Қонуни мазкур ва дигар қонунҳо дар ҳудуди Ҷумҳурии Тоҷикистон филиалҳо таъсис диҳад ва намояндагӣ кушояд.

Аз ҷониби чамъияти саҳомӣ таъсис додани филиалҳо ва кушодани намояндагӣ берун аз ҳудуди Ҷумҳурии Тоҷикистон тибқи қонунгузори давлати хориҷии маҳалли ҷойгиршавии филиал ё намояндагӣ анҷом дода мешавад, агар дар шартномаи байналмилалӣ Ҷумҳурии Тоҷикистон тартиби дигаре пешбинӣ нашуда бошад.

2. Филиали чамъияти саҳомӣ воҳиди махсуси он мебошад, ки берун аз маҳалли ҷойгиршавии чамъияти саҳомӣ воқеъ гашта, ҳамаи вазифаҳои он, аз ҷумла вазифаҳои намояндагӣ ё як қисми онро анҷом медиҳад.

3. Намояндагӣ чамъияти саҳомӣ воҳиди махсуси он мебошад, ки берун аз маҳалли ҷойгиршавии чамъияти саҳомӣ воқеъ гашта, манфиатҳои онро намояндагӣ ва ҳифз менамояд.

4. Филиал ва намояндагӣ шахсони ҳуқуқӣ набуда, дар асоси низомномаи тасдиқнамудаи чамъияти саҳомӣ амал мекунад. Филиал ё намояндагӣ аз ҷониби чамъияти саҳомии таъсиснамуда бо молу мулк таъмин мегардад, ки он ҳам дар тавозуни алоҳидаи онҳо ва ҳам дар тавозуни чамъияти саҳомӣ ба ҳисоб гирифта мешавад. Роҳбари филиал ё роҳбари намояндагиро чамъияти саҳомӣ таъин менамояд, ки дар асоси низомнома ва ваколатномаи аз ҷониби чамъияти саҳомӣ додашуда амал мекунад.

5. Филиал ва намояндагӣ ғайриҷаъири аз номи чамъияти саҳомии таъсиснамудаи он анҷом медиҳад. Аз рӯи ўҳдадорӣ филиал ё намояндагӣ чамъияти саҳомии онҳоро таъсиснамуда масъул мебошад.

6. Чамъиятҳои саҳомӣ метавонанд филиалу намояндагӣ худро дар Ҷумҳурии Тоҷикистон ва берун аз он пас аз ворид намудани маълумот дар бораи онҳо ба оинномаи чамъияти саҳомӣ ва Феҳристи ягонаи давлатии шахсони ҳуқуқӣ ва соҳибкорони инфиродӣ кушоянд. (ҚҶТ аз 29.12.10с

Моддаи 8. Чамъиятҳои саҳомии фаръӣ ва вобаста

1. Чамъияти саҳомӣ метавонад мутобиқи Қонуни мазкур ва дигар қонунҳо дар ҳудуди Ҷумҳурии Тоҷикистон, инчунин берун аз ҳудуди Ҷумҳурии Тоҷикистон мутобиқи қонунгузори давлати хоричӣ, агар дар шартномаҳои байналмилалӣ Ҷумҳурии Тоҷикистон тартиби дигаре пешбинӣ нашуда бошад, чамъиятҳои саҳомии фаръӣ ва вобастаи дорои ҳуқуқи шахси ҳуқуқиро дошта бошад.

2. Чамъияти саҳомӣ ҳангоме фаръӣ эътироф мегардад, ки агар дигар чамъияти саҳомии асосии бо сабаби иштироки афзалиятноки худ дар сармояи оинномавии он ё мутобиқи шартномаҳои байни онҳо ё ба тариқи дигар имконияти муайян намудани қарорҳои аз ҷониби ҷунин чамъияти саҳомӣ қабулшавандаро дошта бошад.

Чамъияти саҳомии фаръӣ аз рӯи ўҳдадориҳои чамъияти саҳомии асосӣ масъулият надорад.

3. Чамъияти саҳомии асосие, ки ҳуқуқи ба чамъияти саҳомии фаръӣ додани дастурҳои барояш ҳатмиро дорад, аз рӯи аҳдҳое, ки чамъияти саҳомии фаръӣ бо мақсади иҷрои ҷунин дастурҳо бастааст, бо ин чамъияти саҳомӣ масъулияти муштарақ дорад. Чамъияти саҳомии асосӣ вақте дорои ҳуқуқи ба чамъияти саҳомии фаръӣ додани дастурҳои барои иҷро ҳатмӣ эътироф мегардад, ки агар ин ҳуқуқ дар шартнома бо чамъияти саҳомии фаръӣ ё оинномаи чамъияти саҳомии фаръӣ пешбинӣ шуда бошад.

Дар сурати бо гуноҳи чамъияти саҳомии асосӣ муфлис шудани чамъияти саҳомии фаръӣ чамъияти саҳомии асосӣ вобаста ба қарзҳои он масъулияти субсидиарӣ дорад. Саҳмдорони чамъияти саҳомии фаръӣ ҳуқуқ доранд аз ҷониби чамъияти саҳомии асосӣ ҷаброн намудани зарари ба чамъияти саҳомии фаръӣ расонидаашро талаб кунанд.

4. Чамъияти саҳомӣ вақте вобаста эътироф мегардад, ки агар дигар чамъияти саҳомӣ (бартаридошта) беш аз 20 фоизи саҳмияҳои овоздори чамъияти саҳомии якумро дошта бошад. Чамъияти саҳомие, ки бештар аз 20 фоизи саҳмияҳои овоздори чамъияти саҳомиро ба даст овардааст, бояд тибқи тартиби муқаррарнамудаи мақоми ваколатдор бетаъхир дар ин бора маълумот нашр намояд.

Моддаи 9. Масъулияти чамъияти саҳомӣ

1. Чамъияти саҳомӣ аз рӯи ўҳдадориҳои худ бо тамоми молу мулки марбуташ ҷавобгар мебошад.

2. Чамъияти саҳомӣ аз рӯи ўҳдадориҳои саҳмдорони худ ҷавобгар намебошад.

3. Саҳмдороне, ки арзиши саҳмияҳоро пурра напардохтаанд, дар доираи ўҳдадориҳои чамъияти саҳомӣ оид ба арзиши пардохтнашудаи саҳмияҳояшон дорои масъулияти муштарақ мебошанд.

4. Агар муфлисии чамъияти саҳомӣ натиҷаи амал ё беамалии саҳмдорони он ё дигар шахси бонуфузи он бошад, ҳангоми нокифоягии молу мулки чамъияти саҳомӣ масъулияти иловагӣ (субсидиарӣ) ба зиммаи ҳамин саҳмдори бонуфуз ё дигар шахсон аз рӯи ўҳдадориҳои он мумкин аст гузошта шавад.

БОБИ 2. ТАЪСИСИ ЧАМЪИЯТИ САҲОМӢ

Моддаи 10. Таъсиси чамъияти саҳомӣ

1. Чамъияти саҳомӣ бо қарори муассисон (муассис) таъсис дода мешавад. Дар сурати аз ҷониби як шахс таъсис намудани чамъияти саҳомӣ қарор оид ба таъсис аз тарафи ҳамин шахс қабул карда мешавад.

2. Чамъияти саҳомӣ инчунин метавонад бо роҳи азнавташкилдихии шахси ҳуқуқии мавҷуда (муттаҳидшавӣ, тақсимшавӣ, ҷудошавӣ ё табдилёбӣ) таъсис дода шавад.

3. Муассисони чамъияти саҳомӣ байни худ шартномаи таъсис мебанданд, ки дар он тартиби ғаъолияти якҷоя оид ба таъсиси чамъияти саҳомӣ, андозаи сармояи оинномавӣ, намудҳои саҳмия, ки байни муассисон паҳн карда мешаванд, андоза ва тартиби пардохти саҳмияҳо ва ҳамчунин ҳуқуқи ўҳдадориҳои муассисон оид ба ташкили чамъияти саҳомӣ муайян карда мешавад.

Моддаи 11. Табдил додани корхонаи воҳиди давлатӣ ба чамъияти саҳомӣ

1. Корхонаҳои воҳиди давлатӣ бо мақсади хусусигардонӣ метавонанд бо роҳи баровардани саҳмияҳо, ки арзиши умумиашон ба арзиши тамоми молу мулки корхона баробар аст, ба чамъияти саҳомии кушода табдил шаванд.

2. Қарор дар мавриди табдил додани корхонаи воҳиди давлатии марбут ба моликияти ҷумҳуриявӣ ба чамъияти саҳомии кушода аз ҷониби мақомоти идораи амволи давлатии Ҷумҳурии Тоҷикистон ва нисбат ба корхонаҳои марбути моликияти коммуналӣ аз ҷониби Маҷлисҳои маҳаллии вакилони халқ қабул карда мешавад.

3. Чамъияти саҳомие, ки бо роҳи табдил додани корхонаи воҳиди давлатӣ таъсис ёфтааст, вориси ҳуқуқии ҳамин корхона мебошад.

4. Ҳангоми дар заминаи моликияти давлатӣ таъсис додани чамъияти саҳомии кушода маблағи

сармояи оинномавии ҷамъияти саҳомиро арзиши корхона (молу мулк) ташкил медиҳад, ки тибқи тартиби муқаррарнамудаи қонунгузори Ҷумҳурии Тоҷикистон муайян гардидааст.

Моддаи 12. Муассисони ҷамъияти саҳомӣ

1. Муассисони ҷамъияти саҳомӣ шахсони воқеӣ ва (ё) ҳуқуқие мебошанд, ки дар бораи таъсис ва тасдиқи оинномаи он қарор қабул кардаанд.

Мақомоти давлатӣ, агар дар қонунҳо тартиби дигаре пешбинӣ нашуда бошад, муассиси ҷамъияти саҳомӣ буда наметавонад.

Корхонаҳои воҳиди давлатӣ танҳо бо розигии давлат дар шахси мақомоти ваколатдори давлатӣ оид ба идоракунии амволи давлатӣ метавонанд муассиси ҷамъияти саҳомӣ бошанд.

2. Ҷамъияти саҳомӣ наметавонад ба сифати муассиси ягона (саҳмдор) дигар ҷамъияти саҳомии хоҷагидори иборат аз як шахсро дошта бошад.

3. Муассисони ҷамъияти саҳомӣ аз рӯи ўҳдадорихои вобаста ба таъсиси он ки то лаҳзаи бақайдгирии давлатии ҳамин ҷамъияти саҳомӣ ба миён омадаанд, масъулияти иловагӣ (субсидиарӣ) доранд.

Моддаи 13. Маҷлиси муассисони ҷамъияти саҳомӣ

1. Ҳангоми аз ҷониби як муассис таъсис додани ҷамъияти саҳомӣ қарори таъсиси ҷамъияти саҳомӣ аз ҷониби ҳамин муассис қабул гардида, маҷлиси муассисон гузаронида намешавад.

2. Маҷлиси муассисон ҳангоми иштироки ҳамаи муассисон ё намояндагони ваколатдори онҳо босалоҳият мебошад.

3. Раиси маҷлис аз ҷониби иштироккунандагон бо аксарияти овоздиҳии оддӣ интихоб карда мешавад.

4. Маҷлиси муассисон оинномаи ҷамъияти саҳомиро яқдилона қабул мекунад.

5. Мақомоти идоракунии ҷамъияти саҳомӣ, ки дар маҷлиси муассисон интихоб шудаанд, то маҷлиси якуми саҳмдорон, ки баъд аз бақайдгирии давлатӣ гузаронида мешавад, фаъолият мекунанд.

Моддаи 14. Оинномаи ҷамъияти саҳомӣ

1. Оинномаи ҷамъияти саҳомӣ ҳуҷҷати таъсисии ҷамъияти саҳомӣ мебошад.

2. Талаботи оинномаи ҷамъияти саҳомӣ барои иҷро аз ҷониби ҳамаи мақомоти ҷамъияти саҳомӣ ва саҳмдорони он ҳатмӣ мебошад.

3. Оинномаи ҷамъияти саҳомӣ бояд маълумоти зайлро дар бар гирад:

- номи пурра ва мухтасари фирмавии ҷамъияти саҳомӣ;

- маҳалли ҷойгиршавии ҷамъияти саҳомӣ;

- намуди ҷамъияти саҳомӣ (қушода ё пӯшида);

- миқдор, арзиши номиналӣ ва намуди саҳмияҳо (оддӣ, имтиёзнок ва намуди саҳмияҳои имтиёзноки паҳнкардашавандаи ҷамъияти саҳомӣ);

- ҳуқуқи саҳмдорон– соҳибони саҳмияҳои ҳар як намуд (навъ);

- ҳаҷми сармояи оинномавии ҷамъияти саҳомӣ;

- сохтор ва салоҳияти мақомоти идораи ҷамъияти саҳомӣ ва тартиби аз ҷониби онҳо қабул намудани қарор;

- тартиби оmodасозӣ ва гузаронидани Маҷлиси умумии саҳмдорон, аз ҷумла номгӯи масъалаҳои, ки қарорро аз рӯи онҳо мақомоти идораи ҷамъияти саҳомӣ бо аксарияти қулли овозҳо ё яқдилона қабул мекунанд;

- маълумот дар бораи филиал ва намояндагиҳои ҷамъияти саҳомӣ;

- тартиби табдили саҳмияҳои имтиёзнок.

Оинномаи ҷамъият бояд маълумот оид ба истифода бурдани ҳуқуқи махсус ҷиҳати иштироки Ҷумҳурии Тоҷикистон дар идоракунии ҷамъият («саҳмия тиллоӣ») дошта бошад. (Қ ҶТ аз 5.08.09с, №541).

Оинномаи ҷамъияти саҳомӣ метавонад инчунин дигар муқарраротеро дар бар гирад, ки ба ҳамин Қонун ва дигар санадҳои меъёрии ҳуқуқии Ҷумҳурии Тоҷикистон мухалиф нестанд.

4. Бо талаби саҳмдор ё аудитор ҷамъияти саҳомӣ вазифадор аст дар мўҳлати қобили қабул ба онҳо имконияти шиносоиро бо оинномаи ҷамъияти саҳомӣ, аз ҷумла бо тағйиру иловаҳо фароҳам орад. Ҷамъияти саҳомӣ ўҳдадор аст ба саҳмдор тибқи талаби ў нусхаи оинномаи амалкунандаи ҷамъияти саҳомиро диҳад.

Моддаи 15. Ворид намудани тағйиру иловаҳо ба оинномаи ҷамъияти саҳомӣ ё тасдиқи оинномаи ҷамъияти саҳомӣ дар таҳрири нав

1. Тағйиру иловаҳо ба оинномаи ҷамъияти саҳомӣ бо қарори Маҷлиси умумии саҳмдорон ворид

карда, оинномаи чамъияти саҳомӣ дар таҳрири нав бо чунин қарор тасдиқ карда мешавад.

2. Тағйиру иловаҳо ба оиннома вобаста ба зиёд ё кам кардани сармояи оинномавии чамъияти саҳомӣ дар асоси қарори зиёд намудани сармояи оинномавии чамъияти саҳомӣ бо роҳи зиёд кардани арзиши номиналии саҳмияҳои бароварда ё паҳн намудани саҳмияҳои иловагӣ ё кам намудани он ки Маҷлиси умумии саҳмдорон қабул намудааст, ворид карда мешаванд.

3. Ворид намудани тағйиру иловаҳо ё тасдиқ намудани оинномаи чамъияти саҳомӣ дар таҳрири нав дар асоси қарори Маҷлиси умумии саҳмдорон бо аксарияти аз чор се ҳиссаи овози саҳмдорони дорандаи саҳмияҳои овоздори иштироккунандагони Маҷлиси умумии саҳмдорон қабул карда мешавад.

4. Ба оинномаи чамъияти саҳомӣ ворид намудани маълумот дар хусуси нисбат ба чамъият истифода бурдани ҳуқуқи махсус ҷиҳати иштироки Ҷумҳурии Тоҷикистон дар идоракунии чамъият («саҳмияи тиллоӣ») ва хориҷ намудани чунин маълумот дар асоси қарори Ҳукумати Ҷумҳурии Тоҷикистон амалӣ мегардад. (Қ ҶТ аз 5.08.09с, №541).

Моддаи 16. Бақайдгирии давлатии чамъияти саҳомӣ

1. Бақайдгирии чамъияти саҳомӣ дар мақомоти ваколатдори давлатӣ бо тартиби муқаррарнамудаи Қонуни Ҷумҳурии Тоҷикистон «Дар бораи бақайдгирии давлатии шахсони ҳуқуқӣ ва соҳибкорони инфиродӣ» амалӣ мегардад. (Қ ҶТ аз 12.01.2010с, №585).

2. Бақайдгирии саҳмия ва вомбаргҳои чамъияти саҳомӣ мувофиқи тартиби муқаррарнамудаи Қонуни Ҷумҳурии Тоҷикистон «Дар бораи қоғазҳои қиматнок ва биржаҳои фондӣ» амалӣ мегардад. (Қ ҶТ аз 12.01.2010с, №585).

БОБИ 3. САРМОЯИ ОИННОМАВИИ ҶАМЪИЯТИ САҲОМӢ

Моддаи 17. Сармояи оинномавӣ ва саҳмияҳои чамъияти саҳомӣ

1. Сармояи оинномавии чамъияти саҳомӣ аз арзиши номиналии саҳмияҳои паҳнкардае, ки саҳмдорон ба даст овардаанд, мурағаб мегардад.

Арзиши номиналии ҳамаи саҳмияҳои чамъияти саҳомӣ бояд баробар бошад.

Сармояи оинномавии чамъияти саҳомӣ андозаи минималии молу мулкҳои чамъияти саҳомиро, ки манфиати кредиторонро кафолат медиҳад, муайян мекунад.

2. Сармояи ҳадди ақалли оинномавии чамъияти саҳомии кушода бояд на камтар аз панҷ ҳазор сомонӣ ва чамъияти саҳомии пӯшида бояд на камтар аз як ҳазор сомониро ташкил диҳад.

3. Чамъияти саҳомӣ саҳмияҳои оддиро паҳн намоянд ва ҳуқуқ дорад як ё якчанд намуди саҳмияҳои имтиёзноро низ паҳн намоянд. Ҳангоми таъсиси чамъияти саҳомӣ саҳмияҳои он бояд ба муассисон паҳн карда шаванд. Саҳмияҳои чамъияти саҳомӣ номӣ ва манзурӣ мебошад.

Моддаи 18. Зиёд кардани сармояи оинномавии чамъияти саҳомӣ

1. Сармояи оинномавии чамъияти саҳомӣ метавонад бо роҳи зиёд кардани арзиши номиналии саҳмияҳо ё баровардани саҳмияҳои иловагӣ зиёд карда шавад.

Чамъияти саҳомӣ ҳуқуқ надорад сармояи оинномавии худро зиёд кунад, агар он пурра пардохт нашуда бошад.

2. Қарор дар мавриди зиёд кардани сармояи оинномавии чамъияти саҳомӣ бо роҳи зиёд кардани арзиши номиналии саҳмияҳо ё баровардани саҳмияҳои иловагӣ аз ҷониби Маҷлиси умумии саҳмдорон қабул карда мешавад.

3. Саҳмияҳои иловагиро чамъияти саҳомӣ метавонад танҳо дар доираи миқдори саҳмияҳои эълоншуда, ки оинномаи чамъияти саҳомӣ муқаррар намудааст, паҳн кунад.

Қарори зиёд кардани сармояи оинномавии чамъияти саҳомиро бо роҳи паҳн намудани саҳмияҳои иловагӣ Маҷлиси умумии саҳмдорон метавонад ҳамзамон бо қабули қарори ба оинномаи чамъияти саҳомӣ ворид кардани муқаррарот оид ба саҳмияҳои эълоншуда, ки мутобиқи ҳамин Қонун барои қабули чунин қарор заруранд ё тағйир додани муқаррарот оид ба саҳмияҳои эълоншуда қабул намоянд.

4. Дар қарор нисбати зиёд кардани сармояи оинномавии чамъияти саҳомӣ бо роҳи паҳн кардани саҳмияҳои иловагӣ бояд миқдори саҳмияҳои оддии иловагӣ паҳнкардашаванда ва саҳмияҳои имтиёзноки ҳар як навъ дар доираи миқдори саҳмияҳои эълоншудаи ҳамин намуд (навъ), усули паҳн кардан, музди паҳн кардани саҳмияҳои иловагӣ, ки тавассути обуна сурат мегирад ё тартиби муайян намудани он, аз ҷумла нархи паҳн кардан ё тартиби муайян намудани нархи паҳн кардани саҳмияҳои иловагӣ ба саҳмдорони дорои ҳуқуқҳои афзалиятнок барои харидани саҳмияҳои паҳнкардашаванда, шакли пардохти саҳмияҳои иловагии тавассути обуна паҳнкардашаванда, инчунин дигар шартҳои паҳн кардани саҳмия муайян карда шавад.

5. Сармояи оинномавии чамъияти саҳомӣ бо роҳи паҳн намудани саҳмияҳои иловагӣ метавонад аз

ҳисоби молу мулки ҷамъияти саҳомӣ зиёд карда шавад. Сармояи оинномавии ҷамъияти саҳомӣ бо роҳи зиёд намудани арзиши номиналии саҳмияҳо танҳо аз ҳисоби молу мулки ҷамъияти саҳомӣ зиёд карда мешавад.

Маблағе, ки бо он сармояи оинномавии ҷамъияти саҳомӣ аз ҳисоби молу мулки ҷамъияти саҳомӣ зиёд мегардад, набояд аз фарқи байни арзиши дороии софи ҷамъияти саҳомӣ, маблағи сармояи оинномавӣ ва сармояи эҳтиётии ҷамъияти саҳомӣ бештар бошад.

Ҳангоми зиёд кардани сармояи оинномавии ҷамъияти саҳомӣ аз ҳисоби молу мулки он бо роҳи паҳн кардани саҳмияҳои иловагӣ ин саҳмияҳо байни саҳмдорон тақсим карда мешаванд. Ҳамзамон ба ҳар саҳмдор мутаносибан баробари теъдоди саҳмияҳои саҳмияҳои ҳамон намуд (навъ) тақсим карда мешавад.

6. Сармояи оинномавии ҷамъияти саҳомӣ бо роҳи баровардани саҳмияҳои иловагӣ ҳангоми мавҷудияти пакети саҳмияҳои, ки беш аз 25 фоизи овозхоро дар Маҷлиси умумии саҳмдорон намоияндагӣ мекунад ва тибқи тартиби муқаррарнамудаи қонунгузори Чумхурии Тоҷикистон дар мавриди хусуситардонии моликияти давлатӣ таҳким ёфтааст, метавонад дар қараёни мӯҳлати таҳким танҳо дар сурати боқӣ мондани ҳиссаи давлат зиёд карда шавад.

7. Саҳмдорон ё мақомоти ваколатдори ҷамъият оид ба зиёд кардани сармояи оинномавии ҷамъият баъд аз қабули қарор дар бораи чунин зиёдшавӣ бо тартиби муқарраршуда ба мақомоти анҷомдиҳандаи бақайдгирии давлатӣ барои ворид намудани маълумот ба Феҳристи ягонаи давлатии шахсони ҳуқуқӣ ва соҳибкорони инфиродӣ ариза пешниҳод менамоянд. (ҚҶТ аз 29.12.10с №657)

Моддаи 19. Кам кардани сармояи оинномавии ҷамъияти саҳомӣ

1. Ҷамъияти саҳомӣ ҳуқуқ дорад ва дар ҳолатҳои пешбининамудаи ҳамин Қонун вазифадор аст, ки сармояи оинномавии худро кам кунад.

Сармояи оинномавии ҷамъияти саҳомӣ метавонад бо роҳи кам кардани арзиши номиналии саҳмияҳо ё кам кардани миқдори умумии онҳо ё дар ҳолатҳои пешбининамудаи ҳамин Қонун бо роҳи ба даст овардани қисми саҳмияҳо кам карда шавад.

Агар дар натиҷаи кам кардани сармояи оинномавӣ ҳаҷми он аз ҳаҷми ҳадди ақалли сармояи оинномавии бо ҳамин Қонун муайянгардида кам шавад, вай ҳақ надорад, ки сармояи оинномавиашро кам кунад.

2. Қарори кам кардани сармояи оинномавии ҷамъияти саҳомӣ бо роҳи кам намудани арзиши номиналии саҳмияҳо ё бо роҳи хариди гирифтани як қисми саҳмияҳо бо мақсади кам кардани миқдори умумӣ аз ҷониби Маҷлиси умумии саҳмдорон қабул карда мешавад.

Моддаи 20. Огоҳ намудани кредиторон дар хусуси кам кардани ҳаҷми сармояи оинномавии ҷамъияти саҳомӣ

1. Ҷамъияти саҳомӣ дар давоми 30 рӯзи қабул гардидани қарори кам кардани сармояи оинномавии худ вазифадор аст ба таври хаттӣ кредиторонашро дар хусуси кам кардани сармояи оинномавии ҷамъияти саҳомӣ ва ҳаҷми нави он огоҳ созад, инчунин дар нашрияҳои барои ҷопи маълумот дар бораи бақайдгирии давлатии шахсони ҳуқуқӣ таъингардида дар хусуси қарори қабулшуда маълумот дарҷ намояд.

2. Саҳмдорон ё мақомоти ваколатдори ҷамъият оид ба кам кардани сармояи оинномавии ҷамъият баъд аз қабули қарор дар бораи чунин камшавӣ бо тартиби муқарраршуда ба мақомоти анҷомдиҳандаи бақайдгирии давлатӣ барои ворид намудани маълумот ба Феҳристи ягонаи давлатии шахсони ҳуқуқӣ ва соҳибкорони инфиродӣ ариза пешниҳод менамоянд. (ҚҶТ аз 29.12.10с №657)

3. Ҳангоми огоҳ нанамудани кредиторони ҷамъияти саҳомӣ дар хусуси қабули қарор кредиторон ҳуқуқ доранд ба таври хаттӣ қатъи пеш аз мӯҳлат ё иҷрои ўҳдадорихои дахлдори ҷамъияти саҳомӣ ва товони зарарро талаб кунанд.

БОБИ 4. САҲМИЯҲО, ВОМБАРГҲО ВА ДИГАР КОҒАЗҲОИ ҚИМАТНОКИ ҶАМЪИЯТИ САҲОМӢ

Моддаи 21. Муқаррароти умумӣ оид ба саҳмияҳо

1. Саҳмия коғази қиматнокест, ки ҷамъияти саҳомӣ мебарорад ва он вобаста ба намуд ва категорияҳо ҳуқуқҳои зерини саҳмдоронро муайян менамояд:

- барои гирифтани суди(дивиденди) саҳмия;

- иштирок дар идораи ҷамъияти саҳомӣ, агар ҳамин Қонун тартиби дигареро пешбинӣ накарда бошад;

- ба як қисми молу мулки ҷамъияти саҳомӣ, ки баъди барҳамдиҳӣ боқӣ мондааст.

Арзиши номиналии саҳмияҳо бо пули миллӣ муайян мегардад ва агар дар қонунгузорӣ тартиби дигаре пешбинӣ нашуда бошад, бояд барои ҳамаи барориши саҳмияҳои ҷамъияти саҳомӣ ягона бошад.

2. Ҷамъияти саҳомӣ ҳуқуқ дорад саҳмияҳои номӣ ва манзури барорад. Ҷамъияти саҳомӣ саҳмияҳоро дар шакли ҳуҷҷатӣ ва ғайриҳуҷҷатӣ мебарорад.

Моддаи 22. Намудҳои саҳмияҳо

1. Ҷамъияти саҳомӣ саҳмияҳои оддӣ (муқаррарӣ) ва имтиёзнок мебарорад. Арзиши умумии номиналии саҳмияҳои имтиёзноки паҳнкардашуда набояд аз 25 фоизи сармои оинномавии ҷамъияти саҳомӣ бештар бошад.

2. Оинномаи ҷамъияти саҳомӣ ё қарори Маҷлиси умумии саҳмдорон метавонанд мутобиқи ҳамин Қонун барориши саҳмияҳои имтиёзноки намудҳои гуногунро пешбинӣ намоянд.

Моддаи 23. Саҳмияҳои оддӣ

1. Саҳмияи оддӣ ба ҳар як саҳмдори дорои он ҳаҷми баробари ҳуқуқҳоро фароҳам меорад.

2. Саҳмдорон – соҳибони саҳмияҳои оддии ҷамъияти саҳомӣ мутобиқи Қонуни мазкур ва оинномаи ҷамъияти саҳомӣ дорои ин ҳуқуқҳо мебошанд:

а) ба гирифтани суди саҳмияҳо аз ҷамъияти ҷамъият;

б) бо тартиби муқаррарнамудаи қонунгузори Ҷумҳурии Тоҷикистон ба гирифтани қисми молу мулки ҷамъияти саҳомӣ, ки баъд аз барҳамдиҳии он боқӣ мондааст;

в) дар Маҷлиси умумии саҳмдорон ҳангоми ҳалли ҳамаи масъалаҳо, ки барои овоздиҳӣ пешниҳод мешаванд, бо ҳуқуқи овоздиҳӣ иштирок намоянд;

г) бо тартиби судӣ ҳуқуқҳои худро ҳифз намоянд, ба суд барои ҳифзи манфиатҳои худ, саҳмдорон ва ҳуди ҷамъият оид ба аҳдо, ки дар бастании онҳо манфиати шахсонаи дар моддаи 83 Қонуни мазкур пешбинигардида вучуд дорад, муроҷиат намоянд;

д) оид ба ҷамъияти ҷамъият тибқи тартиби муқаррарнамудаи қонунгузори Ҷумҳурии Тоҷикистон иттилоот ба даст оранд.

3. Саҳмдор - соҳиби саҳмияи оддии ҷамъияти саҳомӣ тибқи тартиби муқаррарнамудаи қонунгузори Ҷумҳурии Тоҷикистон ва оинномаи ҷамъият метавонад дигар ҳуқуқҳои молумулкӣ ва ғайри молумулкӣ дошта бошад. (ҚҶТ аз 19.05.09, №510)

4. Табдили саҳмияҳои оддӣ ба саҳмияҳои имтиёзнок ва вомбаргҳо иҷозат дода намешавад.

Моддаи 24. Саҳмияҳои имтиёзноки ҷамъияти саҳомӣ

1. Саҳмдорони дорои саҳмияҳои имтиёзнок нисбат ба соҳибони саҳмияҳои оддӣ барои гирифтани суди саҳмияҳо дар ҳаҷми пешакӣ муайянгардидаи кафолатнок, ки эълומияи барориши муқаррар намудааст, инчунин ба қисми молу мулки баъди барҳамдиҳии ҷамъияти саҳомӣ боқимонда бо тартиби муқаррарнамудаи ҳамин Қонун ва дигар қонунҳо ҳуқуқи афзалиятнок доранд.

Табдили саҳмияҳои имтиёзнок ба вомбаргҳо иҷозат дода намешавад. Табдили саҳмияҳои имтиёзнок ба саҳмияҳои оддӣ ва саҳмияҳои имтиёзноки навъҳои дигар танҳо дар сурате, ки агар он тибқи оинномаи ҷамъияти саҳомӣ пешбинӣ шуда бошад, инчунин ҳангоми мутобиқи ҳамин Қонун азнавташкилшавии ҷамъияти саҳомӣ иҷозат дода мешавад.

2. Саҳмияҳои имтиёзноки ҷамъияти саҳомӣ, ки як навъ мебошанд, ба саҳмдорон- соҳибони онҳо ҳаҷми баробари ҳуқуқро фароҳам меоваранд ва дорои арзиши якхелаи номиналианд.

Дар оинномаи ҷамъияти саҳомӣ нисбат ба ин саҳмияҳо афзалиятҳои иловагӣ пешбинӣ шуданаш мумкин аст.

3. Суди саҳмияҳои пардохтнашудаи саҳмияҳои имтиёзнок бояд ҳам карда шуда, то гузашти мӯҳлати муқарраргардидаи пардохти суди саҳмияҳо мутобиқи эълומияи барориши пардохта шавад. Агар суди саҳмияҳо оид ба саҳмияҳои имтиёзноки бе ҳуқуқи овоз дар давоми се моҳи мӯҳлати муқарраргардида пардохта нашавад, бо гузашти ин мӯҳлат ба саҳмдори дорои саҳмияҳои имтиёзнок дар Маҷлиси умумии саҳмдорон аз рӯи ҳамаи масъалаҳои таҳти салоҳияташ қарордошта то лаҳзаи пардохти суди саҳмияҳои мӯҳлаташон гузашта ҳуқуқи овоз дода мешавад. Дар ин ҳолат саҳмияи имтиёзнок ҳангоми муайян кардани кворум, ки барои қабули қарор аз ҷониби Маҷлиси умумии саҳмдорони ҷамъияти саҳомӣ муайян гардидааст, ба ҳисоб гирифта мешавад.

4. Саҳмияҳои имтиёзноки судашон пардохтнашуда бо ҳуқуқи гирифтани онҳо аз ҷониби молики нави саҳмияҳо бегона карда мешавад.

Соҳибони саҳмияҳои имтиёзнок дар Маҷлиси умумии саҳмдорон ҳангоми ҳалли масъалаҳои азнавташкилдихӣ ё барҳамдиҳии ҷамъияти саҳомӣ бо ҳуқуқи овоздиҳӣ иштирок мекунанд.

Соҳибони саҳмияҳои имтиёзноки намуди муайян дар Маҷлиси умумии саҳмдорон ҳангоми ҳалли

масъалаҳои ворид намудани тағйиру иловаҳо ба оинномаи ҷамъияти саҳомӣ, ки ҳуқуқҳои саҳмдорон-соҳибони саҳмияҳои имтиёзноки чунин намудро маҳдуд месозанд, дар ҳолатҳои зерин ҳуқуқи овоздихиро соҳиб мешаванд:

а) дар ҳолатҳои муайян ӛ зиёд кардани ҳаҷми суди саҳмияҳо;

б) ҳангоми муайян ӛ зиёд кардани арзиши барҳамдиҳӣ, ки тибқи саҳмияҳои имтиёзноки навбати аввал пардохта мешаванд;

в) ҳангоми ба саҳмдорон-соҳибони саҳмияҳои имтиёзноки намуди дигар фароҳам овардани имтиёз дар мавриди навбати пардохти суди саҳмияҳо ва (ӛ) арзиши барҳамдиҳии саҳмияҳо.

5. Қарор дар бораи ворид намудани тағйиру иловаҳо ба оинномаи ҷамъияти саҳомӣ, ки дар қисми 4 моддаи мазкур зикр шудаанд, ҳангоме боэътибор мешавад, ки барои он на камтар аз чор се ҳиссаи саҳмдорон - соҳибони саҳмияҳои овоздори дар Маҷлиси умумии саҳмдорон иштирокдошта овоз диҳанд, ба истиснои овози саҳмдорон - соҳибони саҳмияҳои имтиёзнок, ки ҳуқуқи онҳо маҳдуд карда мешавад ва аз чор се ҳиссаи ҳамаи саҳмдорон - соҳибони саҳмияҳои имтиёзноки ҳама гуна намуд, ки ҳуқуқи онҳо маҳдуд мегардад, агар барои қабули чунин қарор дар оиннома миқдори бештари овози саҳмдорон муқаррар нагардида бошад.

6. Соҳибони саҳмияҳои имтиёзноки ҷамъшавандаи (кумулятивиӣ) намудҳои муайян ҳуқуқ доранд дар Маҷлиси умумии саҳмдорон оид ба масъалаҳои таҳти салоҳияташон қарордошта бо ҳуқуқи овоз дар маҷлиси баъди Маҷлиси солони умумии саҳмдорон доиршаванда, ки дар он бояд дар хусуси пурра пардохтани суди ҷамъшудаи саҳмияҳо қарор қабул гардад, иштирок намоянд, агар чунин қарор қабул нагардида бошад ӛ дар мавриди пардохти нопурраи суди саҳмияҳо қарор қабул шуда бошад. Ҳуқуқи саҳмдорон-соҳибони саҳмияҳои ҷамъшавандаи (кумулятивиӣ) имтиёзноки намуди муайян ҷиҳати иштирок дар Маҷлиси умумии саҳмдорон аз лаҳзаи пардохти ҳамаи суди саҳмияҳои аз рӯи саҳмияҳои зикргардида ҷамъшуда дар ҳаҷми пурра қатъ мегардад.

7. Агар тибқи оинномаи ҷамъияти саҳомӣ имконияти ба саҳмияҳои оддӣ табдил намудани саҳмияҳои муайян пешбинӣ шуда бошад, оинномаи ҷамъияти саҳомӣ метавонад оид ба саҳмияҳои имтиёзноки намуди муайян ҳуқуқи овоздихиро пешбинӣ намояд. Ҳамзамон соҳиби чунин саҳмияи имтиёзнок дорои миқдори овозҳои мебошад, ки аз миқдори овозҳо оид ба саҳмияҳои оддӣ, ки дар он метавонад саҳмияи имтиёзноки марбути ӯ табдил шавад, бештар набошад.

Имтиёзи ҳар як намуди саҳмияҳои имтиёзнок бояд ҳангоми барориши онҳо дар эълонии барориши ин саҳмияҳо муайян гардида, тибқи оинномаи ҷамъияти саҳомӣ танзим шавад. Дар сурати дар оиннома мавҷуд набудани чунин муқаррарот ҳамаи саҳмияҳои имтиёзнок саҳмияҳои ҳамон як намуд ба ҳисоб мераванд.

8. Ҳама гуна тағйироти оиннома, ки ҳуқуқи соҳибони саҳмияҳои имтиёзноки намуди алоҳидаро маҳдуд месозад, метавонад аз ҷониби Маҷлиси умумии саҳмдорон танҳо бо шарт қабул гардад, ки саҳмдорони дорои на камтар аз чор се ҳиссаи миқдори умумии саҳмияҳои ҳамин намуд барои қабули маҳдудиятҳои зикргаршуда овоз дода бошанд. Дар акси ҳол қарори Маҷлиси умумии саҳмдорон аз лаҳзаи қабул гардидаи беэътибор дониста мешавад.

Моддаи 25. Саҳмияҳои паҳнкардашуда ва эълоншудаи ҷамъияти саҳомӣ

1. Тибқи оинномаи ҷамъияти саҳомӣ бояд миқдор, арзиши номиналии саҳмияҳои бадастовардаи саҳмдорон (саҳмияҳои паҳнкардашуда) ва ҳуқуқи фароҳамовардаи саҳмияҳо муайян гардад. Саҳмияҳои бадастоварда ӛ аз нав харидаи ҷамъияти саҳомӣ, инчунин саҳмияҳои ҷамъияти саҳомӣ, ки ҳуқуқи моликияти онҳо мутобиқи моддаи 27 ҳамин Қонун ба ҷамъияти саҳомӣ гузаштааст, то пардохтани арзиши онҳо паҳнкардашуда ба ҳисоб мераванд ва суди саҳмия мутобиқи қисми 1 моддаи 27 пардохта намешавад.

Тибқи оинномаи ҷамъияти саҳомӣ миқдор, арзиши номиналӣ, намуди (навъи) саҳмияҳоро ҷамъияти саҳомӣ ҳуқуқ дорад ба таври иловагӣ ба саҳмияҳои паҳнкардашуда (саҳмияҳои эълоншуда) ҳамроҳ намояд ва ҳуқуқи фароҳамовардаи ин саҳмияҳоро муайян кунад. Ҳангоми дар оинномаи ҷамъияти саҳомӣ мавҷуд набудани ин муқаррарот ҷамъияти саҳомӣ ҳуқуқ надорад саҳмияҳои иловагиро паҳн намояд.

Мутобиқи оиннома ҷамъияти саҳомӣ метавонад тартиб ва шартҳои паҳн кардани саҳмияҳои эълоншударо муайян кунад.

2. Қарори ба оинномаи ҷамъияти саҳомӣ ворид намудани тағйиру иловаҳои вобаста ба муқаррароти пешбинишудаи ҳамин модда дар хусуси саҳмияҳои эълоншудаи ҷамъияти саҳомӣ, ба истиснои тағйироти вобаста ба кам кардани шумораи онҳо оид ба натиҷаи паҳн намудани саҳмияҳои иловагӣ аз ҷониби Маҷлиси умумии саҳмдорон қабул карда мешавад.

3. Дар сурати аз ҷониби ҷамъияти саҳомӣ паҳн кардани вомбаргҳои ба саҳмияҳои намуди (навъи) муайян табдилшаванда миқдори эълонгардидаи саҳмияҳои ин намуд (навъ) бояд на камтар аз миқдоре бошад, ки барои табдил дар ҷараёни мӯҳлати муомилоти ин вомбаргҳо заруранд.

Ҷамъияти саҳомӣ ҳақ надорад дар мавриди тағйир додани ҳуқуқи ба саҳмияҳо додашуда, ки онҳо

метавонад ба коғазҳои қиматноки паҳнкардаи ҷамъияти саҳомӣ таъдил карда шаванд, қарор қабул намояд.

Моддаи 26. Вомбаргҳои ҷамъияти саҳомӣ

1. Ҷамъияти саҳомӣ ҳуқуқ дорад бо тартиби муқаррарнамудаи қонунгузориҳои Ҷумҳурии Тоҷикистон дар бораи коғазҳои қиматнок вомбаргҳо паҳн кунад.

2. Вомбаргҳо аз ҷониби ҷамъияти саҳомӣ бо қарори Шӯрои директорони (Шӯрои назирони) ҷамъияти саҳомӣ паҳн карда мешавад, ба шарте ки дар оинномаи ҷамъияти саҳомӣ тартиби дигаре пешбинӣ нашуда бошад.

Вомбаргҳои ба саҳмияҳо таъдилшаванда бояд бо қарори Маҷлиси умумии саҳмдорон аз ҷониби ҷамъияти саҳомӣ паҳн карда шаванд, агар дар оинномаи ҷамъияти саҳомӣ дигар ҳолатҳо пешбинӣ нашуда бошад.

3. Вомбарг ҳуқуқи соҳиби онро ҷиҳати дар мӯҳлатҳои муқарраргардида талаб намудани пардохти арзиши вомбаргҳо (пардохти арзиши номиналӣ ё арзиши номиналӣ ва фоиз) тасдиқ менамояд.

Дар қарори барориши вомбаргҳо бояд тарз, мӯҳлат ва дигар шартҳои пардохти арзиши вомбаргҳо муайян карда шаванд.

Вомбаргҳо бояд дорои арзиши номиналӣ бошанд. Арзиши номиналии ҳамаи вомбаргҳои баровардаи ҷамъияти саҳомӣ набояд аз ҳаҷми сармояи оинномавии ҷамъияти саҳомӣ ё ҳадди ба ҷамъияти саҳомӣ барои мақсадҳои барориши вомбаргҳо фароҳамовардаи шахсони сеюм бештар бошад. Паҳн кардани вомбаргҳо аз ҷониби ҷамъияти саҳомӣ баъди пурра пардохтани сармояи оинномавии ҷамъияти саҳомӣ иҷозат дода мешавад.

Ҷамъияти саҳомӣ метавонад вомбаргҳои дорои мӯҳлати пардохти ҳамзамон ё вомбаргҳоеро фурӯшад, ки пардохташон тибқи силсила (серия) дар мӯҳлатҳои муайян анҷом дода мешавад.

Вомбаргҳо бо қарори барориши онҳо ба пул фурӯхта ё ба дигар молумулк иваз карда мешаванд.

Ҷамъияти саҳомӣ ҳуқуқ дорад вомбаргҳои бо гарави молу мулки муайяни ҷамъияти саҳомӣ таъмингардида ё вомбаргҳои таҳти таъминотро, ки шахсони сеюм ба ҷамъияти саҳомӣ барои мақсадҳои барориши вомбаргҳо фароҳам овардаанд ё вомбаргҳои бетаъминотро паҳн кунад.

Паҳн кардани вомбаргҳои бетаъминот на барвақтар аз соли сеюми мавҷудияти ҷамъияти саҳомӣ ва бо шартҳои то ин муддат ба таври матлуб ташаққул ёфтани ду тавозуни солони ҷамъияти саҳомӣ иҷозат дода мешавад.

Вомбаргҳо коғазҳои қиматноки номӣ (унвонӣ) **ва манзурӣ** мебошанд. Вомбарги гумшударо ҷамъияти саҳомӣ бо пардохти маблағи қобили қабул аз нав барқарор месозад. (**Қ ҶТ аз 12.01.2010с, №585**).

Ҷамъияти саҳомӣ ҳуқуқ дорад имконияти пеш аз мӯҳлат пардохтани арзиши вомбаргҳо бо хоҳиши соҳибони онҳо пешбинӣ намояд. Зимнан дар қарори барориши вомбаргҳо бояд арзиши пардохт ва мӯҳлате, ки пештар аз он барои пардохти пеш аз мӯҳлат пешниҳод карда намешавад, муайян гардад.

4. Агар миқдори саҳмияҳои намуд ва навҳои муайяни эълоннамудаи ҷамъияти саҳомӣ нисбат ба миқдори ҷунин намуд ва навъе, ки ҳуқуқи ба даст овардани онҳоро ҷунин коғазҳои қиматнок фароҳам меоваранд, камтар бошад, ҷамъияти саҳомӣ ҳуқуқ надорад вомбаргҳои ба саҳмияҳои ҷамъияти саҳомӣ таъдилшавандаро паҳн кунад.

Моддаи 27. Пардохти саҳмияҳо ва вомбаргҳои ҷамъияти саҳомӣ ҳангоми паҳн кардани онҳо

1. Саҳмияҳои ҷамъияти саҳомӣ, ки ҳангоми таъсиси он тақсим шудаанд, бояд дар давоми як сол аз лаҳзаи бақайдгирии давлатии ҷамъияти саҳомӣ пурра пардохта шаванд, агар дар шартнома оид ба таъсиси ҷамъияти саҳомӣ мӯҳлати камтар пешбинӣ нашуда бошад.

Саҳмияи марбути муассиси ҷамъияти саҳомӣ то лаҳзаи пардохти пурраи он ҳуқуқи овозро надорад, агар дар оинномаи ҷамъияти саҳомӣ тартиби дигаре пешбинӣ нашуда бошад.

Дар сурати пардохти нопурраи саҳмияҳо дар давоми мӯҳлати муқаррарнамудаи банди якуми ҳамин қисм, ҳуқуқи моликияти ба саҳмия, ки нархи паҳн кардани он ба маблағи пардохтнашуда баробар аст (арзиши молу мулке, ки барои пардохти саҳмия интиқол наёфтааст) ба ихтиёри ҷамъияти саҳомӣ мегузарад. Дар шартномаи таъсиси ҷамъияти саҳомӣ метавонад барои иҷро нанамудани ўҳдадорӣ оид ба пардохти саҳмияҳо ситонидани ноустуворона (ҷарима, пеня) пешбинӣ карда шавад.

Саҳмияҳое ки ҳуқуқи моликияти онҳо ба ҷамъияти саҳомӣ гузаштаасту ҳуқуқи овоз надоранд, ҳангоми овоздиҳӣ ба ҳисоб гирифта намешаванд ва вобаста ба онҳо суди саҳмияҳо ҳисоб карда намешавад. Ҷунин саҳмияҳоро бояд ҷамъияти саҳомӣ бо нархи напасттар аз арзиши номиналӣ дар мӯҳлати на дертар аз як соли ба даст оварданиаш фурӯшад. Дар акси ҳол ҷамъияти саҳомӣ бояд дар бораи кам кардани сармояи оинномавии худ қарор қабул кунад. Агар ҷамъияти саҳомӣ дар мӯҳлати 90 рӯз дар бораи кам кардани сармояи оинномавии худ қарор қабул накунад, мақомоти бақайдгирии давлатии шахси ҳуқуқӣ ё дигар мақомоти давлатӣ, ки ба онҳо барои пешниҳоди ҷунин талабот қонун ҳуқуқ додааст, ҳақ доранд

чихати барҳамдиҳии ҷамъияти саҳомӣ ба суд талабот пешниҳод намоянд.

Саҳмияҳои иловагӣ ва вомбаргҳои ҷамъияти саҳомӣ бо роҳи обуна, бо шартӣ пардохти арзиши пурраи онҳо паҳн карда мешаванд.

2. Арзиши саҳмияҳое, ки ҳангоми таъсиси ҷамъияти саҳомӣ байни муассисони ҷамъияти саҳомӣ тақсим мегарданд, саҳмияҳои иловагӣ, ки тавассути обуна паҳн карда мешаванд, метавонанд бо пул, коғазҳои қиматнок, дигар молу мулк ё ҳуқуқҳои молумулкӣ ё дигар ҳуқуқҳои дорои арзиши пулӣ пардохта шаванд. Шакли пардохти арзиши саҳмияҳои ҷамъияти саҳомӣ ҳангоми таъсиси он аз ҷониби муассисони ҷамъияти саҳомӣ ва арзиши саҳмияҳои иловагӣ бошад, тибқи қарор дар бораи паҳн кардани онҳо муайян мегардад. Пардохти арзиши дигар вомбаргҳо метавонад танҳо бо пул анҷом дода шавад.

Оинномаи ҷамъияти саҳомӣ метавонад барои намудҳои молу мулк, ки бо он арзиши саҳмияҳои ҷамъияти саҳомӣ пардохта мешаванд, маҳдудиятҳо пешбинӣ намояд.

3. Арзиши пулии молу мулке, ки барои пардохти арзиши саҳмияҳо ҳангоми таъсиси ҷамъияти саҳомӣ гузаронида мешавад, тибқи созишномаи байни муассисон бо пул қиёс карда мешавад.

Ҳангоми бо пул напардохтани арзиши саҳмияҳои иловагӣ арзиши молу мулки барои пардохти қимати саҳмияҳо гузаронидашаванда аз ҷониби Шӯрои директорон (Шӯрои нозирон) бо пул ҳисоб карда мешавад. Ҳангоми бо пул напардохтани арзиши саҳмияҳо ҷихати муайянсозии арзиши бозори чунин молу мулк бояд нархгузори мустақил ё аудитор ҷалб карда шавад. Арзиши пулии молу мулк, ки муассисони ҷамъияти саҳомӣ ва Шӯрои директорони (Шӯрои нозирони) ҷамъияти саҳомӣ муайян сохтаанд, наметавонад аз арзиши муайянкардаи нархгузори мустақил ё аудитор бештар бошад.

Аз ӯҳдадории пардохти арзиши саҳмияҳои ҷамъияти саҳомӣ озод кардани саҳмдорон, инчунин бо роҳи баҳисобгирии даъвои молумулкӣ ба ҷамъияти саҳомӣ аз ин ӯҳдадорӣ озод кардани ӯ роҳ дода намешавад.

Моддаи 28. Фондҳои ҷамъияти саҳомӣ

1. Дар ҷамъияти саҳомӣ тибқи ҳаҷм ва тартиби пешбининамудаи оинномаи ҷамъияти саҳомӣ фонди захиравӣ, инчунин дигар фондҳо таъсис дода мешаванд.

2. Фонди захиравии ҷамъияти саҳомӣ бо роҳи маблағгузаронии ҳатмии ҳарсола то расидан ба ҳаҷми муқаррарнамудаи оинномаи ҷамъияти саҳомӣ ташаққу меёбад. Ҳадди ниҳии фонди захиравӣ ва андозаи маблағгузаронии ҳарсоларо Маҷлиси умумии саҳмдорон муқаррар мекунад.

Фонди захиравии ҷамъияти саҳомӣ, ҳангоми мавҷуд набудани дигар маблағҳо, барои пӯшонидани зарари он, инчунин барои пардохтани арзиши вомбаргҳои ҷамъияти саҳомӣ ва аз нав харидани саҳмияҳои ҷамъияти саҳомӣ муқаррар гардидааст.

3. Тибқи оинномаи ҷамъияти саҳомӣ аз фоидаи соф мумкин аст фонди махсуси саҳмиядоргардонии кормандони ҷамъияти саҳомӣ пешбинӣ шавад. Маблағи он танҳо барои харидории саҳмияҳои ҷамъияти саҳомӣ, ки саҳмдорони ҳамин ҷамъияти саҳомӣ мефурӯшанд, ҷихати минбаъд ба кормандон фурӯштани онҳо сарф карда мешавад.

Ҳангоми ба кормандон ба пул фурӯштани саҳмияҳои ҷамъияти саҳомӣ, ки аз ҳисоби маблағи фонди саҳмиядоргардонии кормандони ҷамъияти саҳомӣ ба даст омадааст, маблағи **ҷамъшуда** барои ташаққули фонди зикршуда ирсол мегардад.

Моддаи 29. Дороии софи ҷамъияти саҳомӣ

1. Арзиши дороии софи ҷамъияти саҳомӣ аз рӯи маълумоти баҳисобгирии муҳосибавӣ тибқи тартиби муқаррарнамудаи қонунгузори Чумҳурии Тоҷикистон ҳисоб карда мешавад.

2. Агар баъди ҳатми соли дуюм ва ҳар як соли навбатии молиявӣ мутобиқи тавозуни солонаи муҳосибавӣ, ки барои тасдиқ ба саҳмдорони ҷамъияти саҳомӣ пешниҳод шудааст ё дар натиҷаи тафтишҳои аудиторӣ арзиши дороии софи ҷамъияти саҳомӣ камтар аз сармоияи оинномавӣ бошад, ҷамъияти саҳомӣ вазифадор аст дар мавриди кам кардани сармоияи оинномавии худ то ҳадде, ки аз арзиши дороии софи он бештар нест, эълон кунад.

3. Агар баъди ҳатми соли дуюм ва ҳар соли навбатии молиявӣ мутобиқи тавозуни солонаи муҳосибавӣ, ки барои тасдиқ ба саҳмдорони ҷамъияти саҳомӣ пешниҳод шудааст ё дар натиҷаи тафтишҳои аудиторӣ арзиши дороии софи ҷамъияти саҳомӣ камтар аз ҳадди ақалли сармоияи оинномавӣ бошад, ки дар моддаи 17 ҳамин Қонун зикр шудааст, ҷамъияти саҳомӣ вазифадор аст дар Маҷлиси умумии солонаи саҳмдорон дар мавриди барҳамдиҳии худ қарор қабул кунад.

4. Агар дар ҳолатҳои пешбининамудаи қисмҳои 2 ва 3 ҳамин модда ҷамъияти саҳомӣ дар мӯҳлати 90 рӯз дар мавриди кам кардани сармоияи оинномавии худ ё барҳамдиҳӣ қарор қабул накунад, кредиторон ҳуқуқ доранд аз ҷамъияти саҳомӣ қатъи пеш аз мӯҳлат ё иҷрои ӯҳдадориҳо ва товони зарарро талаб намоянд. Дар ин ҳолат мақомоте, ки шахсони ҳуқуқиро ба қайди давлатӣ мегирад ё дигар мақомоти давлатие, ки барояшон ҳуқуқи пешниҳоди чунин талабот тибқи Қонуни мазкур фароҳам оварда шудааст,

ҳуқуқ дорад дар мавриди барҳамдиҳии ҷамъияти саҳомӣ ба суд талабот пешниҳод намоянд.

БОБИ 5. ПАҲН КАРДАНИ САҲМИЯҶО ВА ВОМБАРГҶО АЗ ҶОНИБИ ҶАМЪИЯТИ САҲОМӢ

Моддаи 30. Нархи паҳн кардани саҳмияҷои ҷамъияти саҳомӣ

1. Ҳангоми таъсиси ҷамъияти саҳомӣ арзиши саҳмияҷо аз ҷониби муассисони он бо нархи на камтар аз арзиши номиналии онҳо пардохта мешавад.

Пардохти саҳмияҷои иловагии ҷамъияти саҳомӣ, ки тавассути обуна паҳн карда шудаанд, аз рӯи нархи муайяннамудаи Маҷлиси умумии саҳмдорон тибқи моддаи 79 Қонуни мазкур, вале на камтар аз арзиши номиналии онҳо пардохта мешавад.

2. Бо қарори Шӯрои директорон (Шӯрои нозирон) нархи саҳмияҷои иловагии ба саҳмдорони ҷамъияти саҳомӣ паҳнкардашаванда ҳангоми бо ҳуқуқи афзалиятнок ба даст овардани саҳмияҷо метавонад аз нархи паҳн кардани онҳо барои дигар шахсон камтар, вале на бештар аз 10 фоиз бошад.

Ҳаҷми подоши хизматонаи миёнарав, ки дар паҳн кардани саҳмияҷои иловагии ҷамъияти саҳомӣ тавассути обуна иштирок намудааст, набояд бештар аз 10 фоизи нархи саҳмияҷои паҳнкардашуда бошад.

Моддаи 31. Тартиби ба саҳмияҷо табдил додани вомбаргҷои ҷамъияти саҳомӣ

1. Тартиби табдили вомбаргҷои ҷамъияти саҳомӣ ба саҳмияҷо чунин муқаррар мегардад:

- тавассути оинномаи ҷамъияти саҳомӣ – нисбат ба табдили саҳмияҷои имтиёзнок;

- бо қарор дар мавриди барориш мутобиқи моддаи 26 Қонуни мазкур – нисбат ба табдили вомбаргҷо.

Саҳмияҷои ҷамъияти саҳомӣ дар доираи миқдори эълоншудаи саҳмияҷо, ки барои ба онҳо табдил намудани саҳмияҷо ва вомбаргҷои табдилшавандаи паҳнкардаи ҷамъияти саҳомӣ заруранд, танҳо бо роҳи чунин табдил паҳн карда мешаванд.

2. Шарт ва тартиби табдили саҳмияҷо ва вомбаргҷои ҷамъияти саҳомӣ ҳангоми азнавташкилдихии он тибқи қарорҳо ва шартномаҳои дахлдор мувофиқи ҳамин Қонун муайян карда мешавад.

Моддаи 32. Нархи паҳн кардани вомбаргҷо

1. Вомбаргҷои ҷамъияти саҳомӣ, ки бо роҳи обуна паҳн карда шудаанд, аз рӯи нархи муайянкардаи Маҷлиси умумӣ тибқи моддаи 79 Қонуни мазкур пардохта шуда, он набояд аз арзиши номиналӣ пасттар бошад. Ҳамзамон арзиши вомбаргҷои ба саҳмия табдилшавандае, ки тавассути обуна паҳн карда мешаванд, бо нархи на камтар аз арзиши номиналии саҳмияҷо, ки ба чунин вомбаргҷо табдил мешаванд, пардохта мешавад.

2. Нархи ба саҳмдорони ҷамъияти саҳомӣ паҳн кардани вомбаргҷои ба саҳмия табдилшаванда ҳангоми бо ҳуқуқи афзалиятнок ба даст овардани чунин вомбаргҷо метавонад аз нархи паҳнкардаи онҳо барои шахсони дигар пасттар, вале на бештар аз 10 фоиз бошад.

Ҳаҷми подоши (хизматонаи) миёнарав, ки дар паҳн кардани вомбаргҷо тавассути обуна иштирок намудааст, набояд бештар аз 10 фоизи нархи паҳн кардани ин коғазҳои қиматнок бошад.

Моддаи 33. Тарзи аз ҷониби ҷамъияти саҳомӣ паҳн кардани саҳмия ва вомбаргҷои ҷамъияти саҳомӣ

1. Ҷамъияти саҳомӣ ҳуқуқ дорад саҳмияҷои иловагӣ ва вомбаргҷоро тавассути обуна ва табдил паҳн намояд. Дар сурати зиёд кардани сармояи оинномавии ҷамъияти саҳомӣ аз ҳисоби моду мулкаш он бояд саҳмияҷои иловагиро бо роҳи тақсими онҳо байни саҳмдорон паҳн намояд.

2. Саҳмияҷои оддӣ, ки беш аз 25 фоизи саҳмияҷои оддии қаблан паҳнкардаро ташкил медиҳад, танҳо бо қарори Маҷлиси умумии саҳмдорон, ки бо аксарияти аз чор се ҳиссаи овози саҳмдорон - соҳибони саҳмияҷои овоздори дар Маҷлиси умумии саҳмдорон иштирокдошта қабул карда шудааст, паҳн карда мешавад, агар дар оинномаи ҷамъияти саҳомӣ зарурати шумораи бештари овозҳо барои қабули ин қарор пешбинӣ нашуда бошад.

Паҳн намудани вомбаргҷои ба саҳмияҷои оддӣ табдилшаванда, ки метавонанд ба саҳмияҷои оддӣ табдил карда шаванд ва беш аз 25 фоизи саҳмияҷои оддии қаблан паҳнкардашударо ташкил медиҳанд, танҳо бо қарори Маҷлиси умумии саҳмдорон, ки бо аксарияти аз чор се ҳиссаи овози саҳмдорон-соҳибони саҳмияҷои овоздори дар Маҷлиси умумии саҳмдорон иштирокдошта қабул карда шудааст, анҷом дода мешавад, агар дар оинномаи ҷамъияти саҳомӣ зарурати шумораи бештари овозҳо барои қабули ин қарор пешбинӣ нашуда бошад.

Моддаи 34. Таъмини ҳуқуқи саҳмдорон ҳангоми паҳн кардани саҳмияҷо ва вомбаргҷои ҷамъияти саҳомӣ, ки ба саҳмияҷо табдил дода мешаванд

1. Саҳмдорони ҷамъияти саҳомӣ барои харидани саҳмияҳо ва вомбаргҳои ба таври илова паҳнкардашудаи ба саҳмияҳо табдилшаванда мутаносибан ба миқдори саҳмияҳои ба онҳо марбутатаи ҳамин намуд (навъ) ҳуқуқи афзалиятнок доранд.

2. Рӯйхати шахсоне, ки барои харидани саҳмияҳо ва вомбаргҳои иловагии ба саҳмияҳо табдилшаванда ҳуқуқи афзалиятнок доранд, дар асоси маълумоти феҳристи саҳмдорон дар санаи қабули қарор, ки барои паҳн кардани саҳмияҳо ва вомбаргҳои иловагии ба саҳмияҳо табдилшаванда асос мебошад, таҳия мегардад. Ҷиҳати таҳияи рӯйхати шахсони дорои ҳуқуқи афзалиятнок барои харидани саҳмияҳо ва вомбаргҳои иловагии ба саҳмияҳо табдилшаванда дорандаи номиналии саҳмияҳо дар мавриди шахсоне, ки ба манфиати онҳо ӯ саҳмияҳоро соҳибӣ мекунад, маълумот пешниҳод менамояд.

Моддаи 35. Тартиби татбиқи ҳуқуқи афзалиятноки ба даст даровардани саҳмияҳо ва вомбаргҳое, ки ба саҳмияҳо табдил мешаванд

1. Шахсоне, ки ба рӯйхати шахсони дорои ҳуқуқи афзалиятнокбарои ба даст овардани саҳмияҳо ва вомбаргҳои иловагии ба саҳмияҳо табдилшаванда дохиланд, бояд дар хусуси имконияти аз ҷониби онҳо анҷом додани ҳуқуқи афзалиятноки дар моддаи 34 ҳамин Қонун пешбинишуда бо тартиби пешбинишудаи Қонуни мазкур оид ба гузаронидани Маҷлиси умумии саҳмдорон огоҳ карда шаванд.

Огоҳинома бояд дар бораи миқдори саҳмия ва вомбаргҳои паҳнкардашавандаи ба саҳмия табдилшаванда, нархи паҳн кардани онҳо ё тартиби муайян намудани нархи паҳн кардан (аз ҷумла дар мавриди нархи паҳн кардани онҳо ё тартиби муайян намудани нархи паҳн кардан ба саҳмдорони ҷамъияти саҳомӣ ҳангоми аз ҷониби онҳо татбиқ намудани ҳуқуқи афзалиятноки ба даст овардани асҳмияҳо), тартиби муайян намудани миқдори саҳмияҳо ва вомбаргҳое, ки ҳар як саҳмдор ҳуқуқ дорад ба даст орад, мӯҳлати амали ҳуқуқи афзалиятнок, ки наметавонад аз лаҳзаи ирсол (супурдан) ё нашри огоҳинома камтар аз 45 рӯз бошад, маълумотро дар бар гирад. Ҷамъияти саҳомӣ ҳуқуқ надорад то анҷоми мӯҳлати зикршуда саҳмияҳо ва вомбаргҳои иловагии ба саҳмияҳо табдилшавандаро ба шахсоне, ки ба рӯйхати шахсони дорои ҳуқуқи афзалиятноки ба даст дарории саҳмияҳо ва вомбаргҳои иловагии ба саҳмияҳо табдилшаванда дохил нашудаанд, паҳн намояд.

2. Шахси дорои ҳуқуқи афзалиятнок барои ба даст овардани саҳмияҳо ва вомбаргҳои иловагии ба саҳмияҳо табдилшаванда ҳақ дорад пурра ё қисман бо роҳи ба ҷамъияти саҳомӣ пешниҳод намудани аризаи хаттӣ дар мавриди ба даст овардани саҳмияҳо ва вомбаргҳои ба саҳмияҳо табдилшаванда ва ҳуҷҷат оид ба пардохти арзиши саҳмияҳо ва вомбаргҳои ба даст овардашаванда, ки ба саҳмияҳо табдил мешаванд, аз ҳуқуқи афзалиятнок истифода барад. Ариза бояд номи (номгӯйи) саҳмдор, зикри маҳалли истиқомат ва миқдори саҳмияҳо ва вомбаргҳои ба даст овардашавандаро дар бар гирад.

Агар қароре, ки барои паҳн кардани саҳмияҳо ва вомбаргҳои иловагии ба саҳмияҳо табдилшаванда асос аст, бо пул напардохтани онҳоро пешбинӣ намояд, шахсони ба харидани саҳмияҳо ва вомбаргҳо ҳуқуқи афзалиятнок дошта ҳақ доранд бо салоҳдиди худ онҳоро бо пул пардохт намоянд.

БОБИ 6. СУДИ САҲМИЯҲОИ ҶАМЪИЯТИ САҲОМӢ

Моддаи 36. Тартиби аз ҷониби ҷамъияти саҳомӣ пардохтани суди саҳмия

1. Ҷамъияти саҳомӣ вазифадор аст соле на кам як маротиба (метавонад ҳар семоҳа ё нимсола) оид ба пардохти суди саҳмияҳо аз рӯи саҳмияҳои паҳнкардашуда қарор қабул кунад. Суди саҳмияи эълонгардида аз рӯи ҳар намуди саҳмия пардохта мешавад.

2. Суди саҳмияҳо аз ғоидаи софи ҷамъияти саҳомӣ бо пули миллӣ пардохта мешавад. Суди саҳмияҳои имтиёзноки навъҳои муайян метавонад аз ҳисоби сармоияи махсуси барои ҳамин мақсад таъингардидаи ҷамъияти саҳомӣ пардохта шавад.

3. Қарор дар мавриди пардохти суди саҳмияҳои солана (нимсола, семоҳа), андозаи суди саҳмия аз рӯи ҳар як намуди (навъи) саҳмияҳо аз ҷониби Маҷлиси умумии саҳмдорон қабул карда мешавад. Маблағи суди саҳмия аз андозаи тавсиянамудаи Шӯрои директорони (Шӯрои нозирони) ҷамъияти саҳомӣ зиёд буда наметавонад.

4. Мӯҳлати пардохти суди саҳмияҳо тибқи оинномаи ҷамъияти саҳомӣ ё қарори Маҷлиси умумии саҳмдорон дар хусуси пардохти суди саҳмияҳо муайян карда мешавад. Агар дар оинномаи ҷамъияти саҳомӣ ё қарори Маҷлиси умумии саҳмдорон санаи пардохти суди саҳмияҳо муайян нашуда бошад, мӯҳлати пардохти он набояд аз рӯзи қабули қарор дар хусуси пардохти суди саҳмияҳо аз 90 рӯз бештар бошад.

Рӯйхати шахсоне, ки барои гирифтани суди саҳмияҳо ҳуқуқ доранд, дар санаи таҳияи рӯйхати шахсоне, ки барои иштирок дар Маҷлиси умумии саҳмдорон ҳуқуқ доранд, тартиб дода мешавад. Барои таҳияи рӯйхати шахсони барои гирифтани суди саҳмияҳо ҳуқуқдошта дорандаи номиналии саҳмияҳо дар мавриди шахсоне, ки ӯ ба манфиати онҳо саҳмияҳоро соҳибӣ мекунад, маълумот пешниҳод менамояд.

миқдор ва намуди (навъи) саҳмияҳо, ки ба номи ҳар шахси ба қайд гирифташуда сабт шудааст, инчунин дигар маълумоти пешбининамудаи қонунгузории Ҷумҳурии Тоҷикистон зикр карда мешавад.

3. Ҷамъияти саҳомии пӯшида ҳуқуқ дорад ҳудаш пешбурд ва ниғаҳдории феҳристи саҳмдоронро таъмин намояд ё пешбурд ва ниғаҳдории феҳристро ба дорандаи феҳрист супорад.

4. Шахси дар феҳристи саҳмдори ҷамъияти саҳомӣ ба қайд гирифташуда вазифадор аст дар мӯҳлати 5 рӯз ба дорандаи феҳрист дар бораи тағйир ёфтани маълумоти худ иттилоъ диҳад. Дар мавриди пешниҳод накардани иттилоот оид ба тағйирот дар бораи маълумоти худ ҷамъияти саҳомӣ ва дорандаи феҳрист барои зарари вобаста ба ин расонидашуда масъулият надоранд.

Моддаи 42. Ворид намудани сабтҳо ба феҳристи саҳмдори ҷамъияти саҳомӣ

1. Сабтҳо ба феҳристи саҳмдори ҷамъияти саҳомӣ, ки ба саҳмияҳо гузаштани ҳуқуқи моликиятро собит месозанд, вогузоштани ҳуқуқ ба саҳмияҳо аз ҷониби соҳиби он ба дорандаи номиналӣ (ва амалиёти мутақобила), ба замонат додани саҳмияҳо ё қатъи замонат, табдили вомбаргҳо ба саҳмияҳо, инчунин дигар тағйирот бо талаби саҳмдор ё дорандаи номиналии саҳмияҳо дар давоми се рӯзи пешниҳоди ҳуҷҷатҳои пешбининамудаи санадҳои меъёрии ҳуқуқии мақоми ваколатдор ворид карда мешаванд.

2. Ба истиснои ҳолатҳои пешбининамудаи қонунгузории Ҷумҳурии Тоҷикистон ба ворид нанамудани сабт ба феҳристи саҳмдори ҷамъияти саҳомӣ иҷозат дода намешавад. Ҳангоми ворид нанамудани сабт ба феҳристи саҳмдори ҷамъияти саҳомӣ дорандаи феҳрист дар давоми 5 рӯзи пешниҳоди талабот дар бораи ворид намудани сабт ба феҳристи саҳмдори ҷамъияти саҳомӣ ба шахсе, ки ворид намудани сабтро талаб мекунад, дар хусуси ворид нанамудани сабт огоҳиномаи асоснокро ирсол меорад.

Дар хусуси ворид нанамудани сабт ба феҳристи саҳмдори ҷамъияти саҳомӣ ё саркашӣ аз он ба суд шикоят кардан мумкин аст. Бо қарори суд дорандаи феҳристи ҷамъияти саҳомӣ вазифадор аст ба феҳристи зикргардида сабти дахлдорро ворид намояд.

3. Дорандаи феҳристи саҳмдори ҷамъияти саҳомӣ бо талаби саҳмдор ё дорандаи номиналии саҳмияҳо вазифадор аст ҳуқуқи ўро ба саҳмияҳо бо додани нусхаи сабт аз феҳристи саҳмдори ҷамъияти саҳомӣ, ки коғази қиматнок намебошад, тасдиқ намояд.

БОБИ 8. ИДОРАКУНИ ДАР ҶАМЪИЯТИ САҲОМӢ

Моддаи 43. Мақомоти ҷамъияти саҳомӣ

Мақомоти ҷамъияти саҳомӣ инҳоянд:

- мақоми олий – Маҷлиси умумии саҳмдорон;
- мақоми идора – Шӯрои директорони (Шӯрои нозирони) ҷамъияти саҳомӣ;
- мақоми иҷроия – директор, директори генералӣ, раёсат, маъмурият;
- мақоми назоратӣ – комиссияи тафтишотӣ (ревизор);
- мақомоти дигар мутобиқи оиннома ва қонунҳои Ҷумҳурии Тоҷикистон.

Моддаи 44. Маҷлиси умумии саҳмдорон

1. Маҷлиси умумии саҳмдорон мақоми олии идораи ҷамъияти саҳомӣ мебошад.

2. Ҷамъияти саҳомӣ вазифадор аст ҳар сол Маҷлиси умумии саҳмдоронро доир намояд.

Маҷлиси умумии **солона**и саҳмдорон дар мӯҳлатҳои муқаррарнамудаи оинномаи ҷамъияти саҳомӣ, вале на барвақтар аз 2 моҳ ва на дертар аз 6 моҳи баъди соли молиявӣ гузаронида мешавад. Маҷлиси умумии саҳмдорон ба ғайр аз Маҷлиси солона ғайринавбатӣ ба ҳисоб меравад. (Қ ҶТ аз 12.01.2010с, №585).

3. Дар ҷамъияти саҳомӣ, ки ҳамаи саҳмияҳои овоздор ба як саҳмдор тааллуқ доранд, қарорҳо оид ба масъалаҳои марбути салоҳияти Маҷлиси умумии саҳмдорон аз ҷониби ҳамин саҳмдор шахсан қабул гардида, хаттӣ ба расмият дароварда мешавад. Ҳамзамон муқаррароти боби мазкур, ки тартиб ва мӯҳлати омодаасозӣ, даъват ва гузаронидани Маҷлиси умумии саҳмдоронро муайян менамояд, ба истиснои муқаррароти вобаста ба мӯҳлати гузаронидани Маҷлиси умумии солони саҳмдорон татбиқ намегарданд.

Моддаи 45. Салоҳияти Маҷлиси умумии саҳмдорон

1. Ба салоҳияти Маҷлиси умумии саҳмдорон инҳо мансубанд:

- ворид намудани тағйиру иловаҳо ба оинномаи ҷамъияти саҳомӣ;
- азнавташкилдихии ихтиёрии ҷамъияти саҳомӣ;
- барҳамдихии ҷамъияти саҳомӣ, таъини комиссияи барҳамдихӣ ва тасдиқи тавозуни фосилавӣ ва ниҳонии барҳамдихӣ;
- муайян намудани шумораи аъзои Шӯрои директорони (Шӯрои нозирони) ҷамъияти саҳомӣ,

интихоби аъзои он ва пеш аз мӯҳлат қатъ намудани ваколатҳои онҳо;

- муайян намудани миқдор, арзиши номиналӣ, намуди (навъи) саҳмияҳои эълоншуда ва вомбаргҳо ва ҳамчунин ҳуқуқҳои, ки ба ин саҳмияҳо ва вомбаргҳо дода шудааст;

- зиёд кардани сармояи оинномавии ҷамъияти саҳомӣ бо роҳи зиёд кардани арзиши номиналии саҳмияҳо ё бо роҳи паҳн кардани саҳмияҳои иловагӣ;

- кам кардани сармояи оинномавии ҷамъият бо роҳи кам кардани арзиши номиналии саҳмияҳо, бо роҳи як қисми ин саҳмияҳоро бо мақсади кам кардани миқдори умумии онҳо харидани ҷамъияти саҳомӣ ва инчунин бо роҳи пардохтани арзиши саҳмияҳои ба дастоварда ё азнавхаридаи ҷамъияти саҳомӣ;

- таъсиси мақомоти идоракунии ҷамъияти саҳомӣ, тасдиқи низомномаҳои онҳо, пеш аз мӯҳлат қатъ намудани ваколатҳои онҳо, **агар бо оинномаи ҷамъияти саҳомӣ тибқи Қонуни мазкур ҳалли ин масъалаҳо ба салоҳияти Шӯрои директорон (Шӯрои нозирон) вогузор нашуда бошад; (Қ ҶТ аз 12.01.2010с, №585).**

- тасдиқи аудитори ҷамъияти саҳомӣ ва подошпулии он. Интихоби Комиссияи тафтишотӣ;

- тасдиқи ҳисоботи солона, ҳисоботи муҳосибаӣ, аз ҷумла ҳисобот дар мавриди фоида ва зарари (ҳисоби даромад ва зарар) ҷамъияти саҳомӣ, инчунин тақсими фоида, аз ҷумла пардохти (эълони) суди саҳмияҳо ва товони зарари ҷамъияти саҳомӣ аз рӯи натиҷаҳои соли молиявӣ;

- тасдиқи дастури кори Маҷлиси умумии саҳмдорон;

- интихоби аъзои комиссияи баҳисобгирӣ ва пеш аз мӯҳлат қатъ намудани ваколатҳои онҳо;

- қабули қарор дар бораи маъқул донишани аҳдҳо дар ҳолатҳои пешбининамудаи моддаҳои 81 ва 85 ҳамин Қонун;

- аз ҷониби ҷамъияти саҳомӣ харидани саҳмияҳои паҳнкардашуда дар ҳолатҳои пешбининамудаи ҳамин Қонун;

- қабули қарор дар бораи иштироки ҷамъияти саҳомӣ дар таъсис ё фаъолияти дигар шахсони ҳуқуқӣ бо роҳи супурдани як ё якчанд қисми дорой ба маблағе, ки дар маҷмӯъ 25 фоиз ё бештари ҳамаи дороии ҷамъияти саҳомиро ташкил медиҳад;

- тасдиқи ҳуҷҷатҳои дохилии ҷамъияти саҳомӣ, инчунин дигар ҳуҷҷатҳои дохилии ҷамъияти саҳомӣ, ки тасдиқи онҳо мутобиқи оинномаи ҷамъият таҳти салоҳияти Маҷлиси умумии саҳмдорон қарор дорад;

- пардохти суди (дивиденди) саҳмия;

- дигар масъалаҳо, ки тибқи ҳамин Қонун салоҳияти Маҷлиси умумӣ мебошанд.

2. Масъалаҳои марбут ба салоҳияти Маҷлиси умумии саҳмдорон наметавонанд ҷиҳати ҳал ба мақоми иҷроияи ҷамъияти саҳомӣ ирсол гарданд.

Маҷлиси умумии саҳмдорон ҳуқуқ надорад масъалаҳои тибқи ҳамин Қонун таҳти салоҳияташ қарорнадоштаро баррасӣ намояд ва вобаста ба онҳо қарор қабул кунад.

Моддаи 46. Маҷлиси умумии ғайринавбатии саҳмдорон

1. Маҷлиси умумии ғайринавбатии саҳмдорон бо қарори Шӯрои директорони (Шӯрои нозирони) ҷамъияти саҳомӣ бо ташаббуси ҳуди Шӯро, бо талаби Комиссияи тафтишотии (ревизори) ҷамъияти саҳомӣ, аудитори ҷамъияти саҳомӣ, инчунин бо талаби саҳмдорон (саҳмдор), ки соҳиби на камтар аз 10 фоизи саҳмияҳои овоздори ҷамъияти саҳомӣ дар санаи пешниҳоди талабот мебошанд, доир мегардад.

2. Маҷлиси умумии ғайринавбатии саҳмдорон, ки бо талаби Комиссияи тафтишотии (ревизори) ҷамъияти саҳомӣ, аудитори ҷамъият ё саҳмдорони (саҳмдори) дорой на камтар аз 10 фоизи саҳмияҳои овоздори ҷамъияти саҳомӣ даъват мегардад, бояд дар давоми 30 рӯз аз лаҳзаи пешниҳоди талабот оид ба доир намудани Маҷлиси умумии ғайринавбатии саҳмдорон гузаронида шавад.

3. Дар ҳолатҳои, ки мутобиқи моддаҳои 68-70 ҳамин Қонун Шӯрои директорони (Шӯрои нозирони) ҷамъияти саҳомӣ вазифадор аст дар бораи гузаронидани Маҷлиси умумии ғайринавбатии саҳмдорон қарор қабул намояд. Чунин Маҷлиси умумии саҳмдорон бояд дар давоми 45 рӯзи аз лаҳзаи қабул шудани қарор аз ҷониби Шӯрои директорони (Шӯрои нозирони) ҷамъияти саҳомӣ гузаронида шавад. **(Қ ҶТ аз 12.01.2010с, №585).**

4. Дар талабот оид ба гузаронидани Маҷлиси умумии ғайринавбатии саҳмдорон бояд масъалаҳо ба рӯзномаи маҷлис дохил шаванд, ки мутобиқи талаботи моддаи 49 ҳамин Қонун бошанд.

5. Агар талабот дар мавриди даъвати Маҷлиси умумии ғайринавбатии саҳмдорон аз ҷониби саҳмдорон (саҳмдор) пешниҳод шуда бошад, он бояд номи (номгӯӣ) саҳмдоронро (саҳмдорро), ки даъвати чунин маҷлисро талаб намудаанд ва зикри миқдор ва намуди (навъи) саҳмияҳои ба онҳо (он) марбутаро дар бар гирад.

Талаб оид ба Маҷлиси умумии ғайринавбатии саҳмдорон аз ҷониби шахсоне (шахсе), ки даъвати Маҷлиси умумии ғайринавбатии саҳмдоронро тақозо намудаанд, имзо карда мешавад.

6. Дар давоми 5 рӯзи пешниҳоди талаботи Комиссияи тафтишотии (ревизори) ҷамъияти саҳомӣ ё саҳмдорони (саҳмдори) дорой на камтар аз 10 фоизи саҳмияҳои овоздори ҷамъияти саҳомӣ оид ба даъвати

Маҷлиси умумии ғайринавбатии саҳмдорон Шӯрои директорони (Шӯрои нозирони) ҷамъияти саҳомӣ бояд дар хусуси даъват кардан ё накардани Маҷлиси умумии ғайринавбатии саҳмдорон қарор қабул кунад.

Қарор дар хусуси даъват накардани Маҷлиси умумии ғайринавбатии саҳмдорон бо талабаи Комиссияи тафтишотии (ревизори) ҷамъияти саҳомӣ ё саҳмдорони (саҳмдори) дорои на камтар аз 10 фоизи саҳмияҳои овоздори ҷамъияти саҳомӣ метавонад дар ҳолати зайл қабул карда шавад, агар:

а) тартиби муқаррарнамудаи ҳамин модда оид ба пешниҳоди талабот дар мавриди даъвати Маҷлиси умумии ғайринавбатии саҳмдорон риоя нагардида бошад;

б) саҳмдороне (саҳмдоре), ки даъвати Маҷлиси умумии ғайринавбатии саҳмдоронро талаб намудаанд, соҳиби миқдори саҳмияҳои овоздори пешбининамудаи қисми 1 ҳамин модда набошанд;

в) ҳеч яке аз масъалаҳои ҷиҳати баррасӣ ба рӯзномаи Маҷлиси умумии ғайринавбатии саҳмдорон пешниҳодгардида таҳти салоҳияти он набошад ва (ё) ба талаботи ҳамин Қонун ва дигар санадҳои меъёрии ҳуқуқӣ мутобиқ набошад.

7. Қарори Шӯрои директорони (Шӯрои нозирони) ҷамъияти саҳомӣ дар бораи даъвати Маҷлиси умумии ғайринавбатии саҳмдорон ё қарори асоснок дар хусуси даъват накардани он ба шахсоне, ки даъвати маҷлисро тақозо намудаанд, дар давоми се рӯзи қабули чунин қарор фиристода мешавад.

8. Оид ба қарори Шӯрои директорони (Шӯрои нозирони) ҷамъияти саҳомӣ дар бораи даъват накардани Маҷлиси умумии ғайринавбатии саҳмдорон ба суд шикоят кардан мумкин аст.

Моддаи 47. Даъвати Маҷлиси умумӣ бо қарори суд

1. Дар сурати аз ҷониби Шӯрои директорон (Шӯрои нозирон) ё мақоми иҷроияи ҷамъияти саҳомӣ (ҳангоми мавҷуд набудани Шӯрои директорони (Шӯрои нозирони) ҷамъияти саҳомӣ) даъват накардани Маҷлиси солона, ғайринавбатӣ ё Маҷлиси такрорӣ умумии саҳмдорон ё саркашӣ аз гузаронидани он маҷлис дар давоми 30 рӯз дар асоси қарори суд даъват карда мешавад.

2. Суд метавонад вақти муайян, маҳалли гузаронидани маҷлис ва рӯзномаи онро муайян кунад, мазмуни огоҳиномаи ба саҳмдорони ҷамъияти саҳомӣ ирсолшавандаро муқаррар ва шартҳои дигари барои ноил шудан ба мақсадҳои Маҷлиси умумӣ заруриро муайян созад.

Моддаи 48. Иттилоот дар бораи гузаронидани Маҷлиси умумии саҳмдорон

1. Иттилоот дар бораи гузаронидани Маҷлиси умумии саҳмдорон бояд на дертар аз 20 рӯз, вале иттилоот дар бораи гузаронидани Маҷлиси умумии саҳмдорон, ки рӯзномаи он дорои масъалаҳои азнавташкилдихӣ ҷамъияти саҳомӣ мебошад, дар мӯҳлати на дертар аз 30 рӯз то санаи гузаронидани он пешниҳод карда шавад.

Дар ҳолатҳои пешбининамудаи қисми 2 моддаи 49 ҳамин Қонун иттилоот дар бораи гузаронидани Маҷлиси умумии ғайринавбатии саҳмдорон бояд дар мӯҳлати на дертар аз 40 рӯз то санаи гузаронидани он пешниҳод гардад.

Дар мӯҳлатҳои зикргардида иттилоот оид ба гузаронидани Маҷлиси умумии саҳмдорон бояд ба ҳар як шахсе, ки дар рӯйхати шахсони барои иштирок дар Маҷлиси умумии саҳмдорон ҳуқуқдошта зикр гардидааст, тавассути мактуби фармоишӣ фиристода шавад, ба шарте, ки дар оинномаи ҷамъияти саҳомӣ усули дигари ирсолӣ чунин иттилоот дар шакли хаттӣ пешбинӣ нашуда бошад ё ба ҳар шахси зикргардида имзо мононда супурда шуда бошад, ё ин ки дар оинномаи ҷамъияти саҳомӣ пешбинӣ шуда, дар нашрияти барои ҳамаи саҳмдорон дастрасе, ки оинномаи ҷамъияти саҳомӣ муайян кардааст, ҷой шуда бошад.

Ҷамъияти саҳомӣ ҳуқуқ дорад саҳмдоронро аз гузаронидани Маҷлиси умумии саҳмдорон аз тариқи воситаҳои ахбори омма ба таври иловагӣ огоҳ намояд.

2. Дар иттилоот оид ба гузаронидани Маҷлиси умумии саҳмдорон ин чизҳо бояд зикр гарданд:

- номи пурраи фирмавии ҷамъияти саҳомӣ ва маҳалли ҷойгиршавии он;

- шакли гузаронидани Маҷлиси умумии саҳмдорон (маҷлис ё овоздиҳии ғоибона);

- сана, маҳал, вақти гузаронидани Маҷлиси умумии саҳмдорон ва агар мутобиқи қисми 3 моддаи 59 ҳамин Қонун бюллетенҳои пуркардашуда ба ҷамъият ирсол гарданд - суроғаи почта, ки тавассути он метавон бюллетенҳои пуркардашударо фиристод ё агар гузаронидани Маҷлиси умумии саҳмдорон дар шакли овоздиҳии ғоибона сурат гирад, санаи ба охирирасии қабули бюллетенҳо барои овоздиҳӣ ва суроғаи почта, ки тавассути он бюллетенҳои пуркардашуда ирсол мегардад;

- санаи таҳияи рӯйхати шахсоне, ки барои иштирок дар Маҷлиси умумии саҳмдорон ҳуқуқ доранд;

- рӯзномаи Маҷлиси умумии саҳмдорон;

- тартиби шиносӣ бо иттилооте (маводе), ки бояд ҳангоми гузаронидани Маҷлиси умумии саҳмдорон пешниҳод гардад ва суроғае (суроғаҳое), ки тавассути вай бо он шинос шудан мумкин аст.

3. Ба иттилооте (маводе), ки ба шахсони дорои ҳуқуқи иштирок дар Маҷлиси умумии саҳмдорон ҳангоми омодагӣ ба гузаронидани Маҷлиси умумии саҳмдорон бояд пешниҳод гардад, ҳисоботи солонаи муҳосибавӣ, аз ҷумла, хулосаи аудитор, хулосаи Комиссияи тафтишотии (ревизори) ҷамъияти саҳомӣ оид

ба натиҷаҳои тафтиши ҳисоботи солонаи муҳосибавӣ, маълумот дар бораи номзад (номзадҳо) ба мақоми иҷроияи ҷамъияти саҳомӣ, Шӯрои директорони (Шӯрои нозирони) ҷамъияти саҳомӣ, Комиссияи тафтишотии (ревизори) ҷамъияти саҳомӣ, Комиссияи баҳисобирии ҷамъияти саҳомӣ, лоиҳаи тағйири иловаҳо, ки ба оинномаи ҷамъияти саҳомӣ ворид карда мешаванд ё лоиҳаи оинномаи ҷамъияти саҳомӣ дар таҳрири нав, лоиҳаи ҳуҷҷатҳои дохилии ҷамъияти саҳомӣ, лоиҳаи қарорҳои Маҷлиси умумии саҳмдорон, инчунин иттилооти (маводи) пешбининамудаи оинномаи ҷамъияти саҳомӣ дохил мешаванд.

Номгӯи иттилооти иловагӣ (маводе), ки барои пешниҳод ба шахсони дорои ҳуқуқи иштирок дар Маҷлиси умумии саҳмдорон ҳангоми омодагӣ ба гузаронидани Маҷлиси умумии саҳмдорон заруранд, метавонад аз ҷониби мақоми ваколатдор муайян карда шавад.

Иттилооти (маводи) пешбининамудаи ҳамин модда дар давоми 20 рӯз ва ҳангоми гузаронидани Маҷлиси умумии саҳмдорон, ки рӯзномаи он дорои масъалаи азнавташкилдихии ҷамъияти саҳомӣ мебошад, дар давоми 30 рӯз то гузаронидани Маҷлиси умумии саҳмдорон ба шахсони дорои ҳуқуқи иштирок дар Маҷлиси умумии саҳмдорон барои шиносӣ дар бинои мақоми иҷроияи ҷамъияти саҳомӣ ва дигар ҷойҳо, ки суроғаи онҳо дар иттилоот оид ба гузаронидани Маҷлиси умумии саҳмдорон зикр шудаанд, бояд дастрас бошад. (Қ ҶТ аз 12.01.2010с, №585).

Ҷамъияти саҳомӣ вазифадор аст бо талаби шахси дорои ҳуқуқи иштирок дар Маҷлиси умумии саҳмдорон ба ӯ нусхаи ҳуҷҷатҳои зикргардидаро фароҳам орад. Маблағи пардохте, ки ҷамъияти саҳомӣ барои пешниҳоди нусхаҳои зикршуда меситонад, набояд аз хароҷоти таҳияи онҳо бештар бошад.

4. Агар шахси дар феҳристи саҳмдорони ҷамъияти саҳомӣ ба қайд гирифташуда дорандаи номиналии саҳмияҳо бошад, иттилоот дар бораи гузаронидани Маҷлиси умумии саҳмдорон ба суроғаи дорандаи номиналии саҳмияҳо ирсол мегардад, ба шарте, ки дар рӯйхати шахсони дорои ҳуқуқи иштирок дар Маҷлиси умумии саҳмдорон суроғаи дигари почта, ки тибқи он бояд иттилоот дар мавриди гузаронидани Маҷлиси умумии саҳмдорон ирсол гардад, зикр нашуда бошад. Ҳангоме, ки иттилоот дар мавриди гузаронидани Маҷлиси умумии саҳмдорон ба дорандаи номиналии саҳмияҳо ирсол шудааст, ӯ бояд онро бо тартиб ва дар мӯҳлати муқаррарнамудаи санадҳои меъриии мақоми ваколатдор ё шартнома ба маълумоти мизочони худ расонад.

Моддаи 49. Пешниҳодот ба рӯзномаи Маҷлиси умумии саҳмдорон

1. Саҳмдороне (саҳмдоре), ки дар маҷмӯъ соҳиби на камтар аз 2 фоизи саҳмияҳои овоздори ҷамъияти саҳомӣ мебошанд, ҳуқуқ доранд ба рӯзномаи Маҷлиси солонаи умумии саҳмдорон масъала дохил намоянд ва номзадҳоро ба Шӯрои директорони (Шӯрои нозирони) ҷамъияти саҳомӣ, мақоми дастаҷамъии иҷроия, Комиссияи тафтишотӣ (ревизорон) ва Комиссияи баҳисобирии ҷамъияти саҳомӣ, ки шумораи онҳо наметавонад аз миқдори аъзои мақоми дахлдор бештар бошад, инчунин ба мансаби мақоми инфиродии иҷроия пешниҳод кунанд. Чунин пешниҳодот бояд ба ҷамъияти саҳомӣ дар мӯҳлати на дертар аз 30 рӯзи баъди ба анҷом расидани соли молиявӣ ворид шавад, агар дар оинномаи ҷамъияти саҳомӣ мӯҳлати дертар муқаррар нашуда бошад.

2. Агар рӯзномаи пешниҳодшудаи Маҷлиси умумии ғайринавбатии саҳмдорон дорои масъалаҳои интиҳоби аъзои Шӯрои директорони (Шӯрои нозирони) ҷамъияти саҳомӣ буда, онҳо бояд тавассути овоздиҳии кумулятивӣ интиҳоб гарданд, саҳмдорони (саҳмдори) ҷамъияти саҳомӣ, ки дар маҷмӯъ соҳиби на камтар аз 2 фоизи саҳмияҳои овоздори ҷамъияти саҳомӣ мебошанд, ҳуқуқ доранд номзадҳоро барои интиҳоб ба Шӯрои директорони (Шӯрои нозирони) ҷамъияти саҳомӣ, ки шумораи онҳо наметавонад аз шумораи аъзои Шӯрои директорони (Шӯрои нозирони) ҷамъияти саҳомӣ бештар бошад, пешниҳод кунанд. Чунин пешниҳодот бояд ба ҷамъияти саҳомӣ дар мӯҳлати на дертар аз 30 рӯзи баъди ба анҷом расидани соли молиявӣ ворид шавад, агар дар оинномаи ҷамъияти саҳомӣ мӯҳлати дертар муқаррар нашуда бошад.

3. Пешниҳодот дар бораи ворид намудани масъалаҳо ба рӯзномаи Маҷлиси умумии саҳмдорон ва дар мавриди пешбарии номзадҳо дар шакли хаттӣ, бо зикри номи (номгӯӣ) саҳмдорони (саҳмдори) онҳоро пешниҳоднамуда, миқдор ва намуди (навъи) саҳмияҳояшон пешкаш гардида, онҳоро бояд саҳмдорон (саҳмдор) имзо кунанд.

4. Пешниҳодот дар бораи ворид намудани масъалаҳо ба рӯзномаи Маҷлиси умумии саҳмдорон бояд мӯҳтавои ҳар як масъалаи пешниҳодшуда, пешниҳод дар мавриди пешбарии номзадҳо бошад, номи ҳар як номзоди пешниҳодшаванда, номи мақомеро, ки барои интиҳоб дар он пешниҳод шудааст, инчунин дар хусуси ӯ дигар маълумоти пешбининамудаи оиннома ё ҳуҷҷати дохилии ҷамъияти саҳмиро дар бар гирад. Пешниҳод дар мавриди ворид намудани масъалаҳо ба рӯзномаи Маҷлиси умумии саҳмдорон наметавонад дорои мӯҳтавои қарор оид ба ҳар як масъалаи пешниҳодшаванда бошад.

5. Шӯрои директорони (Шӯрои нозирони) ҷамъияти саҳомӣ ҳуқуқ надорад ба мӯҳтавои масъалаҳои барои ворид намудан ба рӯзномаи Маҷлиси умумии саҳмдорон пешниҳодшуда, инчунин мӯҳтавои қарорҳо вобаста ба ин масъалаҳо тағйирот ворид намояд.

Ба ғайр аз масъалаҳои ба рӯзномаи Маҷлиси умумии саҳмдорон пешниҳодшуда, инчунин дар ҳолатҳои набудани чунин пешниҳодҳо, набудан ё шумораи нокифояи номзадҳо, ки саҳмдорон барои таъсиси мақоми дахлдор пешниҳод намудаанд, Шӯрои директорони (Шӯрои нозирони) чамъияти саҳомӣ ҳуқуқ дорад бо салоҳиди худ ба рӯзномаи Маҷлиси умумии саҳмдорон масъалаҳо дохил кунад ё номзадҳоро ба рӯйхати номзадҳо ворид намояд.

Моддаи 50. Рад намудани пешниҳодот ба рӯзномаи Маҷлиси умумии саҳмдорон

1. Шӯрои директорони (Шӯрои нозирони) чамъияти саҳомӣ, дар сурати мавҷуд набудани Шӯрои директорони (Шӯрои нозирони) чамъияти саҳомӣ шахс ё мақоми муайяни чамъияти саҳомӣ, ки оинномаи чамъияти саҳомӣ муайян намудааст ва ҳаллу фасли масъалаи гузаронидани Маҷлиси умумии саҳмдорон ва тасдиқи рӯзномаи он дар салоҳияти он аст, вазифадор аст пешниҳодоти воридшударо баррасӣ намуда, дар хусуси ворид кардани онҳо ба рӯзномаи Маҷлиси умумии саҳмдорон ё ворид накардани онҳо ба рӯзномаи зикргардида дар мӯҳлати на дертар аз 5 рӯзи баъди ба охираи мӯҳлатҳои муқаррарнамудаи қисмҳои 1 ва 2 моддаи 49 ҳамин Қонун қарор қабул кунад. Масъалаҳои пешниҳоднамудаи саҳмдорон (саҳмдор) бояд ба рӯзномаи Маҷлиси умумии саҳмдорон, ҳамчунин номзадҳои пешниҳодшуда ба рӯйхати номзадҳо ҷиҳати овоздиҳӣ дар интихоби мақомоти дахлдори чамъияти саҳомӣ, ба истиснои ҳолатҳои зайл, ворид карда шавад, агар:

- саҳмдорон (саҳмдор) мӯҳлати муқаррарнамудаи қисмҳои 1 ва 2 моддаи 49 ҳамин Қонунро риоя накарда бошанд;
- саҳмдорон (саҳмдор) соҳиби миқдори саҳмияҳои овоздори дар қисмҳои 1 ва 2 моддаи 49 ҳамин Қонун пешбининамудаи чамъияти саҳомӣ набошанд;
- пешниҳод ҷавобгӯи талаботи пешбининамудаи қисмҳои 3 ва 4 моддаи 49 Қонуни мазкур набошад;
- масъалаи барои ворид намудан ба рӯзномаи Маҷлиси умумии саҳмдорон пешниҳодшуда аз салоҳияти он набошад ва (ё) ба талаботи Қонуни мазкур ва дигар санадҳои меърии ҳуқуқӣ мувофиқ набошад.

2. Қарори асосноки Шӯрои директорони (Шӯрои нозирони) чамъияти саҳомӣ дар хусуси ворид накардани масъалаи пешниҳодшуда ба рӯзномаи Маҷлиси умумии саҳмдорон ё дохил накардани номзад ба рӯйхати номзадҳо ҷиҳати овоздиҳӣ дар интихоби мақоми дахлдори чамъияти саҳомӣ ба саҳмдорон (саҳмдор), ки ворид намудани масъаларо пешниҳод ё номзадро пешбарӣ кардааст, дар мӯҳлати на дертар аз 3 рӯзи баъди қабули он фиристода мешавад.

Аз қарори Шӯрои директорони (Шӯрои нозирони) чамъияти саҳомӣ дар бораи ворид накардани масъала ба рӯзномаи Маҷлиси умумии саҳмдорон ё номзад ба рӯйхати номзадҳо ҷиҳати овоздиҳӣ дар интихоби мақоми дахлдори чамъияти саҳомӣ, инчунин аз қабули қарор саркашӣ кардани Шӯрои директорони (Шӯрои нозирони) чамъияти саҳомӣ ба суд шикоят кардан мумкин аст.

Моддаи 51. Омодагӣ ба гузаронидани Маҷлиси умумии саҳмдорон

1. Ҳангоми омодагӣ ба гузаронидани Маҷлиси умумии саҳмдорон Шӯрои директорони (Шӯрои нозирони) чамъияти саҳомӣ инҳоро муайян месозад:

- шакли гузаронидани Маҷлиси умумии саҳмдорон (маҷлис ё овоздиҳии ғоибона);
- сана, маҳал, вақти гузаронидани Маҷлиси умумии саҳмдорон ва дар ҳолатҳои, ки бюллетенҳои пурқардашуда метавонанд ба чамъияти саҳомӣ ирсол гарданд, суроғи почта, ки тавассути он метавон бюллетенҳои пурқардашударо фиристод ё дар сурате, ки Маҷлиси умумии саҳмдорон дар шакли овоздиҳии ғоибона гузаронида шавад, санаи баохиррасии қабули бюллетенҳо барои овоздиҳӣ ва суроғи почта, ки тавассути он бюллетенҳои пурқардашуда ирсол мегарданд;
- санаи таҳияи рӯйхати шахсоне, ки барои иштирок дар Маҷлиси умумии саҳмдорон ҳуқуқ доранд;
- рӯзномаи Маҷлиси умумии саҳмдорон;
- тартиби огоҳ намудани саҳмдорон дар мавриди гузаронидани Маҷлиси умумии саҳмдорон;
- номгӯи иттилооте (маводе), ки бояд ҳангоми омодагӣ ба гузаронидани Маҷлиси умумии саҳмдорон ба онҳо пешниҳод гардад ва тартиби пешниҳоди онҳо;
- шакл ва матни бюллетени овоздиҳӣ ҳангоми овоз додан тавассути бюллетен.

2. Ба рӯзномаи Маҷлиси солонаи умумии саҳмдорон бояд ҳатман масъалаҳои интихоби Шӯрои директорони (Шӯрои нозирони) чамъияти саҳомӣ, Комиссияи тафтишотии (ревизори) чамъияти саҳомӣ, тасдиқи аудитор, инчунин масъалаҳои пешбининамудаи сархати даҳуми, қисми 1 моддаи 45 Қонуни мазкур ворид карда мешавад.

Моддаи 52. Тартиби қабул кардани қарори Маҷлиси умумии саҳмдорон

1. Дар Маҷлиси умумии саҳмдорон шахсони зерин ҳуқуқи овоз доданро ба масъалаҳои воҷиби

овоздихӣ доранд:

- сахмдорон – соҳибони сахмияҳои оддии ҷамъияти сахомӣ;

- сахмдорон - соҳибони сахмияҳои имтиёзноки ҷамъияти сахомӣ дар ҳолатҳои пешбининамудаи ҳамин Қонун.

Сахмияи овоздори ҷамъияти сахомӣ сахмияи оддӣ ё сахмияи имтиёзноке мебошад, ки ба сахмдор – соҳиби он ҳангоми ҳалли масъалаҳои вочибӣ овоздихӣ ҳуқуқи овоздихиро фароҳам меорад.

2. Қарори Маҷлиси умумии сахмдорон оид ба масъалаҳои вочибӣ овоздихӣ бо аксарияти овози сахмдорон–соҳибони сахмияҳои овоздори ҷамъияти сахомӣ, ки дар маҷлис иштирок намудаанд, қабул карда мешавад, агар Қонуни мазкур барои қабули қарор тартиби дигареро пешбинӣ накарда бошад.

Ҳисоби овозҳо дар Маҷлиси умумии сахмдорон оид ба масъалаҳои вочибӣ овоздихӣ, ки ҳангоми ҳалли онҳо сахмдорон-соҳибони сахмияҳои оддӣ ва сахмияҳои имтиёзноки ҷамъияти сахомӣ ҳуқуқи овоздихӣ доранд, аз рӯи ҳамаи сахмияҳои овоздор якҷоя анҷом дода мешавад, агар дар Қонуни мазкур ё оинномаи ҷамъияти сахомӣ тартиби дигаре пешбинӣ нашуда бошад.

3. Қарор оид ба масъалаҳои дар сархатҳои яқум, дуҷум, сеҷум, шашҷум, ҳафтҷум ва шонздаҷуми қисми 1 моддаи 45 Қонуни мазкур инъикосёфта аз ҷониби Маҷлиси умумии сахмдорон бо аксарияти аз чор се ҳиссаи овози сахмдорон– соҳибони сахмияҳои овоздор, ки дар Маҷлиси умумии сахмдорон иштирок намудаанд, қабул карда мешавад.

4. Тартиби аз ҷониби Маҷлиси умумии сахмдорон қабул кардани қарор оид ба тартиби пешбурди Маҷлиси умумии сахмдорон тибқи оинномаи ҷамъияти сахомӣ ё ҳуҷҷатҳои дохилии ҷамъияти сахомӣ, ки бо қарори Маҷлиси умумии сахмдорон тасдиқ шудааст, муқаррар мегардад.

5. Маҷлиси умумии сахмдорон ҳуқуқ надорад аз рӯи масъалаҳое, ки ба рӯзномаи маҷлис дохил нашудаанд, қарор қабул кунад, **инчунин ба рӯзнома тағйирот ворид намояд. (Қ ҶТ аз 12.01.2010с, №585).**

6. Қарорҳои қабулнамудаи Маҷлиси умумии сахмдорон, инчунин натиҷаи овоздихӣ тибқи тартиб ва мӯҳлати пешбининамудаи Қонуни мазкур ё оинномаи ҷамъияти сахомӣ ба маълумоти сахмдорон расонида мешавад.

7. Қароре, ки маҷлиси умумии сахмдорон бе иштироки соҳиби «сахмияи тиллоӣ» қабул менамояд, эътибор надорад. (Қ ҶТ аз 5.08.09с, №541).

8. Сахмдор ҳуқуқ дорад нисбат ба қароре, ки Маҷлиси умумии сахмдорон бо вайрон кардани талаботи Қонуни мазкур, дигар санадҳои меъёрии ҳуқуқӣ, оинномаи ҷамъияти сахомӣ қабул намудааст, ба суд шикоят кунад, агар ӯ дар Маҷлиси умумии сахмдорон иштирок накарда бошад ё зидди қабули чунин қарор, ки тибқи он ҳуқуқ ва манфиатҳои қонуниаш риоя нашудаанд, овоз дода бошад. Чунин аризаро дар давоми шаш моҳ аз рӯзе, ки сахмдор огоҳ шудааст ё бояд дар мавриди қабули чунин қарор огоҳ мешуд, ба суд пешниҳод кардан мумкин аст.

Моддаи 53. Маҷлиси умумии сахмдорон дар шакли овоздихии ғоибона

1. Қарори Маҷлиси умумии сахмдорон метавонад бе гузаронидани маҷлис (иштироки якҷояи сахмдорон барои муҳокимаи масъалаи рӯзнома ва қабули қарор оид ба масъалаҳои вочибӣ овоздихӣ) тавассути овоздихии ғоибона қабул карда шавад.

2. Маҷлиси умумии сахмдорон, ки рӯзномаи он масъалаҳои интихоби Шӯрои директорони (Шӯрои нозирони) ҷамъияти сахомӣ, Комиссияи тафтишотии (ревизори) ҷамъияти сахомӣ, тасдиқи аудитори ҷамъияти сахомӣ, инчунин масъалаҳои пешбининамудаи **сархати даҳуми** қисми 1 моддаи 45 Қонуни мазкурро дар бар мегирад, наметавонад дар шакли овоздихии ғоибона гузаронида шавад. **(Қ ҶТ аз 12.01.2010с, №585).**

Моддаи 54. Ҳуқуқи иштирок дар Маҷлиси умумии сахмдорон

1. Рӯйхати шахсони дорои ҳуқуқи иштирок дар Маҷлиси умумии сахмдорон дар асоси маълумоти феҳристи сахмдорони ҷамъияти сахомӣ тартиб дода мешавад.

Санаи таҳияи рӯйхати шахсони дорои ҳуқуқи иштирок дар Маҷлиси умумии сахмдорон наметавонад барвақттар аз санаи қабули қарор оид ба гузаронидани Маҷлиси умумии сахмдорон ва бештар аз 50 рӯз муқаррар карда шавад.

Дар ҳолате, ки агар нисбати ҷамъият ҳуқуқи махсус оид ба иштироки Ҷумҳурии Тоҷикистон дар идоракунии ҷамъияти мазкур («сахмияи тиллоӣ») истифода бурда шавад, ба рӯйхати мазкур инчунин намояндаҳои Ҷумҳурии Тоҷикистон дохил мешаванд. (Қ ҶТ аз 5.08.09с, №541).

2. Барои таҳияи рӯйхати шахсони дорои ҳуқуқи иштирок дар Маҷлиси умумии сахмдорон дорандаи номиналии сахмияҳо дар рӯзи таҳияи рӯйхат дар бораи шахсоне, ки сахмияҳоро ӯ ба манфиати онҳо соҳибӣ мекунад, маълумот пешниҳод менамояд.

3. Рӯйхати шахсони дорои ҳуқуқи иштирок дар Маҷлиси умумии сахмдорон номи (номгӯйи) ҳар як

чунин шахс, маълумоти барои ҳаммонандии ӯ зарурӣ, маълумот дар бораи миқдор ва намуди (навъи) саҳмияҳо, ки нисбат ба онҳо ҳуқуқи овоздиҳӣ дорад, суроғаи почта, ки тибқи он иттилоот дар мавриди гузаронидани Маҷлиси умумии саҳмдорон ирсол мегардад, бюллетени овоздиҳӣ, агар овоздиҳӣ ирсоли бюллетенҳои овоздиҳиро тақозо намояд ва ҳисобот оид ба натиҷаи овоздиҳиро дар бар мегирад.

4. Рӯйхати шахсони дорои ҳуқуқи иштирок дар Маҷлиси умумии саҳмдорон аз тарафи ҷамъияти саҳомӣ барои шиносӣ бо талаби шахсоне, ки ба ин рӯйхат дохил шудаанд ва на камтар аз 1 фоизи овозҳоро доранд, пешниҳод мегардад. Ҳамзамон маълумоти ҳуҷҷатҳо ва суроғаи почтаи шахсони воқеӣ, ки ба ин рӯйхат дохиланд, танҳо бо розигии ҳамин шахсон пешниҳод мегардад.

5. Ҷамъияти саҳомӣ бо талаби ҳар як шахси манфиатдор дар давоми се рӯз вазифадор аст ба ӯ аз рӯйхати шахси дорои ҳуқуқи иштирок дар Маҷлиси умумии саҳмдорон, ки дар бораи ин шахс дорои маълумот мебошад, нусха ё дар мавриди он ки ӯ ба рӯйхати шахсони дорои ҳуқуқи иштирок дар Маҷлиси умумии саҳмдорон ворид нашудааст, маълумот пешниҳод кунад.

Бо талаби саҳмдор ҷамъияти саҳомӣ вазифадор аст дар мавриди дохил намудани ӯ ба рӯйхати саҳмдорони дорои ҳуқуқи иштирок дар Маҷлиси умумии саҳмдорон иттилоот пешниҳод намояд.

Дар сурати гузаштани ҳуқуқи моликият ба саҳмияҳо дар марҳилаи баъди санаи тартибдиҳии рӯйхат ва то санаи гузаронидани Маҷлиси умумии саҳмдорон, харидор (молики нави саҳмияҳо) ҳуқуқ дорад дар чунин Маҷлиси умумии саҳмдорон дар асоси пешниҳоди ҳуҷҷатҳое, ки ҳуқуқи моликиятро ба саҳмияҳо тасдиқ менамоянд, аз ҷумла иқтибос аз феҳристи саҳмдорони ҷамъияти саҳомӣ, иштирок намояд. Зимнан, молики аввалаи саҳмияҳо, ки ба рӯйхати шахсони дорандаи ҳуқуқ барои иштирок дар Маҷлиси умумии саҳмдорон дохил шудааст, ҳуқуқи иштирок дар чунин Маҷлиси умумии саҳмдоронро гум мекунад ва ӯҳдадор аст ба молики нави саҳмияҳо иттилоотро оид ба нақшаҳои Маҷлиси умумии саҳмдорон бо роҳи пешниҳоди ҳуҷҷатҳои дахлдор (огоҳинома оид ба Маҷлиси умумии саҳмдорон) хабар диҳад. Дар сурати аз ҷониби молики аввалаи саҳмияҳои ба рӯйхати шахсони дорандаи ҳуқуқ барои иштирок дар Маҷлиси умумии саҳмдорон дохилшуда иҷро нагардидани ӯҳдадорӣ мазкур, молики нави саҳмияҳо ҳуқуқ дорад аз молики аввала ҷуброни зарари ба ӯ расонидашударо талаб намояд. (Қ ҶТ аз 12.01.2010с, №585).

6. Тағйирот ба рӯйхати саҳмдорони дорои ҳуқуқи иштирок дар Маҷлиси умумии саҳмдорон метавонад ҳамчунин ҳангоми барқарорсозии ҳуқуқҳои риоянашудаи шахсони ба ин рӯйхат дар санаи тартибдиҳии он дохилнашуда ё ислоҳи иштибоҳот, ки ҳангоми таҳияи он роҳ дода шудааст, ворид карда шавад.

Моддаи 55. Комиссияи баҳисобгирӣ

1. Дар ҷамъияти саҳомии бо шумораи беш аз сад нафар саҳмдорон– соҳибони саҳмияҳои овоздор Комиссияи баҳисобгирӣ таъсис дода мешавад, ки шумораи аъзо, ҳайат ва мӯҳлати фаъолияти онро Маҷлиси умумии саҳмдорон тасдиқ менамояд.

2. Ҳайати Комиссияи баҳисобгирӣ наметавонад камтар аз се нафар бошад. Ба Комиссияи баҳисобгирӣ наметавонанд аъзои Шӯрои директорони (Шӯрои нозирони) ҷамъияти саҳомӣ, аъзои Комиссияи тафтишотии (ревизори) ҷамъияти саҳомӣ, аъзои мақомоти иҷроияи дастаҷамъии ҷамъияти саҳомӣ, мақомоти иҷроияи инфиродии ҷамъияти саҳомӣ, ҳамчунин ташкилоти идоракунанда ё сардор, инчунин шахсони барои ин мансаб ҳамчун номзад пешбарӣшаванда дохил шаванд.

3. Агар мӯҳлати ваколати Комиссияи баҳисобгирӣ гузашта бошад ё теъдоди аъзои онҳо камтар аз се нафар шуда бошад, ҳамчунин ҳангоми барои иҷрои ӯҳдадорӣҳои худ ҳозир будани камтар аз се нафар аъзои ҳайати Комиссияи баҳисобгирӣ барои иҷрои вазифаҳои Комиссияи баҳисобгирӣ метавонад феҳристдор ҷалб гардад.

4. Комиссияи баҳисобгирӣ ваколатҳоро санҷида, иштироккунандагони Маҷлиси умумии саҳмдоронро ба қайд мегирад, мавҷудияти кворуми Маҷлиси умумии саҳмдоронро муайян месозад, масъалаҳои вобаста ба татбиқи ҳуқуқи овоздиҳиро аз ҷониби саҳмдорон (намояндагони онҳо) дар Маҷлиси умумии саҳмдорон тавзеҳ ва тартиби овоздиҳиро аз рӯи масъалаҳои вочибӣ овоздиҳӣ шарҳ медиҳад, тартиби муқарраргардидаи овоздиҳӣ ва ҳуқуқи саҳмдоронро ҷиҳати иштирок дар овоздиҳӣ таъмин менамояд, овозҳоро ҳисоб карда, натиҷаи овоздиҳиро ҷамъбаст менамояд, оид ба натиҷаи овоздиҳӣ протокол тартиб дода, бюллетенҳои овоздиҳиро ба бойгонӣ месупорад.

5. Комиссияи баҳисобгирӣ барои махфияти маълумот оид ба саҳмдорон, ки дар бюллетени овоздиҳӣ мавҷуданд, масъудият дорад.

Моддаи 56. Тартиби иштироки саҳмдорон дар Маҷлиси умумии саҳмдорон

1. Саҳмдор ҳуқуқи дар Маҷлиси умумии саҳмдорон ҳам шахсан ва ҳам тавассути намояндаи худ иштирок карданро дорад.

Намояндаи саҳмдор дар Маҷлиси умумии саҳмдорон мутобиқи салоҳиятҳои ба муқаррароти

қонунҳо асосёфта ё ваколатнома амал мекунад.

Ваколатномаи овоздиҳӣ бояд дар мавриди ваколатномадиҳанда ва намоянда (ном ё номгӯй, маҳалли зист ё маҳалли ҷойгиршавӣ, маълумоти шиноснома) маълумот дошта бошад. **Ваколатномаи овоздиҳӣ бояд мутобиқи талаботи моддаи 210 Кодекси граждании Ҷумҳурии Тоҷикистон ба расмият дароварда шуда бошад. (Қ ҶТ аз 12.01.2010с, №585).**

2. Агар саҳмияҳои ҷамъияти саҳомӣ таҳти моликияти умумии саҳмӣ якҷанд шахс қарор дошта бошад, пас ҳуқуқи овоздиҳӣ дар Маҷлиси умумии саҳмдорон тибқи салоҳияти онҳо аз ҷониби яке аз иштирокчиёни моликияти умумии саҳмӣ ё намояндаи умумии онҳо анҷом дода мешавад. Ваколатҳои ҳар яке аз шахси зикршуда бояд ба таври дахлдор ба расмият дароварда шавад.

3. Дар мавриди бастанӣ шартномаи идораи мӯтамади саҳмияҳо сардори мӯтамад дар Маҷлиси умумии саҳмдорон ба сифати намояндаи саҳмдор амал мекунад ва овоз медиҳад.

4. Овоздиҳӣ аз рӯи саҳмияҳои таҳти гарав қарордошта тибқи шартҳои шартномаи гарав анҷом дода мешавад, агар дар Қонуни мазкур тартиби дигаре пешбинӣ нашуда бошад.

Моддаи 57. Қворуми Маҷлиси умумии саҳмдорон

1. Маҷлиси умумии саҳмдорон дар сурате босалоҳият аст (дорои қворум мебошад), ки дар он саҳмдорони дар маҷмӯъ дорои беш аз нисфи овозҳои саҳмияҳои овоздори паҳнкардашудаи ҷамъияти саҳомӣ иштирок намоянд.

Саҳмдорон ё намояндаи онҳо, ки ба рӯйхати саҳмдорон дохил карда шудаанд, ба шарте иштироккунандаи Маҷлиси умумии саҳмдорон эътироф мегарданд, ки ҷиҳати иштирок дар он ба қайд гирифта шуда бошанд. Дар Маҷлиси умумии саҳмдорон, ки дар шакли овоздиҳии ғоибона мегузарад, саҳмдороне иштирокдошта эътироф мегарданд, ки бюллетенҳои онҳо санаи анҷоми қабули бюллетенҳо дастрас шудаанд.

2. Агар рӯзномаи Маҷлиси умумии саҳмдорон масъалаҳои дорои бар гирад, ки аз рӯи онҳо ҳаёти мухталифи овоздиҳандаҳо овоз медиҳад, қворум барои қабули қарори ин масъалаҳо алоҳида муайян карда мешавад. Ҳамзамон мавҷуд набудани қворум барои қабули қарори масъалаҳои, ки овоздиҳӣ аз рӯи онҳо бо як ҳаёти овоздиҳандаҳо сурат мегирад, ба қабули қарори масъалаҳои, ки овоздиҳӣ бо ҳаёти дигари овоздиҳандагон сурат гирифта, барои қабули он қворум вучуд дорад, монеа намебошад.

3. Ҳангоми мавҷуд набудани қворум барои гузаронидани Маҷлиси умумии солони саҳмдорон бояд Маҷлиси умумии саҳмдорон бо ҳамон рӯзнома тақроран гузаронида шавад. Ҳангоми мавҷуд набудани қворум барои гузаронидани Маҷлиси умумии ғайринавбатии саҳмдорон метавонад Маҷлиси умумии тақрорӣ саҳмдорон бо ҳамон рӯзнома гузаронида шавад.

Маҷлиси тақрорӣ умумии саҳмдорон ба шарте салоҳиятдор (дорои қворум) ҳисобида мешавад, ки дар он саҳмдорони дар маҷмӯъ дорои на камтар аз 30 фоизи овозҳои саҳмияҳои паҳнкардашудаи овоздори ҷамъияти саҳомӣ иштирок дошта бошанд. Оинномаи ҷамъияти саҳомии дорои беш аз 5 ҳазор саҳмдор метавонад барои гузаронидани Маҷлиси умумии тақрорӣ саҳмдорон қворуми камтарро пешбинӣ намояд.

Иттилоот дар мавриди гузаронидани Маҷлиси умумии тақрорӣ саҳмдорон мутобиқи талаботи моддаи 48 Қонуни мазкур сурат мегирад. Ҳамзамон муқаррароти банди сеюми қисми 1 моддаи 48 Қонуни мазкур татбиқ намегардад. Бюллетенҳои овоздиҳӣ ҳангоми гузаронидани Маҷлиси умумии тақрорӣ саҳмдорон мутобиқи талаботи моддаи 59 Қонуни мазкур супорида, ирсол ё нашр карда мешаванд.

4. Ҳангоми гузаронидани Маҷлиси умумии тақрорӣ саҳмдорон дар мӯҳлати 5 рӯзи баъди Маҷлиси умумии доирнашудаи саҳмдорон шахсони дорои ҳуқуқи иштирок дар Маҷлиси умумии саҳмдорон мутобиқи рӯйхати шахсоне, ки барои иштирок дар Маҷлиси умумии доирнашудаи саҳмдорон ҳуқуқ доштанд, муайян мегардад.

Моддаи 58. Овоздиҳӣ дар Маҷлиси умумии саҳмдорон

Овоздиҳӣ дар Маҷлиси умумии саҳмдорон аз рӯи қоидаи «як саҳмияи овоздори ҷамъияти саҳомӣ – як овоз» анҷом дода мешавад, ба истиснои ҳолатҳои гузаронидани овоздиҳии кумулятивӣ, ки Қонуни мазкур пешбинӣ намудааст.

Моддаи 59. Бюллетени овоздиҳӣ

1. Овоздиҳӣ аз рӯи масъалаҳои рӯзномаи Маҷлиси умумии саҳмдорон бо усули овоздиҳии кушода анҷом дода мешавад. Овоздиҳӣ аз рӯи масъалаҳои рӯзномаи Маҷлиси умумии саҳмдорон, ки дар шакли овоздиҳии ғоибона сурат мегирад, танҳо тавассути бюллетенҳои овоздиҳӣ анҷом дода мешавад.

2. Бюллетен барои овоздиҳӣ бояд бо имзои ҳар шахси дар рӯйхати шахсони дорои ҳуқуқи иштирок дар Маҷлиси умумии саҳмдорон зикргардида (намояндаи он), ки барои иштирок дар Маҷлиси умумии саҳмдорон ба қайд гирифта шудааст, супурда шавад, ба истиснои ҳолатҳои пешбиниамудаи сарҳати 2 ҳамин қисм.

Ҳангоми гузаронидани Маҷлиси умумии саҳмдорон дар шакли овоздиҳии ғоибона ва гузаронидани Маҷлиси умумии саҳмдорон бо шумораи саҳмдорон-соҳибони 500 нафар ва бештар саҳмияи овоздор, инчунин дигар чамъияти саҳомӣ, ки оинномаи он ирсоли (супурдани) ҳатмии бюллетенҳоро то гузаронидани Маҷлиси умумии саҳмдорон пешбинӣ менамояд, бюллетени овоздиҳӣ бояд ирсол гардад ё бо имзои ҳар шахси дар рӯйхати шахсони дорои ҳуқуқи иштирок дар Маҷлиси умумии саҳмдорон зикргардида дар мӯҳлати на дертар аз 10 рӯзи то гузаронидани Маҷлиси умумии саҳмдорон супурда шавад.

Бюллетени овоздиҳӣ бо мактуби фармоишӣ ирсол карда мешавад, агар дар оинномаи чамъияти саҳомӣ тартиби дигари ирсоли бюллетенҳои овоздиҳӣ пешбинӣ нашуда бошад.

Дар оинномаи чамъияти саҳомии шумораи саҳмдоронаш беш аз 5 ҳазор нафар метавонад мӯҳлати чопи бланкаҳои бюллетенҳои овоздиҳӣ дар нашрияти барои ҳамаи саҳмдорони чамъияти саҳомӣ дастрас, ки оинномаи чамъияти саҳомӣ муайян намудааст, пешбинӣ гардад.

3. Ҳангоми гузаронидани Маҷлиси умумии саҳмдорон, ба истиснои Маҷлиси умумии саҳмдорон, ки дар шакли овоздиҳии ғоибона доир мегардад, дар чамъиятҳои саҳомие, ки бюллетенҳоро мутобики қисми 2 ҳамин модда мефиристанд (месупоранд) ё нашр мекунанд, шахсони ба рӯйхати шахсони дорои ҳуқуқи иштирок дар Маҷлиси умумии саҳмдорон дохилшуда (намояндагони онҳо) ҳуқуқ доранд дар чунин маҷлис иштирок кунанд ё бюллетенҳои пуркардашударо ба чамъияти саҳомӣ фиристанд. Ҳамзамон ҳангоми муайян намудани кворум ва чамъбасти натиҷаи овоздиҳӣ овозҳои тавассути бюллетенҳои овоздиҳӣ пешниҳодшуда, ки аз тарафи чамъияти саҳомӣ дар давоми ду рӯзи гузаронидани Маҷлиси умумии саҳмдорон дастрас гардидааст, ба ҳисоб гирифта мешавад.

4. Дар бюллетенҳои овоздиҳӣ инҳо бояд зикр гарданд:

- номи пурраи фирмавии чамъияти саҳомӣ ва маҳалли ҷойгиршавии чамъияти саҳомӣ;
- шакли гузаронидани Маҷлиси умумии саҳмдорон (маҷлис ё овоздиҳии ғоибона);
- сана, маҳал, вақти гузаронидани Маҷлиси умумии саҳмдорон ва агар мутобики қисми 3 ҳамин модда бюллетенҳои пуркардашуда ба чамъияти саҳомӣ ирсол гарданд, суроғи почта, ки тавассути он бюллетенҳои пуркарда ирсол мегарданд ё ҳангоми гузаронидани Маҷлиси умумии саҳмдорон дар шакли овоздиҳии ғоибона - санаи анҷоми қабули бюллетенҳои овоздиҳӣ ва суроғи почта, ки тавассути он бояд бюллетенҳои пуркардашуда ирсол гарданд;

- мӯҳтавои қарорҳо оид ба ҳар масъала (номи ҳар як номзад), овоздиҳӣ, ки тавассути ҳамин бюллетен сурат мегирад;

- тартиби овоздиҳӣ оид ба ҳар як масъалаи рӯзнома, ки бо мафҳумҳои «тарафдор», «зид» ё «бетараф» зикр ёфтааст.

Дар сурати овоздиҳии кумулятивӣ бюллетени овоздиҳӣ бояд ишора ба он ва тавзеҳи моҳияти овоздиҳии кумулятивиро дошта бошад.

Моддаи 60. Ҳисоби овозҳо ҳангоми овоздиҳӣ тавассути бюллетенҳои овоздиҳӣ

1. Ҳангоми овоздиҳӣ тавассути бюллетенҳои овоздиҳӣ овозҳо оид ба масъалаҳои ҳисоб карда мешаванд, ки вобаста ба онҳо ба овоздиҳандагон танҳо яке аз вариантҳои имконпазири овоздиҳӣ дода шудааст. Бюллетенҳои овоздиҳӣ, ки бо риоя накардани талаботи боло пур карда шудаанд, беътибор доништа шуда, овозҳо аз рӯи масъалаҳои дар онҳо ҷойдошта ба ҳисоб гирифта намешаванд.

2. Агар бюллетени овоздиҳӣ дорои якчанд саволи барои овоздиҳӣ гузошташуда бошад, риоя накардани талаботи боло нисбат ба як ё якчанд масъалаҳо дар маҷмӯъ боиси беътибор дониستاني бюллетен намегардад.

Моддаи 61. Протокол ва ҳисобот оид ба натиҷаҳои овоздиҳӣ

1. Комиссияи баҳисобгирӣ оид ба натиҷаи овоздиҳӣ протокол тартиб медиҳад, ки ба он аъзои Комиссияи баҳисобгирӣ имзо мегузоранд. Протокол оид ба натиҷаи овоздиҳӣ дар мӯҳлати на дертар аз се рӯзи анҷоми Маҷлиси умумии саҳмдорон ё санаи анҷоми қабули бюллетенҳо ҳангоми гузаронидани Маҷлиси умумии саҳмдорон дар шакли овоздиҳии ғоибона тартиб дода мешавад.

2. Баъди тартиб додани протокол оид ба натиҷаи овоздиҳӣ ва имзои протоколи Маҷлиси умумии саҳмдорон аз тарафи дорандаи феҳрист бюллетенҳои овоздиҳиро Комиссияи баҳисобгирӣ мӯҳр гузошта, ҷиҳати ҳифз ба бойгонии чамъияти саҳомӣ месупорад.

3. Протоколи натиҷаи овоздиҳӣ бояд ба протоколи Маҷлиси умумии саҳмдорон замима гардад.

4. Қарорҳои қабулнамуздаи Маҷлиси умумии саҳмдорон, инчунин натиҷаи овоздиҳӣ дар Маҷлиси умумии саҳмдорон, ки дар рафти он овоз додаанд, эълон карда мешавад ё дар мӯҳлати на дертар аз 10 рӯзи баъди тартиб додани протокол оид ба натиҷаи овоздиҳӣ ба маълумоти шахсони ба рӯйхати шахсони дорои ҳуқуқи иштирок дар Маҷлиси умумии саҳмдорон дохилшуда бо тартиби огоҳонӣ аз гузаронидани Маҷлиси умумии саҳмдорон пешбинигардида расонида мешавад.

Моддаи 62. Протоколи Маҷлиси умумии саҳмдорон

1. Протоколи Маҷлиси умумии саҳмдорон дар давоми даҳ рӯзи баъди пӯшида шудани Маҷлиси умумии саҳмдорон ба расмӣ дароварда мешавад.

2. Дар протоколи Маҷлиси умумии саҳмдорон инҳо зикр мегарданд:

- номи пурра ва маҳалли ҷойгиршавии ҷамъияти саҳомӣ;
- маҳал ва вақти гузаронидани Маҷлиси умумии саҳмдорон;
- рӯзномаи Маҷлиси умумии саҳмдорон;
- кворуми Маҷлиси умумии саҳмдорон;
- тартиби овоздиҳӣ дар Маҷлиси умумии саҳмдорон;

- шумораи умумии овозҳои саҳмдорон вобаста ба ҳар масъалаи рӯзномаи Маҷлиси умумии саҳмдорон, ки барои овоздиҳӣ гузошта шудааст;

- раис (раёсат) ва котиби Маҷлиси умумии саҳмдорон;
- баромади шахсони дар Маҷлиси умумии саҳмдорон иштирокдошта;
- масъалаҳои барои овоздиҳӣ гузошташуда, натиҷаи овоздиҳӣ аз рӯи онҳо;
- қарорҳои қабулнамудаи Маҷлиси умумии саҳмдорон.

3. Протоколро раис ва котиби Маҷлиси умумӣ имзо мекунанд.

4. Протоколҳои ҳамаи Маҷлисиҳои умумӣ дар дафтари протоколҳо дӯхта шуда, онро мақоми иҷроияи ҷамъияти саҳомӣ эҳтиёт менамояд ва он бояд ҳар вақт ба ҳар кадом саҳмдор барои шиносшавӣ пешниҳод гардад. Бо талаби саҳмдорон ба онҳо иқтибосномаҳои тасдиқшуда аз дафтари протоколҳо дода мешавад.

Моддаи 63. Шӯрои директорони (Шӯрои нозирони) ҷамъияти саҳомӣ

1. Дар ҷамъияти саҳомӣ мумкин аст Шӯрои директорон (Шӯрои нозирон) таъсис дода шавад. Шӯрои директорони (Шӯрои нозирони) ҷамъияти саҳомӣ ба фаъолияти ҷамъияти саҳомӣ роҳбарии умумӣ мекунанд, ба истиснои ҳалли масъалаҳое, ки тибқи ҳамин Қонун таҳти салоҳияти Маҷлиси умумии саҳмдорон қарор доранд.

2. Дар ҷамъияти саҳомии дорои беш аз панҷоҳ саҳмдор Шӯрои директорон (Шӯрои нозирон) таъсис дода мешавад.

3. Дар ҷамъияти саҳомии **дорои панҷоҳ ва аз он камтар саҳмдор** оинномаи ҷамъияти саҳомӣ метавонад пешбинӣ намояд, ки вазифаи Шӯрои директорон (Шӯрои нозирон)-ро Маҷлиси умумии саҳмдорон ба ҷо оварад. Дар ин маврид дар оинномаи ҷамъияти саҳомӣ бояд шахс ё мақоми муайяни ҷамъияти саҳомӣ зикр шуда бошад, ки ҳаллу фасли масъалаи гузаронидани Маҷлиси умумии саҳмдорон ва тасдиқи рӯзномаи он дар салоҳияти он аст. **(Қ ҶТ аз 12.01.2010с, №585).**

4. Бо қарори Маҷлиси умумии саҳмдорон ба аъзои Шӯрои директорони (Шӯрои нозирони) ҷамъияти саҳомӣ дар давраи анҷом додани ўҳдадорихояшон подоши меҳнат пардохта мешавад ва (ё) хароҷоташон вобаста ба иҷрои вазифаи аъзои Шӯрои директорони (Шӯрои нозирони) ҷамъияти саҳомӣ ҷуброн карда мешавад. Андозаи чунин подош ё ҷубронпулӣ бо қарори Маҷлиси умумии саҳмдорон муқаррар карда мешавад.

Моддаи 64. Интиҳоби Шӯрои директорони (Шӯрои нозирони) ҷамъияти саҳомӣ

1. Аъзои Шӯрои директорони (Шӯрои нозирони) ҷамъияти саҳомиро Маҷлиси умумии саҳмдорон бо тартиби пешбининамудаи ҳамин Қонун ва оинномаи ҷамъияти саҳомӣ ба мўҳлати то Маҷлиси ояндаи солони умумии саҳмдорон интиҳоб менамояд. Агар Маҷлиси умумии саҳмдорон дар мўҳлати муқаррарнамудаи қисми 2 моддаи 44 ҳамин Қонун доир нашуда бошад, салоҳияти Шӯрои директорони (Шӯрои нозирони) ҷамъияти саҳомӣ, ба истиснои салоҳият оид ба оmodасозӣ, даъват ва гузаронидани Маҷлиси умумии солони саҳмдорон, қатъ мегардад.

2. Узви Шӯрои директорони (Шӯрои нозирони) ҷамъияти саҳомӣ метавонад танҳо шахси воқеӣ бошад. Узви Шӯрои директорони (Шӯрои нозирони) ҷамъияти саҳомӣ метавонад саҳмдори ҷамъият набошад. Аъзои дастаҷамъии мақоми иҷроияи ҷамъияти саҳомӣ наметавонанд бештар аз чор як ҳиссаи ҳайати Шӯрои директорони (Шӯрои нозирони) ҷамъияти саҳомӣ бошанд. Шахсе, ки вазифаҳои мақоми инфиродии иҷроияро анҷом медиҳад, наметавонад ҳамзамон раиси Шӯрои директорони (Шӯрои нозирони) ҷамъияти саҳомӣ бошад. **Саҳмдороне, ки миқдори муайяни саҳмияҳои дар оинномаи Ҷамъият муқарраршударо соҳибӣ мекунанд, метавонанд аъзои Шӯрои директорон (Шӯрои нозирон) интиҳоб гарданд. Дар оиннома ё ҳуҷҷати дохилии ҷамъияти саҳомӣ метавонад дигар талабот ба аъзои Шӯрои директорони (Шӯрои нозирони) ҷамъияти саҳомӣ муқаррар карда шавад. (Қ ҶТ аз 12.01.2010с, №585).**

3. Шумораи аъзои Шӯрои директорони (Шӯрои нозирони) ҷамъияти саҳомӣ дар асоси оинномаи ҷамъияти саҳомӣ мутобиқи талаботи Қонуни мазкур муайян мегардад.

Барои ҷамъияти саҳомӣ- соҳибони саҳмияҳои оддӣ ва дигар саҳмияҳои овоздори ҷамъияти саҳомӣ,

ки шумораашон аз 500 нафар бештар аст, ҳайати аъзои Шӯрои директорони (Шӯрои нозирони) ҷамъияти саҳомӣ наметавонад камтар аз 5 нафар ва барои ҷамъияти саҳомӣ-соҳибони саҳмияҳои оддӣ ва дигар саҳмияҳои овоздори ҷамъият, ки шумораашон зиёда аз 2 ҳазор нафар аст, камтар аз 7 нафар бошад.

4. Аъзои Шӯрои директорони (Шӯрои нозирони) ҷамъияти саҳомӣ-соҳибони саҳмияҳои оддии овоздори шумораашон беш аз 500 бо овоздиҳии кумулятивӣ интиҳоб карда мешаванд. Дар оинномаи ҷамъияти саҳомии дорои камтар аз 500 нафар саҳмдорон-соҳибони саҳмияҳои оддии ҷамъияти саҳомӣ метавонад ҳангоми интиҳоби аъзои Шӯрои директорони (Шӯрои нозирони) ҷамъият овоздиҳии кумулятивӣ пешбинӣ гардад.

Ҳангоми овоздиҳии кумулятивӣ шумораи овозҳои мансуб ба ҳар як саҳмдор ба шумораи шахсоне, ки бояд ба Шӯрои директорони (Шӯрои нозирони) ҷамъияти саҳомӣ интиҳоб шаванд, зарб гардида, саҳмдор ҳуқуқ дорад овозҳои ба ин васила гирифтаре пурра ба тарафдории як номзад диҳад ё онҳоро байни ду ва ё бештар номзадҳо тақсим кунад.

Ба Шӯрои директорони (Шӯрои нозирони) ҷамъияти саҳомӣ номзадҳои интиҳобшуда ба ҳисоб мераванд, ки овози бештарро ба даст овардаанд.

Моддаи 65. Салоҳияти Шӯрои директорони (Шӯрои нозирони) ҷамъияти саҳомӣ

1. Ба салоҳияти Шӯрои директорони (Шӯрои нозирони) ҷамъияти саҳомӣ ҳалли масъалаҳои роҳбарии умумии фаъолият дохил мешавад, ба истиснои масъалаҳои, ки тибқи Қонуни мазкур дар доираи салоҳияти Маҷлиси умумии саҳмдорон мебошанд.

Ба салоҳияти Шӯрои директорони (Шӯрои нозирони) ҷамъияти саҳомӣ масъалаҳои зерин марбутанд:

- муайян намудани самтҳои афзалиятноки фаъолияти ҷамъияти саҳомӣ;
- даъвати Маҷлиси солона ва ғайринавбатии умумии саҳмдорон;
- тасдиқи рӯзномаи Маҷлиси умумии саҳмдорон;
- муайян намудани санаи таҳияи рӯйхати шахсони дорои ҳуқуқи иштирок дар Маҷлиси умумии саҳмдорон ва дигар масъалаҳои, ки мутобиқи муқаррароти боби 8 Қонуни мазкур ба салоҳияти Шӯрои директорони (Шӯрои нозирони) ҷамъияти саҳомӣ дохил шудаанд ва ба омодагӣ ва гузаронидани Маҷлиси умумии саҳмдорон алоқаманд мебошанд;
- тасдиқи бучети солона ва бизнес-нақшаи ҷамъияти саҳомӣ;
- таъсиси мақоми иҷроияи ҷамъияти саҳомӣ ва пеш аз мӯҳлат қатъ намудани ваколатҳои он, агар бо оинномаи ҷамъияти саҳомӣ чунин ҳуқуқ ба салоҳияти Шӯрои директорон (Шӯрои нозирон) вогузор гардида бошад;
- муайян намудани ҳаҷми маошҳои вазифавӣ, шартҳои пардохти музди меҳнат ва мукофотонидани аъзои мақоми иҷроия (шахсе, ки вазифаи мақоми иҷроияро якка амалӣ менамояд);
- маъқул донишҷӯи аҳдҳои калон дар ҳолатҳои, ки Қонуни мазкур пешбинӣ намудааст;
- муайян намудани иттилоот оид ба ҷамъияти саҳомӣ ё фаъолияти он, ки сирри хизматӣ, тижоратӣ ё дигар сирри бо қонун ҳифзшавандаро ташкил медиҳанд, инчунин тартиби кушодани он ба шахсони сеюм аз ҷониби ҷамъияти саҳомӣ;
- аз ҷониби ҷамъияти саҳомӣ паҳн кардани саҳмияҳо, вомбаргҳо ва дигар қоғазҳои қиматноки эмиссионӣ дар ҳолатҳои пешбининамудаи Қонуни мазкур;
- ба даст овардани қоғазҳои қиматноки эмиссионӣ дар ҳолатҳои пешбининамудаи Қонуни мазкур;
- харидани саҳмияҳо, вомбаргҳо ва дигар қоғазҳои қиматноки паҳннамудаи ҷамъияти саҳомӣ дар ҳолатҳои пешбининамудаи Қонуни мазкур;
- тавсияҳо вобаста ба андозаи суди саҳмияҳо ва тартиби пардохти онҳо;
- муайян намудани нархи (арзиши пулии) молу мулк, нархи паҳн кардан ва хариди қоғазҳои қиматнок дар ҳолатҳои пешбининамудаи Қонуни мазкур;
- тасдиқи пешакии ҳисоботи солона, ҳисоботи солонаи муҳосибавӣ, аз он ҷумла ҳисобот оид ба даромад ва зарари (ҳисобҳои даромад ва зарари) ҷамъияти саҳомӣ, инчунин тақсими даромад ва зарари ҷамъияти саҳомӣ аз рӯи натиҷаи соли молиявӣ;
- пешниҳоди тавсияҳо вобаста ба андозаи пардохти подош ва ҷубронпулӣ ба аъзои комиссияи тафтишотии (ревизори) ҷамъияти саҳомӣ ва муайян намудани андозаи пардохти хизмати аудитор;
- таъсиси филиалҳо ва кушодани намояндагҳои ҷамъияти саҳомӣ;
- тасдиқи нигоҳдорандаи феҳристи ҷамъияти саҳомӣ ва шартҳои шартномаи бо ӯ басташуда, инчунин бекор кардани шартнома бо ӯ;
- таъсиси мақоми муваққатии инфиродии иҷроияи ҷамъияти саҳомӣ (директор, директори генералӣ) то гузаронидани Маҷлиси умумии ғайринавбатии саҳмдорон, агар таъсиси мақоми

ичроия бо оинномаи ҷамъият ба салоҳияти Маҷлиси умумии саҳмдорон мансуб доништа шуда бошад;

- хангоми зарурат ташкили кумитаҳо барои ҳал намудани масъалаҳои мушаххас аз ҳисоби худ ва дигар кормандони ҷамъияти саҳомӣ;

- дигар масъалаҳои пешбининамудаи Қонуни мазкур ва оинномаи ҷамъияти саҳомӣ. (Қ ҶТ аз 12.01.2010с, №585).

2. Ҳаллу фасли масъалаҳои марбут ба салоҳияти Шӯрои директорони (Шӯрои нозирони) ҷамъияти саҳомиро ба зиммаи мақоми иҷроияи ҷамъияти саҳомӣ гузоштан мумкин нест.

Моддаи 66. Қатъи ваколати узви Шӯрои директорони (Шӯрои нозирони) ҷамъияти саҳомӣ

1. Ваколати узви Шӯрои директорони (Шӯрои нозирони) ҷамъияти саҳомӣ бо ташаббуси ӯ ҳар вақт, бо роҳи ба таври хаттӣ огоҳ намудани Шӯрои директорони (Шӯрои нозирони) ҷамъияти саҳомӣ қатъ карда мешавад.

2. Ваколати узви Шӯрои директорони (Шӯрои нозирони) ҷамъияти саҳомӣ аз рӯзи огоҳинамаро гирифтани Шӯрои директорони (Шӯрои нозирони) ҷамъияти саҳомӣ қатъ мегардад, агар дар огоҳинама мӯҳлати бештар, ки наметавонад аз шаш моҳ зиёд бошад, нишон дода нашуда бошад ва ин мӯҳлат бо аксарияти овози аъзои боқимондаи Шӯрои директорони (Шӯрои нозирони) ҷамъияти саҳомӣ қабул карда шавад.

Моддаи 67. Интихоби раиси Шӯрои директорони (Шӯрои нозирони) ҷамъияти саҳомӣ ва ваколатҳои ӯ

1. Раиси Шӯрои директорони (Шӯрои нозирони) ҷамъияти саҳомӣ бо овоздиҳии пинҳонии аъзои Шӯрои директорони (Шӯрои нозирони) ҷамъияти саҳомӣ, бо аксарияти овози шумораи умумии аъзои Шӯрои директорони (Шӯрои нозирони) ҷамъияти саҳомӣ интихоб мегардад, агар дар оинномаи ҷамъияти саҳомӣ тартиби дигар пешбинӣ нашуда бошад.

Шӯрои директорони (Шӯрои нозирони) ҷамъияти саҳомӣ ҳуқуқ дорад ҳар вақт раиси худро бо аксарияти овози шумораи умумии аъзои Шӯрои директорони (Шӯрои нозирони) ҷамъияти саҳомӣ аз нав интихоб намояд, агар дар оинномаи ҷамъияти саҳомӣ тартиби дигар пешбинӣ нашуда бошад.

2. Раиси Шӯрои директорони (Шӯрои нозирони) ҷамъияти саҳомӣ кори Шӯроро ба роҳ монда, маҷлиси Шӯрои директорони (Шӯрои нозирони) ҷамъиятро даъват менамояд ва ба он роҳбарӣ мекунад, дар Маҷлиси умумии саҳмдорон раисӣ менамояд, агар дар оинномаи ҷамъияти саҳомӣ тартиби дигар пешбинӣ нашуда бошад.

3. Дар набудани раиси Шӯрои директорони (Шӯрои нозирони) ҷамъияти саҳомӣ вазифаҳои ӯро бо қарори Шӯрои директорони (Шӯрои нозирони) ҷамъияти саҳомӣ яке аз аъзои Шӯрои директорони (Шӯрои нозирони) ҷамъият иҷро мекунад.

Моддаи 68. Маҷлиси Шӯрои директорони (Шӯрои нозирони) ҷамъияти саҳомӣ

1. Маҷлиси Шӯрои директорони (Шӯрои нозирони) ҷамъияти саҳомӣ аз ҷониби раиси Шӯрои директорони (Шӯрои нозирони) ҷамъият бо ташаббуси шахсии ӯ, бо талаби узви Шӯрои директорони (Шӯрои нозирони) ҷамъияти саҳомӣ, Комиссияи тафтишотии (ревизори) ҷамъияти саҳомӣ ё аудитори ҷамъияти саҳомӣ, мақомоти иҷроияи ҷамъияти саҳомӣ, инчунин дигар шахсоне, ки тибқи оиннома муайян гардидаанд, даъват карда мешавад. Тартиби даъват намудан ва гузаронидани маҷлисиҳои Шӯрои директорони (Шӯрои нозирони) ҷамъияти саҳомӣ тибқи оиннома ва ҳуҷҷатҳои дохилии ҷамъияти саҳомӣ муайян карда мешавад. Тибқи оиннома ё ҳуҷҷати дохилӣ метавонад хангоми муайян намудани мавҷудияти кворум ва натиҷаҳои овоздиҳӣ имконияти ба ҳисоб гирифтани ақидаи хаттӣ узви Шӯрои директорони (Шӯрои нозирони) ҷамъияти саҳомӣ, ки дар маҷлиси Шӯрои директорони (Шӯрои нозирони) ҷамъият иштирок намекунад, аз рӯи масъалаҳои рӯзнома, инчунин имконпазирии аз ҷониби Шӯрои директорони (Шӯрои нозирони) ҷамъияти саҳомӣ бо овоздиҳии ғоибона қабул намудани қарор пешбинӣ гардад.

2. Кворум барои гузаронидани маҷлиси Шӯрои директорони (Шӯрои нозирони) ҷамъияти саҳомӣ тибқи оиннома муайян карда мешавад ва он набояд камтар аз нисфи шумораи аъзои интихобгардидаи Шӯрои директорони (Шӯрои нозирони) ҷамъият бошад. Агар шумораи аъзои Шӯрои директорони (Шӯрои нозирони) ҷамъияти саҳомӣ аз миқдори ташкилкунандаи кворуми зикргардида камтар гардад, Шӯрои директорони (Шӯрои нозирони) ҷамъияти саҳомӣ вазифадор аст дар мавриди гузаронидани Маҷлиси умумии ғайринавбатии саҳмдорон барои интихоби ҳайати нави Шӯрои директорони (Шӯрои нозирони) ҷамъияти саҳомӣ қарор қабул кунад.

3. Қарорҳо дар маҷлиси Шӯрои директорони (Шӯрои нозирони) ҷамъияти саҳомӣ бо аксарияти овозҳои аъзои Шӯрои директорони (Шӯрои нозирони) ҷамъият, ки дар маҷлис иштирок мекунад, қабул карда мешаванд, ба шарте, ки Қонуни мазкур, оинномаи ҷамъият ё ҳуҷҷати дохилии он, ки тартиби даъват

намудан ва гузаронидани маҷлисиҳои Шӯрои директорони (Шӯрои нозирони) ҷамъияти саҳомиро муайян менамояд, тартиби дигарро пешбинӣ накарда бошанд. Ҳангоми ҳалли масъалаҳо дар Шӯрои директорони (Шӯрои нозирони) ҷамъияти саҳомӣ ҳар як узви Шӯрои директорони (Шӯрои нозирони) ҷамъият дорои як овоз мебошад.

Ҳуқуқи овоздиҳии худро ба зиммаи дигар шахс, аз ҷумла ба зиммаи узви дигари Шӯрои директорони (Шӯрои нозирони) ҷамъияти саҳомӣ вогузоштан мумкин нест.

Дар сурати баробарии овози аъзои Шӯрои директорони (Шӯрои нозирони) ҷамъияти саҳомӣ ҳангоми қабул намудани қарор ҳуқуқи овози ҳалқунанда ба раиси Шӯрои директорони (Шӯрои нозирони) ҷамъияти саҳомӣ марбут аст.

4. Дар маҷлиси Шӯрои директорони (Шӯрои нозирони) ҷамъияти саҳомӣ протокол бурда мешавад.

Протоколи маҷлиси Шӯрои директорони (Шӯрои нозирони) ҷамъияти саҳомӣ дар мӯҳлати на дертар аз се рӯзи баъди гузаронидани он тартиб дода мешавад.

Дар протоколи маҷлис инҳо зикр мегарданд:

а) ҷой ва вақти гузаронидани маҷлис;

б) шахсони дар маҷлис иштирокдошта;

в) рӯзномаи маҷлис;

г) масъалаҳо, ки ба овоздиҳӣ гузошта шудаанд ва натиҷаи овоздиҳӣ оид ба онҳо;

д) қарорҳои қабулгардида.

Протоколи маҷлиси Шӯрои директорони (Шӯрои нозирони) ҷамъияти саҳомӣ аз ҷониби раисқунанда ва ҷониби маҷлис имзо карда мешавад.

Моддаи 69. Мақоми иҷроияи инфиродии (директор, директори генералии) ҷамъияти саҳомӣ

1. Ба фаъолияти ҷорӣ ҷамъияти саҳомӣ мақоми инфиродии иҷроияи ҷамъият (директор, директори генералӣ) ё мақоми дастаҷамъии иҷроияи ҷамъият (раёсат, маъмурият) роҳбарӣ мекунад. Мақомоти иҷроия ба Шӯрои директорони (Шӯрои нозирони) ҷамъияти саҳомӣ ва Маҷлиси умумии саҳмдорон ҳисоботдиҳанда аст.

Дар оинномаи ҷамъияти саҳомӣ, ки ҳамзамон мавҷудияти мақомоти инфиродӣ ва дастаҷамъиро пешбинӣ менамояд, бояд салоҳияти мақомоти дастаҷамъӣ муайян карда шавад. Дар ин ҳолат шахси анҷомдиҳандаи вазифаҳои мақомоти инфиродии иҷроияи ҷамъияти саҳомӣ (директор, директори генералӣ) ҳамчунин вазифаи раиси мақоми дастаҷамъии иҷроияи ҷамъият (раёсат, маъмурият)-ро ба ҷо меоварад.

Бо қарори Маҷлиси умумии саҳмдорон ваколатҳои мақомоти иҷроияи ҷамъияти саҳомӣ метавонанд тибқи шартнома ба зиммаи ташкилоти тижоратӣ (ташкилоти идорақунанда) ё соҳибқори инфиродӣ (сардор) вогузошта шаванд. Қарор дар мавриди ваколатҳои мақомоти инфиродии иҷроияи ҷамъияти саҳомӣ ба ташкилоти идорақунанда ё сардор аз ҷониби Маҷлиси умумии саҳмдорон танҳо дар асоси пешниҳоди Шӯрои директорони (Шӯрои нозирони) ҷамъияти саҳомӣ қабул карда мешавад.

Ба салоҳияти мақомоти иҷроияи ҷамъият ҳамаи масъалаҳои роҳбарии фаъолияти ҷорӣ ҷамъияти саҳомӣ, ба истиснои масъалаҳои таҳти салоҳияти Маҷлиси умумии саҳмдорон ё Шӯрои директорони (Шӯрои нозирони) ҷамъияти саҳомӣ қарордошта марбутанд.

2. Мақомоти иҷроияи ҷамъияти саҳомӣ иҷроӣ қарорҳои Маҷлиси умумии саҳмдорон ва Шӯрои директорони (Шӯрои нозирони) ҷамъияти саҳомиро амалӣ мегардонад.

Мақоми инфиродии иҷроияи ҷамъияти саҳомӣ (директор, директори генералӣ) бе ваколатнома аз номи ҷамъияти саҳомӣ баромад мекунад, аз ҷумла манфиатҳои ӯро ҳимоя карда, аз номи ҷамъияти саҳомӣ аҳдҳо мебандад, шартҳоро тасдиқ намуда, фармонҳои мебарорад ва супоришҳои медиҳад, ки иҷроӣ онҳо барои ҳамаи қисмҳои ҷамъияти саҳомӣ ҳатмӣ мебошад.

Мақомоти иҷроияи ҷамъияти саҳомӣ бо қарори Маҷлиси умумии саҳмдорон таъсис дода ва ваколатҳояшон пеш аз мӯҳлат қатъ карда шуда метавонад, агар дар оинномаи ҷамъият ҳалли ин масъалаҳо ба салоҳияти Шӯрои директорони (Шӯрои нозирони) ҷамъияти саҳомӣ мансуб доништа нашуда бошад.

Ҳуқуқи ӯҳдадорӣҳои мақомоти инфиродии иҷроияи ҷамъияти саҳомӣ (директор, директори генералӣ), аъзои мақомоти дастаҷамъии иҷроияи ҷамъияти саҳомӣ (раёсат, маъмурият), ташкилоти идорақунанда ё сардори фаъолияти ҷорӣ ҷамъияти саҳомӣ бо Қонуни мазкур, дигар санадҳои меъриӣ ҳуқуқи ва шартномаҳои, ки байни ҳар кадоми онҳо бо ҷамъияти саҳомӣ баста мешавад, муайян карда мешавад.

3. Шартнома аз номи ҷамъияти саҳомӣ раиси Шӯрои директорони (Шӯрои нозирони) ҷамъияти саҳомӣ ё шахси дигари ваколатдорнамуаи Шӯрои директорони (Шӯрои нозирони) ҷамъият имзо мегузорад.

Амали қонунгузорӣ оид ба меҳнат ба муносибати байни ҷамъияти саҳомӣ ва мақомоти инфиродии иҷроияи ҷамъияти саҳомӣ (директор, директори генералӣ) ва (ё) аъзои мақомоти дастаҷамъии иҷроияи

чамъияти саҳомӣ (раёсат, маъмурият) дар қисмате татбиқ мегардад, ки хилофи муқаррароти ҳамин Қонун набошад.

Аз ҷониби шахси анҷомдиҳандаи вазифаи мақомоти инфиродии иҷроияи чамъияти саҳомӣ (директор, директори генералӣ) ё аъзои мақомоти дастаҷамъии иҷроияи чамъияти саҳомӣ (раёсат, маъмурият) таъвиби мансаб дар мақомоти идории дигар ташкилот танҳо бо иҷозати Шӯрои директорони (Шӯрои нозирони) чамъияти саҳомӣ мумкин аст.

4. Маҷлиси умумии саҳмдорон, агар таъсиси мақомоти иҷроия тибқи оиннома ба салоҳияти Шӯрои директорони (Шӯрои нозирони) чамъияти саҳомӣ воғузур нашуда бошад, ҳуқуқ дорад ҳар вақт дар бораи пеш аз мӯҳлат қатъ кардани ваколати мақомоти инфиродии иҷроияи чамъияти саҳомӣ (директор, директори генералӣ), аъзои мақомоти дастаҷамъии иҷроияи чамъияти саҳомӣ (раёсат, маъмурият) қарор қабул намояд. Маҷлиси умумии саҳмдорон ҳуқуқ дорад ҳар вақт дар бораи қатъи пеш аз мӯҳлати ваколати ташкилоти идорақунанда ё сардор қарор қабул намояд.

Агар таъсиси мақомоти иҷроия тибқи оиннома ба салоҳияти Шӯрои директорони (Шӯрои нозирони) чамъияти саҳомӣ воғузур шуда бошад, он ҳуқуқ дорад ҳар вақт дар мавриди қатъи пеш аз мӯҳлати ваколати мақомоти инфиродии иҷроияи чамъияти саҳомӣ (директор, директори генералӣ), аъзои мақомоти дастаҷамъии иҷроияи чамъияти саҳомӣ (раёсат, маъмурият) ва таъсиси мақомоти нави иҷроия қарор қабул намояд.

Агар мақомоти иҷроия аз ҷониби Маҷлиси умумии саҳмдорон таъсис дода шавад, дар оинномаи чамъияти саҳомӣ метавонад ҳуқуқи Шӯрои директорони (Шӯрои нозирони) чамъияти саҳомӣ дар мавриди қабули қарор оид ба боздоштани ваколатҳои мақоми инфиродии иҷроияи чамъияти саҳомӣ (директор, директори генералӣ) пешбинӣ гардад. Дар оиннома метавонад ҳуқуқи Шӯрои директорони (Шӯрои нозирони) чамъияти саҳомӣ дар мавриди қабул кардани қарор оид ба боздоштани ваколатҳои ташкилоти идорақунанда ё сардор пешбинӣ карда шавад. Ҳамзамон бо қарорҳои мазкур Шӯрои директорони (Шӯрои нозирони) чамъияти саҳомӣ бояд дар мавриди таъсиси мақомоти муваққатии инфиродии иҷроияи чамъияти саҳомӣ (директор, директори генералӣ) ва гузаронидани Маҷлиси умумии ғайринавбатии саҳмдорон барои ҳалли масъалаҳои пеш аз мӯҳлат қатъ кардани ваколатҳои мақомоти инфиродии иҷроияи чамъияти саҳомӣ (директор, директори генералӣ) ё ташкилоти идорақунанда (сардор) ва таъсиси мақомоти нави инфиродии иҷроияи чамъияти саҳомӣ (директор, директори генералӣ) ё воғузурии ваколатҳои мақоми инфиродии иҷроияи чамъияти саҳомӣ (директор, директори генералӣ) ба ташкилоти идорақунанда ё сардор қарор қабул кунад.

Агар мақомоти иҷроия аз ҷониби Маҷлиси умумии саҳмдорон таъсис дода шавад ва мақомоти инфиродии иҷроияи чамъияти саҳомӣ (директор, директори генералӣ) ё ташкилоти идорақунанда (сардор) вазифаҳои худро иҷро карда натавонанд, Шӯрои директорони (Шӯрои нозирони) чамъияти саҳомӣ ҳуқуқ дорад дар бораи таъсиси мақомоти муваққатии инфиродии иҷроияи чамъияти саҳомӣ (директор, директори генералӣ) ва гузаронидани Маҷлиси умумии ғайринавбатии саҳмдорон барои ҳалли масъалаҳои пеш аз мӯҳлат қатъ намудани ваколати мақомоти инфиродии иҷроияи чамъияти саҳомӣ (директор, директори генералӣ) ё ташкилоти идорақунанда (сардор) ва таъсиси мақомоти нави инфиродии иҷроияи чамъияти саҳомӣ (директор, директори генералӣ) ё воғузурии ваколати мақомоти инфиродии иҷроияи чамъияти саҳомӣ ба ташкилоти идорақунанда ё сардор қарор қабул кунад.

Моддаи 70. Мақомоти дастаҷамъии иҷроияи чамъияти саҳомӣ (раёсат, маъмурият)

1. Мақомоти дастаҷамъии иҷроияи чамъияти саҳомӣ (раёсат, маъмурият) дар асоси оинномаи чамъияти саҳомӣ, инчунин ҳуҷҷатҳои дохилии чамъияти саҳомӣ, ки Маҷлиси умумии саҳмдорон тасдиқ менамояд (низомнома, дастур ё дигар ҳуҷҷат) ва дар онҳо мӯҳлат ва тартиби даъват кардан ва гузаронидани маҷлисҳои онҳо, инчунин тартиби қабули қарор муқаррар мегардад, амал мекунад.

2. Кворуми гузаронидани маҷлисҳои мақомоти дастаҷамъии иҷроияи чамъияти саҳомӣ (раёсат, маъмурият) тибқи оинномаи чамъияти саҳомӣ ё ҳуҷҷатҳои дохилии чамъияти саҳомӣ муайян гардида, набояд камтар аз нисфи аъзои интихобгардидаи мақомоти дастаҷамъии иҷроияи чамъияти саҳомӣ (раёсат, маъмурият) бошад.

Дар Маҷлиси мақомоти дастаҷамъии иҷроияи чамъияти саҳомӣ (раёсат, маъмурият) протокол тартиб дода мешавад. Протоколи Маҷлиси мақомоти дастаҷамъии иҷроияи чамъияти саҳомӣ (раёсат, маъмурият) ба аъзои Шӯрои директорони (Шӯрои нозирони) чамъияти саҳомӣ, Комиссияи тафтишотӣ (ревизор), аудиторӣ чамъияти саҳомӣ бо талаби онҳо дода мешавад.

Гузаронидани маҷлисҳои мақомоти дастаҷамъии иҷроияи чамъияти саҳомиро (раёсат, маъмурият) шахсе ташкил менамояд, ки вазифаҳои мақоми инфиродии иҷроияи чамъияти саҳомӣ (директор, директори генералӣ)-ро бачо меоварад.

Ҳуқуқи овоздиҳии худро узви мақомоти дастаҷамъии иҷроияи чамъияти саҳомӣ (раёсат, маъмурият) ба дигар шахс, аз ҷумла ба зиммаи узви дигари мақомоти дастаҷамъии иҷроияи чамъияти саҳомӣ (раёсат,

маъмурият) вогузоштан мумкин нест.

Моддаи 71. Масъулияти аъзои мақомоти идора ва иҷроияи ҷамъияти саҳомӣ

1. Аъзои Шӯрои директорони (Шӯрои нозирони) ҷамъияти саҳомӣ, мақомоти инфиродии иҷроияи ҷамъияти саҳомӣ (директор, директори генералӣ) ва (ё) аъзои мақомоти дастаҷамъии иҷроияи ҷамъияти саҳомӣ (раёсат, маъмурият), ҳамчунин ташкилоти идорақунанда ё сардор ҳангоми татбиқи ҳуқуқҳои худ ва иҷрои ўҳдадориҳо бояд ба манфиати ҷамъияти саҳомӣ ва саҳмдорони он амал кунанд, ҳуқуқи ўҳдадориҳои худро нисбат ба ҷамъияти саҳомӣ ва саҳмдорони он софдилона ва бошӯурона татбиқ намоянд.

Аъзои Шӯрои директорони (Шӯрои нозирони) ҷамъияти саҳомӣ, мақомоти инфиродии иҷроияи ҷамъияти саҳомӣ (директор, директори генералӣ) ва (ё) аъзои мақомоти дастаҷамъии иҷроияи ҷамъияти саҳомӣ (раёсат, маъмурият), ҳамчунин ташкилоти идорақунанда ё сардор дар назди ҷамъияти саҳомӣ ва саҳмдорони он барои зараре, ки аз амали (беамалии) гунаҳкоронашон ба ҷамъияти саҳомӣ ва саҳмдорони он расидааст, масъулият доранд, агар дигар асосҳо ё андозаи масъулият тибқи қонунгузорӣ муқаррар нашуда бошад.

Ҳамзамон аъзои Шӯрои директорони (Шӯрои нозирони) ҷамъияти саҳомӣ, мақомоти дастаҷамъии иҷроияи ҷамъияти саҳомӣ (раёсат, маъмурият), ки зидди қарори ба ҷамъияти саҳомӣ ва саҳмдорони он зарароварда овоз додаанд, масъулият надоранд.

2. Ҳангоми муайян кардани асосҳо ва андозаи масъулияти аъзои Шӯрои директорони (Шӯрои нозирони) ҷамъияти саҳомӣ, мақомоти инфиродии иҷроияи ҷамъияти саҳомӣ (директор, директори генералӣ), аъзои мақомоти дастаҷамъии иҷроияи ҷамъияти саҳомӣ (раёсат, маъмурият), ҳамчунин ташкилоти идорақунанда ё сардор бояд ҳолатҳои барои кор муҳим ба инобат гирифта шаванд.

3. Агар мутобиқи муқаррароти ҳамин модда якчанд шахс масъулият дошта бошанд, пас масъулияти онҳо дар назди ҷамъияти саҳомӣ ва саҳмдорони он муштарак хоҳад буд.

4. Ҷамъияти саҳомӣ ё саҳмдор (саҳмдорон), ки дар маҷмӯъ дорои на камтар аз 1 фоизи саҳмияҳои паҳнкардашудаи ҷамъияти саҳомӣ мебошад, ҳуқуқи дорад нисбат ба узви Шӯрои директорони (Шӯрои нозирони) ҷамъияти саҳомӣ, мақомоти инфиродии иҷроияи ҷамъияти саҳомӣ (директор, директори генералӣ), узви мақомоти дастаҷамъии иҷроияи ҷамъияти саҳомӣ (раёсат, маъмурият), ҳамчунин ташкилоти идорақунанда ё сардор дар мавриди ҷаброн зарари ба ҷамъияти саҳомӣ расонидашуда дар ҳолатҳои пешбининамудаи қисми 2 ҳамин модда бо даъво ба суд муроҷиат намояд.

Намояндагони давлат дар Шӯрои директорони ҷамъияти саҳомии кушода дар баробари дигар аъзои Шӯрои директорони (Шӯрои нозирони) ҷамъияти саҳомӣ масъулияти пешбининамудаи ҳамин моддаро доранд.

БОБИ 9. НАЗОРАТИ ФАЪОЛИЯТИ МОЛИЯВИЮ ХОҶАГИИ ҶАМЪИЯТИ САҲОМӢ

Моддаи 72. Комиссияи тафтишотии (ревизори) ҷамъияти саҳомӣ

1. Ҷиҳати анҷом додани назорати фаъолияти молиявию хоҷагии ҷамъияти саҳомӣ Маҷлиси умумии саҳмдорон тибқи оинномаи ҷамъияти саҳомӣ Комиссияи тафтишотӣ ё ревизори ҷамъияти саҳомиро интихоб менамояд.

Бо қарори Маҷлиси умумии саҳмдорон ба аъзои Комиссияи тафтишотӣ ё ревизори ҷамъияти саҳомӣ дар давраи иҷро намудани ўҳдадориҳоиашон метавонад подош пардохта ва (ё) хароҷоти вобаста ба иҷрои ўҳдадориҳоиашон ҷаброн карда шавад. Андозаи чунин подош ва ҷабронпулӣ бо қарори Маҷлиси умумии саҳмдорон, бо тавсияи Шӯрои директорони (Шӯрои нозирони) ҷамъияти саҳомӣ муқаррар карда мешавад.

2. Салоҳияти Комиссияи тафтишотӣ ё ревизори ҷамъият оид ба масъалаҳои, ки ҳамин Қонун пешбинӣ нанамудааст, бо оинномаи ҷамъияти саҳомӣ муайян мегардад.

Тартиби фаъолияти Комиссияи тафтишотӣ ё ревизори ҷамъияти саҳомӣ тибқи ҳуҷҷатҳои дохилии ҷамъият, ки Маҷлиси умумии саҳмдорон тасдиқ менамояд, муайян карда мешавад.

3. Тафтиши (ревизияи) фаъолияти молиявию хоҷагии ҷамъияти саҳомӣ вобаста ба натиҷаи фаъолияти яқсолаи ҷамъияти саҳомӣ, инчунин ҳар вақти дигар бо ташаббуси Комиссияи тафтишотӣ ё ревизори ҷамъияти саҳомӣ, қарори Маҷлиси умумии саҳмдорон, Шӯрои директорони (Шӯрои нозирони) ҷамъияти саҳомӣ ё бо ташаббуси саҳмдоре (саҳмдороне), ки дар маҷмӯъ дорои на камтар аз 10 фоизи саҳмияҳои овоздори ҷамъияти саҳомӣ мебошад, гузаронида мешавад.

Бо талаби Комиссияи тафтишотӣ ё ревизори ҷамъияти саҳомӣ шахсоне, ки дар мақомоти идораи ҷамъияти саҳомӣ соҳибмансабанд, бояд дар хусуси фаъолияти молиявию хоҷагии ҷамъияти саҳомӣ ҳуҷҷатҳои пешниҳод намоянд.

Комиссияи тафтишотӣ ё ревизори ҷамъияти саҳомӣ ҳуқуқи дорад мутобиқи моддаи 46 Қонуни мазкур даъвати Маҷлиси ғайринавбатии умумии саҳмдоронро талаб кунад.

Аъзои Комиссияи тафтишотӣ ё ревизори ҷамъияти саҳомӣ наметавонанд ҳамзамон аъзои Шӯрои

директорони (Шўрои нозирони) ҷамъияти саҳомӣ бошанд, инчунин дар мақомоти идораи ҷамъияти саҳомӣ мансабҳои дигарро ишғол намоянд. Саҳмияҳои марбут ба аъзои Шўрои директорони (Шўрои нозирони) ҷамъияти саҳомӣ ё шахсоне, ки дар мақомоти идораи ҷамъияти саҳомӣ мансаб ишғол мекунад, наметавонанд ҳангоми интихоби аъзои Комиссияи тафтишотӣ ё ревизори ҷамъияти саҳомӣ дар овоздиҳӣ иштирок намоянд.

Моддаи 73. Хулосаи Комиссияи тафтишотии (ревизори) ҷамъияти саҳомӣ

Оид ба натиҷаҳои тафтиши фаъолияти молиявӣ хоҷагии ҷамъияти саҳомӣ Комиссияи тафтишотии (ревизори) ҷамъияти саҳомӣ бо тартиби тасдиқнамудаи Маҷлиси умумии саҳмдорон хулоса таҳия менамояд.

БОБИ 10. БА ДАСТ ОВАРДАН Ё ХАРИДАНИ САҲМИЯҲОИ ПАҲНКАРДАШУДА АЗ ҶОНИБИ ҶАМЪИЯТИ САҲОМӢ

Моддаи 74. Аз ҷониби ҷамъияти саҳомӣ ба даст овардани саҳмияҳои паҳнкардашуда

1. Ҷамъияти саҳомӣ ҳуқуқ дорад саҳмияҳои паҳнкардашударо бо қарори Маҷлиси умумии саҳмдорон дар хусуси кам кардани сармояи оинномавии ҷамъияти саҳомӣ бо роҳи ба даст овардани қисми саҳмияҳои паҳнкардашуда, бо мақсади кам кардани миқдори умумии онҳо ба даст орад, агар ин дар оинномаи ҷамъияти саҳомӣ пешбинӣ шуда бошад.

Ҷамъияти саҳомӣ ҳуқуқ надорад дар хусуси кам кардани сармояи оинномавии ҷамъияти саҳомӣ бо роҳи ба даст овардани қисми саҳмияҳои паҳнкардашуда, бо мақсади кам кардани миқдори умумӣ қарор қабул кунад, агар арзиши номиналии саҳмияҳои дар муомилотбуда аз ҳаҷми ҳадди ақалли сармояи оинномавии пешбининамудаи ҳамин Қонун камтар шавад.

2. Ҷамъияти саҳомӣ, агар он тибқи оинномааш пешбинӣ шуда бошад, ҳуқуқ дорад бо қарори Маҷлиси умумии саҳмдорон саҳмияҳои паҳнкардашударо ба даст орад.

Ҷамъияти саҳомӣ ҳуқуқ надорад дар бораи ба даст овардани саҳмияҳо аз ҷониби ҷамъияти саҳомӣ қарор қабул кунад, агар арзиши номиналии саҳмияҳои дар муомилотбудаи он камтар аз 90 фоизи сармояи оинномаи ҷамъияти саҳомиро ташкил диҳад.

3. Арзиши саҳмияҳое, ки ҷамъияти саҳомӣ дар асоси қарори қабулнамудаи Маҷлиси умумии саҳмдорон оид ба кам кардани сармояи оинномавии ҷамъияти саҳомӣ бо роҳи ба даст овардани саҳмияҳо, бо мақсади кам кардани миқдори умумии онҳо ба даст овардааст, ҳангоми хариди гирифтани онҳо пардохт карда мешаванд.

4. Саҳмияҳои мутобиқи қисми 2 ҳамин модда ба дастовардаи ҷамъияти саҳомӣ ҳуқуқи овоздиҳӣ надоранд, ҳангоми ҳисоби овозҳо ба инобат гирифта намешаванд, инчунин аз онҳо суди саҳмия ситонида намешавад. Чунин саҳмияҳо бояд бо арзиши бозорӣ дар мӯҳлати на дертар аз як соли ба даст овардан паҳн карда шаванд. Дар акси ҳол Маҷлиси умумии саҳмдорон бояд дар мавриди кам кардани сармояи оинномавии ҷамъияти саҳомӣ бо роҳи пардохтани арзиши ин саҳмияҳо қарор қабул кунад.

5. Дар қарор дар хусуси ба даст овардани саҳмияҳо бояд намуди (навъи) саҳмияҳои харидашаванда, миқдори саҳмияҳои ҳама гуна намуди (навъи) аз ҷониби ҷамъияти саҳомӣ харидоришаванда, нархи харид, шакл ва мӯҳлати пардохт, инчунин мӯҳлате, ки дар давоми он саҳмияҳо харидорӣ мешаванд, муайян гардад.

Агар дар оинномаи ҷамъияти саҳомӣ тартиби дигаре пешбинӣ нашуда бошад, онҳо ба пул харидорӣ мешаванд. Мӯҳлате, ки дар давоми он ба даст овардани саҳмияҳо анҷом дода мешавад, набояд камтар аз 30 рӯз бошад. Нархи ба даст овардани саҳмияҳои оддӣ аз ҷониби ҷамъияти саҳомӣ мутобиқи моддаи 79 Қонуни мазкур муайян карда мешавад.

Ҳар як саҳмдор - соҳиби саҳмияҳои намудҳои (навъҳои) муайян, ки қарор дар мавриди харидани онҳо қабул шудааст, ҳуқуқ дорад саҳмияҳои зикршударо фурӯшад ва ҷамъияти саҳомӣ вазифадор аст онҳоро харад. Агар миқдори умумии саҳмияҳо, ки барои ба даст овардани онҳо ариза ворид шудааст, аз миқдори саҳмияҳое, ки ҷамъияти саҳомӣ метавонад бо дарназардошти маҳдудиятҳои муқаррарнамудаи ҳамин модда бихарад, саҳмияҳо аз саҳмдорон мутаносибан ба талаботи арзнамудаи онҳо харидорӣ мешаванд.

6. Дар давоми на дертар аз 30 рӯзи то оғози мӯҳлате, ки дар давоми он ба даст овардани саҳмияҳо сурат мегирад, ҷамъияти саҳомӣ вазифадор аст саҳмдорон - соҳибони саҳмияҳои намудҳои (навъҳои) муайянро дар бораи қабули қарори ба даст овардани саҳмияҳо огоҳ созад.

7. Саҳмияҳои имтиёзнок бо нархи пешбининамудаи оинномаи ҷамъияти саҳомӣ харидорӣ мешаванд.

Моддаи 75. Маҳдудиятҳои аз ҷониби ҷамъияти саҳомӣ ба даст овардани саҳмияҳои паҳнкардашуда

1. Чамъияти саҳомӣ ҳуқуқ надорад саҳмияҳои оддии паҳнкардашударо дар ҳолатҳои зайл харидорӣ намояд:

- то пурра пардохтани ҳамаи сармояи оинномавии чамъият;

- агар дар лаҳзаи ба даст овардани онҳо чамъияти саҳомӣ мутобиқи қонунгузориҳои Ҷумҳурии Тоҷикистон оид ба муфлисӣ дорои аломатҳои муфлисӣ бошад ё агар ин аломатҳо дар натиҷаи харидани ин саҳмияҳо ба миён оянд;

- агар дар лаҳзаи ба даст овардани онҳо арзиши дороии софи чамъияти саҳомӣ аз сармояи оинномавии он ва фонди эҳтиётӣ камтар бошад ё андозаи он дар натиҷаи чунин ба даст овардани саҳмияҳо камтар гардад.

2. Чамъияти саҳомӣ ҳуқуқ надорад дар ҳолатҳои зайл саҳмияҳои имтиёзноки намуди муайяни ба фурӯш баровардаашро бихарад:

- то пурра пардохтани ҳамаи сармояи оинномавии чамъияти саҳомӣ;

- агар дар лаҳзаи ба даст овардани онҳо чамъияти саҳомӣ мутобиқи қонунгузориҳои Ҷумҳурии Тоҷикистон оид ба муфлисӣ дорои аломатҳои муфлисӣ бошад ё агар ин аломатҳо дар натиҷаи харидани ин саҳмияҳо ба миён оянд;

- агар дар лаҳзаи ба даст овардани онҳо арзиши дороии софи чамъияти саҳомӣ аз сармояи оинномавӣ ва фонди эҳтиётӣ камтар ва аз сатҳи арзиши номиналии муайяннамудаи оиннома оид ба арзиши барҳамдиҳии саҳмияҳои имтиёзнок баландтар бошад, ки соҳибони онҳо ҳангоми навбати пардохти арзиши барҳамдиҳӣ дар назди соҳибони намудҳои саҳмияҳои имтиёзноки харидашаванда бартарӣ доранд ё дар натиҷаи чунин ба даст овардани саҳмияҳо аз ҳаҷми онҳо камтар гардад.

3. Чамъияти саҳомӣ ҳуқуқ надорад ба даст овардани саҳмияҳои паҳнкардаашро то ҳарида гирифтани ҳамаи саҳмияҳо, ки талабот дар мавриди ба даст овардани онҳо мутобиқи моддаи 78 Қонуни мазкур пешниҳод шудааст, анҷом диҳад.

Моддаи 76. Муттаҳидсозӣ ва тақсими саҳмияҳои чамъияти саҳомӣ

1. Бо қарори Маҷлиси умумии саҳмдорон чамъияти саҳомӣ ҳуқуқ дорад саҳмияҳои паҳнкарда ё эълоннамудаи чамъияти саҳомиро вобаста ба намуди (навъи) дахлдор муттаҳид созад, ки дар натиҷаи он ду ё бештар саҳмияи чамъияти саҳомӣ ба як саҳмияи нави ҳамон намуди (навъи) чамъияти саҳомӣ табдил дода мешавад. Ҳамзамон дар оинномаи чамъияти саҳомӣ вобаста ба арзиши номиналӣ ва миқдори саҳмияҳои эълоншудаи намуди (навъи) муайяни чамъияти саҳомӣ тағйироти дахлдор ворид карда мешавад.

2. Бо қарори Маҷлиси умумии саҳмдорон чамъияти саҳомӣ ҳуқуқ дорад саҳмияҳои паҳнкардаи чамъияти саҳомиро тақсим намояд, ки дар натиҷаи он як саҳмияи чамъияти саҳомӣ ба ду ё бештар саҳмияи ҳамон намуди (навъи) чамъияти саҳомӣ табдил дода мешавад. Ҳамзамон дар оинномаи чамъияти саҳомӣ вобаста ба арзиши номиналӣ ва миқдори саҳмияҳои паҳнкарда ва эълоншудаи намуди (навъи) муайяни чамъияти саҳомӣ тағйироти дахлдор ворид карда мешавад.

Моддаи 77. Бо талаби саҳмдорон аз ҷониби чамъияти саҳомӣ аз нав ҳарида гирифтани саҳмияҳо

1. Саҳмдорон – соҳибони саҳмияҳои овоздор ҳуқуқ доранд дар ҳолатҳои зайл аз ҷониби чамъияти саҳомӣ аз нав ҳарида гирифтани тамоми ё як қисми саҳмияҳояшонро талаб кунанд:

- азнавташкилдихии чамъияти саҳомӣ ё анҷом додани аҳди калоне, ки қарори маъқул донишгари он дар Маҷлиси умумии саҳмдорон мутобиқи қисми 2 моддаи 81 Қонуни мазкур қабул карда мешавад, агар онҳо зидди қабули қарори азнавташкилдихӣ ё анҷом додани аҳди зикршуда овоз дода бошанд ё дар овоздиҳӣ вобаста ба ҳамин масъала иштирок накарда бошанд;

- ворид намудани тағйири иловаҳо ба оинномаи чамъияти саҳомӣ ё тасдиқи оинномаи чамъияти саҳомӣ дар таҳрири нав, ки ҳуқуқҳои онҳоро маҳдуд месозад, агар онҳо зидди қабули чунин қарор овоз дода бошанд ва ё дар овоздиҳӣ иштирок накарда бошанд.

2. Рӯйхати шахсоне ки ҳуқуқ доранд аз чамъияти саҳомӣ харидорӣ кардани саҳмияҳояшонро талаб намоянд, дар асоси маълумоти феҳристи саҳмдорони чамъияти саҳомӣ дар рӯзи таҳияи рӯйхати саҳмдорони чамъияти саҳомӣ, ки барои иштирок дар Маҷлиси умумии саҳмдорон ҳуқуқ доранд ва рӯзномаи он масъалаҳоро дар бар мегирад, ки овоздиҳӣ аз рӯи онҳо мутобиқи ҳамин Қонун метавонад боиси ба миён омадани ҳуқуқи талаби аз нав ҳарида гирифтани саҳмияҳо гардад, тартиб дода мешавад.

3. Чамъияти саҳомӣ саҳмияҳоро бо нархи на пасттар аз арзиши бозорӣ, ки он бояд аз ҷониби нархгузори мустақил ба назардошти тағйир ёфтани дар натиҷаи амали чамъияти саҳомӣ, ки боиси ба миён омадани ҳуқуқи талаби нархгузорӣ ва ба даст овардани саҳмияҳо гардидааст, харидорӣ намоянд.

Моддаи 78. Тартиби аз ҷониби чамъияти саҳомӣ харидорӣ намудани саҳмияҳояшонро талаб

кардани саҳмдорон

1. Ҷамъияти саҳомӣ вазифадор аст ба саҳмдорон дар мавриди ҳуқуқҳояшон ҷиҳати аз ҷамъияти саҳомӣ талаб намудани аз нав харидани саҳмияҳояшон оид ба нарх ва тартиби харид маълумот диҳад.

2. Иттилооти ба саҳмдорон расондашаванда дар бораи гузаронидани Маҷлиси умумии саҳмдорон, ки рӯзномаи он мутобиқи Қонуни мазкур ба овозмонии масъалаҳо дар бар мегирад, ки дар натиҷаи он саҳмдорон ҳуқуқдор мешаванд аз ҷамъияти саҳомӣ аз нав харидани саҳмияҳоро талаб намоянд, бояд дорой маълумоти дар қисми 1 ҳамин модда инъикосёфта бошад.

3. Талаби хаттии саҳмдор дар мавриди аз нав харидани саҳмияҳояш аз ҷониби ҷамъияти саҳомӣ бо зикри маҳалли истиқомати (маҳалли ҷойгиршавии) саҳмдор ва миқдори саҳмияе, ки талаби харидани саҳмияҳоро аз ҷониби ҷамъияти саҳомӣ дорад, ирсол мегардад.

Талаби саҳмдорон дар бораи ба даст овардани саҳмияҳояшон аз ҷониби ҷамъияти саҳомӣ бояд дар давоми 45 рӯзи дар Маҷлиси умумии саҳмдорон қабул шудани чунин қарор пешниҳод гардад.

4. Бо гузашти мӯҳлати дар банди дуҷуми қисми 3 ҳамин модда зикргардида ҷамъияти саҳомӣ вазифадор аст саҳмияҳоро аз саҳмдороне, ки талаби аз нав харидани саҳмияҳояшонро пешниҳод намудаанд, дар давоми 30 рӯз бихарад.

5. Ҷамъияти саҳомӣ саҳмияҳоро бо нархи дар иттилоот оид ба гузаронидани Маҷлиси умумии саҳмдорон зикргардида, ки рӯзномаи он масъалаҳо дар бар мегирад, ки баовозмонӣ аз рӯи онҳо метавонад мутобиқи Қонуни мазкур саҳмдоронро ҳуқуқдор гардонад ки аз ҷамъияти саҳомӣ аз нав харидани саҳмияҳоро талаб кунанд, аз нав харидорӣ намояд. Маблағи умумие, ки ҷамъияти саҳомӣ метавонад барои харидани саҳмияҳо равона созад, наметавонад аз арзиши доройи софи ҷамъияти саҳомӣ дар рӯзи қабули қарор, ки боиси ба миён омадани ҳуқуқи талаби харидани саҳмияҳо аз ҷониби ҷамъияти саҳомӣ гардидааст, аз 10 фоиз бештар бошад. Агар миқдори умумии саҳмияҳо, ки нисбати онҳо талаби харид пешниҳод шудааст, аз миқдори саҳмияҳои харидани метавонистаи ҷамъияти саҳомӣ бо назардошти маҳдудиятҳои дар боло муқарраргардида бештар бошад, саҳмияҳо мутаносибан ба талаби пешниҳоднамудаи саҳмдорон харидорӣ карда мешаванд.

6. Арзиши саҳмияҳои дар натиҷаи азнавташкилшавии ҷамъияти саҳомӣ харидашуда ҳангоми аз нав харидани саҳмияҳоро пардохта мешаванд.

Саҳмияҳои ҳангоми дигар ҳолатҳои пешбининамудаи қисми 1 моддаи 77 Қонуни мазкур аз нав харидани ҷамъияти саҳомӣ ба ихтиёри ҷамъияти саҳомӣ мегузарад. Ин саҳмияҳо ҳуқуқи овоздиҳӣ надоранд, ҳангоми ҳисоби овозҳо ба инобат гирифта намешаванд, инчунин аз онҳо суди саҳмияҳо ситонида намешавад. Чунин саҳмияҳо бояд бо нархи бозорӣ дар давоми як соли харидорӣ шуданашон фурӯхта шаванд, дар акси ҳол Маҷлиси умумии саҳмдорон бояд дар бобати кам кардани сармояи оинномавии ҷамъияти саҳомӣ бо роҳи пардохтани арзиши саҳмияҳои номбурда қарор қабул кунад.

Моддаи 79. Муайян намудани арзиши бозорӣи молу мулк

1. Агар мутобиқи Қонуни мазкур нархи (арзиши пулии) молу мулк, инчунин нархи харид ва паҳн кардани саҳмияҳои ҷамъияти саҳомӣ бо қарори Шӯрои директорони (Шӯрои нозирони) ҷамъияти саҳомӣ муайян гардад, нархи онҳо бояд бо назардошти арзиши бозорӣи муайян карда шавад.

Нархи бозорӣи молу мулк, агар бо оинномаи ҷамъият тартиби дигар муқаррар нашуда бошад, бо қарори Шӯрои директорон (Шӯрои нозирон) дар асоси ҳулосаи нархгузори мустақил муайян карда мешавад. (ҚҶТ аз 19.05.09с, №510).

Агар шахси манфиатдори анҷомдиҳандаи як ё якчанд аҳд, ки дар он нархи (арзиши пулии) молу мулкро Шӯрои директорони (Шӯрои нозирони) ҷамъияти саҳомӣ муайян менамояд, узви Шӯрои директорони (Шӯрои нозирони) ҷамъияти саҳомӣ бошад, нархи (арзиши пулии) молу мулк бо қарори аъзои Шӯрои директорони (Шӯрои нозирони) ҷамъияти саҳомӣ, ки ба анҷом додани аҳд манфиатдор нестанд, муайян карда мешавад. Дар ҷамъияти саҳомие, ки 500 нафар ё бештар аз он саҳмдорон мебошанд, нархи (арзиши пулии) молу мулк аз ҷониби директрони мустақил, ки ба анҷом додани аҳд манфиатдор нестанд, муайян карда мешавад.

2. Ҷалби нархгузори мустақил барои муайян кардани нархи аз нав ба даст овардани саҳмияҳои марбути саҳмдорон аз ҷониби ҷамъияти саҳомӣ мутобиқи моддаи 78 Қонуни мазкур, ҳамчунин дар дигар ҳолатҳои пешбининамудаи ҳамин Қонун ҳатмӣ мебошад.

Дар сурати муайян намудани нархи коғазҳои қиматноки паҳнкардашуда, нархи харидорӣ ё нархи талабот ва нархи пешниҳодот, ки мунтазам дар матбуот нашр мегардад, ҷалби нархгузори мустақил ҳатмӣ намебошад, вале барои муайян намудани арзиши бозорӣи чунин коғазҳои қиматнок бояд чунин нархи харид ё нархи талабот ва нархи пешниҳодот ба инобат гирифта шавад.

Агар соҳиби саҳмияҳои ҷамъияти саҳомӣ давлат бошад, бояд **мақоми ваколатдори давлатӣ** ҳатман ҷалб карда шавад. (Қ ҶТ аз 12.01.2010с, №585).

Моддаи 80. Аҳди калон

1. Аҳди калон (аз ҷумла қарз, кредит, гарав, кафолат) як ё якчанд аҳде ба ҳисоб меравад, ки ба харид, бегона ё эҳтимоли аз ҷониби ҷамъияти саҳомӣ мустақим ё ғайримустақим бегона кардани молу мулк мебошад, ки арзиши онҳо 30 фоиз ё бештари арзиши тавозунии дороии ҷамъияти саҳомиро ташкил медиҳад ва мутобиқи маълумоти муҳосибавии он дар санаи охирини ҳисоботӣ муайян гардидааст, ба истиснои аҳде, ки дар ҷараёни фаъолияти маъмулии хоҷагидорӣ ҷамъияти саҳомӣ, аҳди вобаста ба обунаи (фурӯши) саҳмияҳои оддӣ ҷамъияти саҳомӣ ва аҳд вобаста ба паҳн кардани вомбаргҳое, ки ба саҳмияҳои оддӣ ҷамъияти саҳомӣ таъдил карда мешаванд, амалӣ мегардад. Тибқи оинномаи ҷамъияти саҳомӣ метавонанд инчунин дигар ҳолатҳое муқаррар карда шаванд, ки ҳангоми онҳо нисбати аҳди анҷомдодаи ҷамъияти саҳомӣ тартиби маъқул дониستاني аҳди калони пешбиниамудаи Қонуни мазкур татбиқ мегардад.

Дар сурати бегона кардан ё ба миён омадани имконияти бегона кардани молу мулк аз арзиши тавозунии дороии ҷамъияти саҳомӣ арзиши ҷунин молу мулк, ки тибқи ҳисоби муҳосибавӣ муайян гардидааст ва ҳангоми ба даст овардани молу мулк нархи ба даст овардани он муқоиса карда мешавад.

2. Барои аз ҷониби Шӯрои директорони (Шӯрои нозирони) ҷамъияти саҳомӣ ва Маҷлиси умумии саҳмдорон қабул кардани қарор дар бораи маъқул шуморидани аҳди калон нархи молу мулки бегонашаванда ё харидашаванда аз ҷониби Шӯрои директорони (Шӯрои нозирони) ҷамъияти саҳомӣ мутобиқи моддаи 79 Қонуни мазкур муайян карда мешавад.

Моддаи 81. Тартиби маъқул дониستاني аҳди калон

1. Аҳди калон бояд аз ҷониби Маҷлиси умумии саҳмдорон маъқул доништа шавад.

2. Қарор дар мавриди маъқул дониستاني аҳди калон, ки мавзӯи он молу мулки дорои арзиши аз 30 то 50 фоизи арзиши тавозунии дороии ҷамъияти саҳомӣ мебошад, аз ҷониби Маҷлиси умумии саҳмдорон бо аксарияти аз се ду ҳиссаи овози саҳмдорон – соҳибони саҳмияҳои овоздори дар Маҷлиси умумии саҳмдорон иштирокдошта қабул карда мешавад.

3. Қарор дар бораи маъқул дониستاني аҳди калон, ки мавзӯи он молу мулки дорои арзиши беш аз 50 фоизи арзиши тавозунии дороии ҷамъияти саҳомӣ мебошад, аз ҷониби Маҷлиси умумии саҳмдорон бо аксарияти аз чор се ҳиссаи овози саҳмдорон – соҳибони саҳмияҳои овоздори дар Маҷлиси умумии саҳмдорон иштирокдошта қабул карда мешавад.

4. Дар қарор оид ба маъқул дониستاني аҳди калон бояд шахсе, ки тараф (тарафҳо) мебошад, манфиатбаранда (манфиатбарандагон), мавзӯъ, нархи аҳд ё шартҳои дигари моҳиятан муҳими онҳо зикр гарданд.

5. Агар аҳди калон ҳамзамон аҳде бошад, ки дар анҷом додани он ҳавасмандӣ (манфиат) мавҷуд аст, нисбат ба тартиби анҷом додани он танҳо муқаррароти боби 12 Қонуни мазкур татбиқ мегардад.

6. Аҳди калон, ки бо вайрон кардани талаботи ҳамин модда анҷом дода мешавад, метавонад бо даъвои ҷамъияти саҳомӣ ё саҳмдори дорои на камтар аз 1 фоизи саҳмияҳои овоздори ҷамъияти саҳомӣ аз ҷониби суд беэътибор доништа шавад.

7. Муқаррароти ҳамин модда нисбат ба ҷамъияти саҳомие, ки аз як саҳмдор иборат буда, ҳамзамон вазифаи мақоми инфиродии иҷроияро анҷом медиҳад, татбиқ намегардад.

Моддаи 82. Ба даст овардани 30 ё аз ин бештари фоизи саҳмияҳои оддӣ ҷамъияти саҳомӣ

1. Шахсе, ки ният дорад мустақилона ё якҷоя бо шахси (шахсонӣ) бонуфузи худ 30 ё аз ин бештари фоизи саҳмияҳои оддӣ паҳнкардашудаи ҷамъияти саҳомии аъзои бештар аз 500 нафар саҳмдорон – соҳибони саҳмияҳои оддиро бо дарназардошти миқдори саҳмияҳои ба ӯ марбута ба даст орад, вазифадор аст дар мӯҳлати на пештар аз 90 рӯз ва на дертар аз 30 рӯз то санаи харидани саҳмияҳо дар бораи нияти харидани саҳмияҳои зикргардида ба ҷамъияти саҳомӣ огоҳинома фиридад.

2. Ҳангоми аз ҷониби саҳмдор қабул гардидани пешниҳод дар бораи аз ӯ харидани саҳмияҳо ҷунин саҳмияҳо бояд дар давоми 15 рӯзи аз ҷониби саҳмдор қабул гардидани ин гуна пешниҳод ҳарида, арзишашон пардохта шавад.

3. Пешниҳод ба саҳмдорон дар бораи аз онҳо харидани саҳмияҳо бояд дар бораи шахсе, ки саҳмияҳои оддӣ ҷамъияти саҳомиро харидааст, мутобиқи ҳамин модда дорои маълумот (ном ё номгӯй, суроға ё маҳалли ҷойгиршавӣ) бошад, инчунин миқдори саҳмияҳои оддӣ, ки харидааст, нархҳои ба саҳмдорон пешниҳоднамудаи ба даст овардани саҳмияҳо, мӯҳлати харид ва пардохти саҳмияҳо зикр ёбад.

4. Шахсе, ки саҳмияҳоро бо вайрон кардани талаботи ҳамин модда харидааст, ҳуқуқ дорад дар Маҷлиси умумии саҳмдорон оид ба саҳмияҳое, ки миқдори умумии онҳо аз миқдори саҳмияҳои бо риояи талаботи ҳамин модда ҳаридаи ӯ бештар намебошад, овоз диҳад.

5. Қоидаҳои ҳамин модда нисбати ба даст овардани ҳар кадом 5 фоизи саҳмияҳои оддии харидаи беш аз 30 фоизи саҳмияҳои оддии паҳнкардаи ҷамъияти саҳомӣ татбиқ мегардад.

БОБИ 12. МАНФИАТДОРӢ ДАР АНЧОМ ДОДАНИ АҲД АЗ ҶОНИБИ ҶАМЪИЯТИ САҲОМӢ

Моддаи 83. Манфиатдорӣ дар анҷом додани аҳд аз ҷониби ҷамъияти саҳомӣ

1. Аҳде, ки (аз ҷумла қарз, кредит, гарав, кафолат) дар анҷом додани он узви Шӯрои директорони (Шӯрои нозирони) ҷамъияти саҳомӣ, шахсони иҷроқунандаи вазифаҳои мақоми иҷроияи ҷамъияти саҳомӣ, аз ҷумла ташкилоти идорақунанда ё сардор, узви мақоми дастаҷамъии иҷроияи ҷамъияти саҳомӣ ё саҳмдори ҷамъияти саҳомӣ, ки якҷоя бо шахсони бонуфузаш 20 фоиз ё бештари саҳмияҳои овоздори ҷамъияти саҳомиро дорад, инчунин шахси дорои ҳуқуқи ба ҷамъияти саҳомӣ додани супоришҳои барояш ҳатмӣ манфиатдор мебошанд, аз ҷониби ҷамъияти саҳомӣ тибқи муқаррароти ҳамин боб анҷом дода мешавад.

Шахсони зикргардида ба анҷом додани аҳд аз ҷониби ҷамъияти саҳомӣ ҳангоме манфиатдор эътироф мегардад, ки агар ҳудашон, ҳамсаронашон, падару модар, фарзандон, бародарон ва хоҳарон, фарзандхондагон ва фарзандхондшудагон ва (ё) шахсони бонуфузи онҳо:

а) дар аҳд тараф, манфиатбаранда, миёнарав ё намоянда бошанд;

б) дорои (ҳар кадом дар алоҳидагӣ ё дар маҷмӯъ) 20 фоиз ё бештари саҳмияҳои шахси ҳуқуқӣ (ҳисса, пай) бошад, ки дар аҳд тараф, манфиатбаранда, миёнарав ё намоянда аст;

в) дар мақомоти идораи шахси ҳуқуқие, ки дар аҳд тараф, манфиатбаранда, миёнарав ё намоянда аст, мансаб ишғол қунанд, инчунин дар мақомоти идораи ташкилоти идорақунандаи ҷунин шахси ҳуқуқӣ мансаб ишғол намоянд.

2. Муқаррароти ҳамин боб татбиқ намегардад:

- нисбат ба ҷамъиятҳои саҳомие, ки аз як саҳмдор иборатанд ва ҳамзамон ӯ вазифаҳои мақомоти иҷроияро анҷом медиҳад;

- нисбат ба аҳде, ки дар анҷом додани он ҳамаи саҳмдорони ҷамъияти саҳомӣ манфиатдоранд;

- ҳангоми татбиқи ҳуқуқи афзалиятноки ба даст овардани саҳмияҳои ба фурӯшбаровардаи ҷамъияти саҳомӣ;

- ҳангоми ба даст овардан ё аз нав харидани саҳмияҳои паҳнкардаи ҷамъияти саҳомӣ;

- ҳангоми азнавташкилшавии ҷамъияти саҳомӣ дар шакли муттаҳидшавии (ҳамроҳшавии) ҷамъияти саҳомӣ, агар ба ҷамъияти саҳомии дигари дар муттаҳидшавӣ (ҳамроҳшавӣ) иштирокдошта беш аз чор се ҳиссаи ҳамаи саҳмияҳои овоздори ҷамъияти саҳомии азнавташкилшаванда марбут бошад.

Моддаи 84. Иттилоот дар мавриди манфиатдории анҷом додани аҳд аз ҷониби ҷамъияти саҳомӣ

1. Шахсони дар моддаи 83 Қонуни мазкур зикргардида вазифадоранд иттилооти зайлро ба маълумоти Шӯрои директорони (Шӯрои нозирони) ҷамъияти саҳомӣ, Комиссияи тафтишотӣ ё ревизори ҷамъияти саҳомӣ расонанд:

- дар бораи шахсони ҳуқуқие, ки онҳо мустақилона ё якҷоя бо шахси (шахсони) бонуфузи худ 20 фоиз ё бештари саҳмияҳои овоздор (ҳисса, пай)-ро доранд;

- дар бораи шахсони ҳуқуқие, ки дар мақомоти идораи онҳо мансаб ишғол менамоянд;

- дар мавриди аҳдҳои ба онҳо маълуми анҷомдодашаванда ё эҳтимолӣ, ки дар онҳо метавонанд ҳамчун шахсони манфиатдор эътироф гарданд;

- дар мавриди он ки шахсони манфиатдор (оид ба шартҳо ва хусусиятҳои аҳд, инчунин оид ба ҳамаи далелҳои мавҷудбуда, ки ба хусусият ва дараҷаи манфиатҳои вучуддошта дахл доранд) тарафи аҳд мебошанд ё дар он ба сифати намоянда ё миёнарав иштирок мекунанд. (ҚҶТ аз 19.05.09с, №510).

2. Ҷамъияти саҳомӣ ўҳдадор аст бо талаби ҳар як саҳмдор маълумоти муфассалро оид ба аҳдҳои, ки дар бастании онҳо манфиати шахсони дар моддаи 83 Қонуни мазкур нишондодашуда мавҷуд мебошад, пешниҳод намояд. (Қ ҶТ аз 12.01.2010с, №585).

3. Ҷамъияти саҳомӣ ўҳдадор аст маълумотро оид ба бастании аҳдҳо аз ҷониби ҷамъият, ки дар бастании онҳо манфиати шахсони дар моддаи 83 Қонуни мазкур нишондодашуда мавҷуд мебошад, дар мӯҳлати 5 рӯз аз лаҳзаи бастании ҷунин аҳд бо роҳи ирсол намудани огоҳинома бо маълумот оид ба аҳд (оид ба шартҳо ва хусусиятҳои аҳд, оид ба ҳамаи далелҳои муҳими марбут ба хусусият ва дараҷаи манфиати мавҷуда) ба мақомоти ваколатдори давлатӣ оид ба танзими бозори коғазҳои қиматнок ошкор намояд. (Қ ҶТ аз 12.01.2010с, №585).

4. Маълумот оид ба шартҳо ва хусусияти аҳд, ки дар бастании он манфиати шахсони дар моддаи 83 Қонуни мазкур нишондодашуда мавҷуд мебошад, аз ҷумла ошкор намудани ҳамаи

далелҳои муҳими марбут ба хусусият ва дараҷаи манфиат бояд ба ҳисоботҳои симоҳа ва солона, ки аз ҷониби ҷамъият мутобиқи қонунгузори Қумҳурии Тоҷикистон тартиб дода мешаванд, дохил карда шаванд. (Қ ҶТ аз 12.01.2010с, №585).

5. Мақоми ваколатдори давлатӣ оид ба танзими бозори коғазҳои қиматнок ва мақоми ваколатдор оид ба муқовимат ба қонунигардонии (расмикунонии) даромадҳои бо роҳи қиноят бадастоварда ва маблағгузори терроризм ҳуқуқ доранд аз ҷамъияти саҳомӣ дар бораи молик-бенефитсиарони (манфиатгирони) вай маълумот гиранд. (ҚҶТ аз 14.11.16 с., №1374)

Моддаи 85. Тартиби маъқул дониستاني аҳде, ки барои анҷом додани он манфиатдорӣ мавҷуд аст

1. Аҳде, ки дар анҷомдиҳии он манфиатдорӣ ҳаст, бояд то анҷом додани он аз ҷониби Маҷлиси умумии саҳмдорон мутобиқи ҳамин модда маъқул дониства шавад.

2. Дар ҷамъияти саҳомии дорои 500 нафар ва ё камтар саҳмдорон – соҳибони саҳмияҳои овоздор қарори маъқул дониستاني аҳд, ки дар анҷом додани он манфиатдорӣ ҳаст, аз ҷониби Шӯрои директорони (Шӯрои нозирони) ҷамъияти саҳомӣ бо аксарияти овози директороне, ки ба анҷом додани он манфиатдор намебошанд, қабул карда мешавад. Агар шумораи директорони манфиатдорнабуда аз қворуми муайяннамудаи оиннома барои гузаронидани маҷлиси Шӯрои директорони (Шӯрои нозирони) ҷамъияти саҳомӣ камтар бошад, қарор бояд бо тартиби пешбининамудаи қисми 4 ҳамин модда аз ҷониби Маҷлиси умумии саҳмдорон қабул гардад.

3. Дар ҷамъияти саҳомии дорои бештар аз 500 нафар саҳмдорон – соҳибони саҳмияҳои овоздор қарори маъқул дониستاني аҳд, ки дар анҷом додани он манфиатдорӣ ҳаст, аз ҷониби Шӯрои директорони (Шӯрои нозирони) ҷамъияти саҳомӣ бо аксарияти овози директорони мустақил, ки ба анҷом додани он манфиатдор намебошанд, қабул карда мешавад. Агар ҳамаи аъзои Шӯрои директорони (Шӯрои нозирони) ҷамъияти саҳомӣ шахсони манфиатдор эътироф гарданд ва (ё) директорони мустақил набоянд, аҳд метавонад бо қарори Маҷлиси умумии саҳмдорон, ки тибқи тартиби пешбининамудаи қисми 4 ҳамин модда қабул гардидааст, маъқул дониства шавад.

Директори мустақил он узви Шӯрои директорони (Шӯрои нозирони) ҷамъияти саҳомӣ эътироф мегардад, ки дар давоми як соли то қабули қарор шахси зерин набуд ва намебошад:

а) шахси иҷрокунандаи вазифаи мақоми инфиродии иҷроияи ҷамъияти саҳомӣ, аз ҷумла сардори он, узви мақоми дастаҷамъии иҷроия, шахси ишғолкунандаи мансаб дар мақомоти идораи ташкилоти идоракунанда;

б) шахс, ҳамсар, падару модар, фарзанд, хоҳарону бародарон, фарзандхондагон ва фарзандхондшудагони ӯ шахсоне мебошанд, ки дар мақомоти зикргардидаи идораи ҷамъияти саҳомӣ, ташкилоти идоракунандаи ҷамъияти саҳомӣ мансаб ишғол намудаанд ё сардори ҷамъияти саҳомӣ мебошанд;

в) шахси бонуфузи ҷамъияти саҳомӣ, ба истиснои узви Шӯрои директорони (Шӯрои нозирони) ҷамъияти саҳомӣ.

4. Қарори маъқул дониستاني аҳд, ки дар анҷом додани он манфиатдорӣ мавҷуд аст, аз ҷониби Маҷлиси умумии саҳмдорон бо аксарияти овози ҳамаи саҳмдорон – соҳибони саҳмияҳои овоздиҳанда, ки манфиатдор нестанд, дар ҳолатҳои зайл қабул карда мешавад:

- агар мавзӯи аҳд ё якҷанд аҳди ба ҳам алоқаманд молу мулк бошад, ки арзиши он мутобиқи маълумоти баҳисобгирии муҳосибавии ҷамъияти саҳомӣ (нархи пешниҳодшудаи молу мулки харидашаванда) 2 фоиз ё бештари арзиши тавозуни дороии ҷамъияти саҳомиро тибқи ҳисоботи муҳосибавии он дар рӯзи ҳисоботдиҳии охири ташкил диҳад;

- агар як ё якҷанд аҳди ба ҳам алоқаманд аз паҳн кардани саҳмияҳо тавассути обуна ё паҳн кардани саҳмияҳо ва вомбаргҳо иборат бошад, ки беш аз 10 фоизи саҳмияҳои оддии қаблан паҳнкардаи ҷамъияти саҳомӣ ва саҳмияҳои оддиро ташкил диҳад ва ба онҳо вомбаргҳои қаблан паҳнкардашудаи ба саҳмияҳо табдилшаванда метавонанд табдил карда шаванд.

5. Аҳде, ки дар бастании он манфиати шахсони дар моддаи 83 Қонуни мазкур пешбинигардида вучуд дорад, метавонад танҳо бо шартҳои зерин амалӣ гардад:

- агар арзише, ки ҷамъияти саҳомӣ барои фурӯши молу мулк ё хизматрасонӣ ба даст меорад на камтар аз арзиши бозорӣ ин молу мулк ё хизматрасонӣ бошад, ё арзиши ба даст овардани молу мулк ё хизматрасонӣ аз арзиши бозорӣ ин молу мулк ё хизматрасонӣ, ки мутобиқи моддаи 79 Қонуни мазкур муайян карда шудааст, зиёд набояд;

- мавҷуд будани ҳулосаи аудиторӣ ҷамъияти саҳомӣ оид ба аҳди мазкур. (ҚҶТ аз 19.05.09с, №510).

6. Дар қарор оид ба маъқул дониستاني аҳд, ки ба анҷом додани он манфиатдорӣ ҳаст, бояд шахси (шахсони) тарафи (тарафҳои) он, манфиатбаранда (манфиатбарандагон), нарх, мавзӯи аҳд ва дигар

шартҳои муҳим зикр гарданд.

Маҷлиси умумии саҳмдорон метавонад дар бораи маъқул донишани аҳд (аҳдҳо) байни ҷамъият ва шахсони манфиатдор, ки минбаъд дар ҷараёни аз ҷониби ҷамъияти саҳомӣ анҷом додани фаъолияти маъмулии хоҷагидорӣ амалӣ гардад, қарор қабул кунад. Дар айни замон дар қарори Маҷлиси умумии саҳмдорон бояд маблағи ниҳой, ки бо он ҷунин аҳд (аҳдҳо) анҷом дода мешавад, зикр гардад. Ҷунин қарор то Маҷлиси солонаи ояндаи саҳмдорони ҷамъияти саҳомӣ эътибор дорад.

Ҷиҳати аз ҷониби Маҷлиси умумии саҳмдорон қабул намудани қарор оид ба анҷом додани аҳд, ки ба он манфиатдорӣ ҳаст, нархи молу мулки бегонашаванда ё харидоришаванда ё хизматрасонӣ аз ҷониби ҷамъияти саҳомӣ мутобиқи моддаи 79 Қонуни мазкур муайян карда мешавад.

Моддаи 86. Оқибати риоя накардани талабот нисбат ба аҳде, ки барои анҷом додани он манфиатдорӣ ҳаст

1. Аҳде, ки ба анҷом додани он манфиатдорӣ мавҷуд аст ва бо вайрон кардани талабот ба аҳди пешбинишудаи Қонуни мазкур анҷом дода шудааст ё ин аҳд ба ҷамъияти саҳомӣ ва саҳмдорони он зиён расонидааст, метавонад тибқи даъвои ҷамъияти саҳомӣ ё саҳмдори дорои на камтар аз 1 фоизи саҳмияҳои овоздори ҷамъияти саҳомӣ аз ҷониби суд беэътибор доништа шавад. (ҚҶТ аз 26.12.11с., №780)

2. Шахси манфиатдор дар назди ҷамъияти саҳомӣ ва саҳмдорон дар ҳаҷми зиёни ба ҷамъияти саҳомӣ ва саҳмдорони он расонидаи худ масъул мебошад ва ўҳдадор аст зиёни ба ҷамъияти саҳомӣ ва саҳмдорони он дар натиҷаи бастани аҳд расонидааш ва ҳамаи даромади аз ҷунин аҳд бадастовардари, ки дар бастани он манфиати шахсони дар моддаи 83 Қонуни мазкур пешбинигардида ва вайрон кардани талаботи Қонуни мазкур вучуд дорад, диҳад. Дар сурати масъулият доштани якҷанд шахс масъулияти онҳо дар назди ҷамъияти саҳомӣ муштарак аст.

3. Аз ҷониби маҷлиси умумии саҳмдорон маъқул доништа шудани аҳдҳое, ки дар анҷом додани онҳо манфиатдори шахсони дар моддаи 83 Қонуни мазкур зикршуда вучуд дорад, шахсони мансабдори ҷамъияти саҳомиро аз ҷавобгарӣ озод намекунад, агар дар натиҷаи аҳд ба ҷамъияти саҳомӣ ва саҳмдорони он зиён расонида шуда бошад. (ҚҶТ аз 26.12.11с., №780)

БОБИ 13. БАҲИСОБГИРӢ ВА ҲИСОБОТ, ҲУҶҶАТҲОИ ҶАМӢЯТИ САҲОМӢ ВА ИТТИЛОӢТ ОИД БА ҶАМӢЯТИ САҲОМӢ

Моддаи 87. Баҳисобгирии муҳосибавӣ ва ҳисоботи молиявӣ ҷамъияти саҳомӣ

1. Ҷамъияти саҳомӣ вазифадор аст баҳисобгирии муҳосибавиро пеш бурда, тибқи тартиби муқаррарнамудаи Қонуни мазкур ва дигар санадҳои меъёрии ҳуқуқии Ҷумҳурии Тоҷикистон ҳисоботи молиявиро пешниҳод кунад.

2. Масъулияти ташкил, ҳолат ва саҳеҳии баҳисобгирии муҳосибавӣ дар ҷамъияти саҳомӣ, сари вақт пешниҳод намудани ҳисоботи солона ва дигар ҳисоботи молиявӣ ба мақомоти дахлдор, инчунин маълумот оид ба фаъолияти ҷамъияти саҳомӣ, ки барои саҳмдорон, кредиторон ва воситаҳои ахбори омма пешниҳод мегарданд, мутобиқи Қонуни мазкур ва оинномаи ҷамъияти саҳомӣ ба зиммаи мақоми иҷроияи ҷамъияти саҳомӣ гузошта мешавад.

3. Саҳеҳии маълумоти ҳисоботи солонаи ҷамъияти саҳомӣ ва ҳисоботи солонаи муҳосибавӣ бояд аз ҷониби Комиссияи тафтишотӣ ё ревизори ҷамъияти саҳомӣ тасдиқ карда шавад.

Ҷамъияти саҳомӣ вазифадор аст пеш аз нашри ҳуҷҷатҳои дар ҳамин қисм зикргардида мутобиқи моддаи 91 Қонуни мазкур барои тафтиши ҳарсола ва тасдиқи ҳисоботи солонаи молиявӣ аудитореро, ки бо ҷамъияти саҳомӣ ва ё саҳмдорони он дар асоси манфиатҳои молумулкӣ алоқаманд намебошад, ҷалб намояд.

4. Ҳисоботи солонаи ҷамъияти саҳомӣ бояд пешакӣ аз ҷониби Шӯрои директорони (Шӯрои нозирони) ҷамъияти саҳомӣ ва дар сурати дар ҷамъияти саҳомӣ мавҷуд набудани Шӯрои директорони (Шӯрои нозирони) ҷамъияти саҳомӣ – аз ҷониби шахсе, ки вазифаҳои мақоми иҷроияи ҷамъияти саҳомиро анҷом медиҳад, дар давоми 30 рӯз то гузаронидани Маҷлиси умумии солонаи саҳмдорон тасдиқ карда шавад.

Моддаи 88. Аудити ҷамъияти саҳомӣ

1. Аудити ҷамъияти саҳомӣ мутобиқи Қонуни Ҷумҳурии Тоҷикистон «Дар бораи фаъолияти аудиторӣ» амалӣ мегардад.

2. Санҷиши аудитори ҷамъияти саҳомӣ метавонад ҳар вақт аз рӯи талаби ҳар як саҳмдори ҷамъият аз ҳисоби саҳмдор гузаронида шавад. (ҚҶТ аз 19.05.09с, №510).

Маҷлиси умумии саҳмдорон аудитори ҷамъияти саҳомиро тасдиқ менамояд.

Моддаи 89. Ҳифзи ҳуччатҳои чамъияти саҳомӣ

1. Чамъияти саҳомӣ бояд ҳуччатҳои зайлро ҳифз намояд:

- шартномаи таъсиси чамъияти саҳомӣ;
- оинномаи чамъияти саҳомӣ, тағйиру иловаҳои ба оинномаи чамъияти саҳомӣ воридгардида, қарор дар бораи таъсиси чамъияти саҳомӣ, шаҳодатнома дар бораи бақайдгирии давлатии чамъияти саҳомӣ;
- ҳуччатҳои тасдиқкунандаи ҳуқуқи чамъияти саҳомӣ ба молу мулк, ки дар тавозуни он мебошад;
- ҳуччатҳои дохилии чамъияти саҳомӣ;
- низомномаи филиалҳо ё намояндагҳои чамъияти саҳомӣ;
- ҳисоботи солона;
- ҳуччатҳои баҳисобгирии муҳосибавӣ;
- ҳуччатҳои ҳисоботдиҳии муҳосибавӣ;
- протоколҳои Маҷлиси умумии саҳмдорон (қарори саҳмдоре, ки соҳиби ҳамаи саҳмияҳои овоздори чамъияти саҳомӣ мебошанд), маҷлисҳои Шӯрои директорони (Шӯрои нозирони) чамъияти саҳомӣ, Комиссияи тафтишотӣ (ревизор) ва мақомоти дастаҷамъии иҷроияи чамъияти саҳомӣ (раёсат, маъмурият);
- бюллетенҳои овоздиҳӣ, инчунин ваколатномаҳо (нусхаи ваколатномаҳо) барои иштирок дар Маҷлиси умумии саҳмдорон;
- ҳисоботи нархгузори мустақил;
- рӯйхати шахсони бонуфузи чамъияти саҳомӣ;
- рӯйхати шахсони дорои ҳуқуқи иштирок дар Маҷлиси умумии саҳмдорон, дорои ҳуқуқи гирифтани суди саҳмияҳо, инчунин дигар рӯйхатҳое, ки чамъияти саҳомӣ мутобиқи талаботи Қонуни мазкур барои татбиқи ҳуқуқҳои саҳмдорон таҳия менамояд;
- ҳулосаи Комиссияи тафтишотии (ревизори) чамъияти саҳомӣ, аудиторӣ чамъияти саҳомӣ, мақомоти назорати давлатии молиявӣ, дар ҳолати мавҷуд будани саҳми давлат дар чамъияти саҳомӣ.
- эълонияҳои эмиссия, ҳисоботи симоҳои эмитент ва дигар ҳуччатҳои дорои иттилооте, ки бояд нашр гарданд ё бо усули дигар мутобиқи Қонуни мазкур ва дигар қонунҳо ошкор карда шаванд;
- маводҳое, ки ба аҳдҳои калон ва аҳдҳое, ки дар бастанӣ онҳо манфиати шахсони дар моддаи

83 Қонуни мазкур пешбинигардида вучуд дорад; (ҚҶТ аз 19.05.09с, №510).

- дигар ҳуччатҳои пешбининамудаи Қонуни мазкур.

2. Чамъияти саҳомӣ ҳуччатҳои пешбининамудаи қисми 1 ҳамин моддаро дар маҳалли ҷойгиршавии мақомоти иҷроияи он тибқи тартиб ва мӯҳлати муқаррарнамудаи мақомоти ваколатдор ҳифз менамояд.

3. Мақоми ваколатдори давлатӣ оид ба танзими бозори коғазҳои қиматнок ва чамъияти саҳомӣ уҳдадоранд маълумотро дар бораи молик-бенефитсиарони (манфиатгирони) вай на камтар аз панҷ сол аз санаи барҳамдиҳии чамъияти саҳомӣ нигоҳ доранд. (ҚҶТ аз 14.11.16 с., №1374)

Моддаи 90. Аз ҷониби чамъияти саҳомӣ ба саҳмдорон пешниҳод намудани иттилоот

1. Чамъияти саҳомӣ бояд барои саҳмдорон дастрас будани ҳуччатҳои дар қисми 1 моддаи 89 пешбинишударо таъмин намояд.

2. Ҳуччатҳои пешбининамудаи қисми 1 ҳамин модда бояд аз ҷониби чамъияти саҳомӣ дар давоми ҳафт рӯз аз санаи пешниҳоди дахлдор барои шиносӣ дар бинои мақомоти иҷроияи чамъияти саҳомӣ пешниҳод карда шаванд. Чамъияти саҳомӣ вазифадор аст бо талаби шахсе, ки ба ҳуччатҳои пешбининамудаи қисми 1 ҳамин модда ҳуқуқ дорад, дар асоси талаби онҳо нусхаи ҳуччатҳои зикргардидаро диҳад.

3. Дар ҳолати нисбати чамъияти саҳомии қушода истифода бурдани ҳуқуқи махсус оид ба иштироки Ҷумҳурии Тоҷикистон дар идоракунии чамъияти мазкур («саҳмияи тиллоӣ») ин гуна чамъият ба намояндаҳои Ҷумҳурии Тоҷикистон дастрас будани ҳамаи ҳуччатҳои худро таъмин менамояд. (Қ ҶТ аз 5.08.09с, №541).

Моддаи 91. Аз ҷониби чамъияти саҳомӣ ҳатман ошкор намудани иттилоот

1. Чамъияти саҳомии қушода бояд инҳоро ошкор кунад:

- ҳисоботи солонаи чамъияти саҳомӣ, ҳисоботдиҳии солонаи муҳосибавӣ;
- эълонияи эмиссияи саҳмияҳои чамъияти саҳомӣ дар ҳолатҳои пешбининамудаи қонунҳо;
- иттилоот дар бораи гузаронидани Маҷлиси умумии саҳмдорон бо тартиби муқаррарнамудаи Қонуни мазкур;
- иттилоот оид ба аҳдҳое, ки дар бастанӣ онҳо манфиати шахсони дар моддаи 83 Қонуни мазкур нишондодашуда вучуд дорад; (ҚҶТ аз 19.05.09с, №510).
- дигар маълумоти муайяннамудаи мақомоти ваколатдор.

2. Хатман ошкор намудани иттилооти чамъияти саҳомӣ тибқи ҳаҷм ва тартибе анҷом дода мешавад, ки мақомоти ваколатдор муқаррар намудааст.

3. *Чамъияти саҳомӣ дар бораи ҳамаи амалиёт/аҳдҳои шубҳанок ва амалиёти хатман назоратшаванда, ки ба онҳо узви Шӯрои директорон (Шӯрои назирон) манфиатдор аст ва мақоми ваколатдори давлатӣ оид ба танзими бозори коғазҳои қиматнок дар бораи амалиёт/аҳдҳои шубҳанок, ки дар раванди бақайдгирии барориши коғазҳои қиматноки эмиссионӣ маълум мешаванд, уҳдадоранд ба мақоми ваколатдор оид ба муқовимат ба қонунигардонии (расмикунонии) даромадҳои бо роҳи қиноят бадастоварда ва маблағгузорию терроризм мутобиқи Қонуни Ҷумҳурии Тоҷикистон «Дар бораи муқовимат ба қонунигардонии (расмикунонии) даромадҳои бо роҳи қиноят бадастоварда ва маблағгузорию терроризм» иттилоот пешниҳод намоянд. (ҚҶТ аз 14.11.16 с., №1374)*

Моддаи 92. Маълумот дар бораи шахсони бонуфузи чамъияти саҳомӣ

1. Шахс мутобиқи талаботи қонунгузорию Ҷумҳурии Тоҷикистон бонуфуз эътироф мегардад.

2. Шахсони бонуфузи чамъияти саҳомӣ вазифадоранд дар шакли хаттӣ чамъияти саҳомиро оид ба саҳмияҳои худ, бо зикри миқдор ва намуди (навъи) онҳо дар давоми 10 рӯзи санаи ба даст овардани саҳмияҳо огоҳ намоянд.

3. Агар дар натиҷаи бо гуноҳи шахси бонуфуз пешниҳод нагардидани иттилооти зикргардида ё сари вақт пешниҳод накардани он ба чамъияти саҳомӣ зарари молумулкӣ расонида шавад, шахси бонуфуз дар назди чамъияти саҳомӣ ба андозаи зарари расонидашуда масъул мебошад.

4. Чамъияти саҳомӣ вазифадор аст шахсони бонуфузи худро ба ҳисоб гирад ва бо тартиби муқаррарнамудаи қонунгузорию Ҷумҳурии Тоҷикистон оид ба онҳо ҳисобот диҳад.

БОБИ 14. АЗНАВТАШКИЛДИҲӢ ВА БАРҲАМДИҲӢИ ЧАМЪИЯТИ САҲОМӢ

Моддаи 93. Азнавташкилдихии чамъияти саҳомӣ

1. Азнавташкилдихии чамъияти саҳомӣ (муттаҳидшавӣ, ҳамроҳшавӣ, тақсимшавӣ, ҷудошавӣ, табдилдихӣ) тибқи Кодекси граждании Ҷумҳурии Тоҷикистон ва бо назардошти талаботи Қонуни мазкур амалӣ мегардад.

2. Молу мулкҳои чамъияти саҳомӣ, ки дар натиҷаи азнавташкилдихӣ ба миён меояд, танҳо аз ҳисоби молу мулкҳои чамъиятҳои саҳомии аз нав ташкилшаванда ташаккул меёбад.

3. Чамъияти саҳомӣ ба истиснои ҳолатҳои азнавташкилшавӣ бо роҳи **ҳамроҳшавӣ ва табдилдихӣ** аз рӯзи ба қайди давлатӣ гирифтани шахсони ҳуқуқии навтаъсис азнавташкилшуда ба ҳисоб меравад. (ҚҶТ аз 29.12.10с №657)

Дар сурати азнавташкилдихии чамъияти саҳомӣ дар шакли ба он ҳамроҳшавии чамъияти саҳомии дигар, чамъиятҳои саҳомие, ки дар ҳамроҳшавӣ иштирок менамоянд дар ин хусус бо тартиби муқарраршуда дар як вақт ба мақомоти анҷомдиҳандаи бақайдгирии давлатӣ барои ворид намудани маълумот ба Феҳристи ягонаи давлатии шахсони ҳуқуқӣ ва соҳибкорони инфиродӣ ариза пешниҳод менамоянд. Чамъияти саҳомӣ аз лаҳзае азнавташкилшуда ба ҳисоб меравад, ки маълумот дар бораи қатъ гардидани фаъолияти чамъияти саҳомии ҳамроҳшуда ва маълумот дар бораи тағйироти ҳуҷжатҳои таъсисии чамъияти саҳомӣ ба Феҳристи ягонаи давлатии шахсони ҳуқуқӣ ва соҳибкорони инфиродӣ ворид карда шудаанд. (ҚҶТ аз 29.12.10с №657)

Азнавташкилдихии чамъияти саҳомӣ дар шакли табдилдихӣ пас аз лаҳзаи ворид намудани маълумот ба Феҳристи ягонаи давлатии шахсони ҳуқуқӣ ва соҳибксорони инфиродӣ дар бораи тағйирдихии шакли ташкилию ҳуқуқин чамъияти саҳомӣ ба итмомрасида доништа мешавад. (ҚҶТ аз 29.12.10с №657)

4. Чамъиятҳои саҳомии дар натиҷаи азнавташкилдихӣ таъсисёфта ва ворид намудани сабт оид ба қатъи фаъолияти чамъиятҳои саҳомии азнавташкилшуда бо тартиби муқаррарнамудаи қонунгузорию Ҷумҳурии Тоҷикистон ба қайди давлатӣ гирифта мешаванд.

5. Чамъияти саҳомӣ вазифадор аст дар давоми 30 рӯзи қабули қарори азнавташкилдихии чамъияти саҳомӣ ва ҳангоми азнавташкилшавии чамъияти саҳомӣ дар шакли муттаҳидшавӣ ё ҳамроҳшавӣ - аз рӯзи қабули қарор дар хусуси ҳамин чамъияти охирини дар муттаҳидшавӣ ё ҳамроҳшавӣ иштирокдошта, ба таври хаттӣ кредиторони чамъияти саҳомиро огоҳ намуда, дар нашрияти барои чопи маълумот дар бораи бақайдгирии давлатии шахсони ҳуқуқӣ, ки Қонуни мазкур пешбинӣ кардааст, иттилоот чоп намояд.

Агар тавозуни тақсимот ё санади таҳвил барои муайян намудани вориси ҳуқуқии чамъияти саҳомии азнавташкилшаванда имконият надихад, шахсони ҳуқуқии дар натиҷаи азнавташкилшавӣ таъсисёфта вобаста ба уҳдадориҳои чамъияти саҳомии азнавташкилёфта дар назди кредиторон масъулияти муштарак доранд.

Моддаи 94. Муттаҳидшавии ҷамъияти саҳомӣ

1. Муттаҳидшавии ҷамъияти саҳомӣ - таъсис ёфтани ҷамъияти саҳомии нав бо роҳи ба он додани ҳамаи молу мулк, воғузоштани ҳуқуқу ўҳдадориҳо тибқи санади таҳвили ду ё якчанд ҷамъияти саҳомӣ бо қатъ гардидани ҷамъиятҳои охириин эътироф карда мешавад.

2. Шӯрои директорони (Шӯрои нозирони) ҳар як ҷамъияти саҳомии дар муттаҳидшавӣ иштирокдошта ба муҳокимаи Маҷлиси умумии саҳмдорон масъалаҳои азнавташкилдихиро бо роҳи муттаҳидшавӣ, тасдиқи санади таҳвил ва шартномаи ҳамроҳшавӣ пешниҳод менамоянд. Шартномаи муттаҳидшавии ҷамъиятҳо бояд дар бораи номгӯй, маҳалли ҷойгиршавии ҳар яке аз ҷамъиятҳои саҳомии дар муттаҳидшавӣ иштироккунанда, маълумоти асосии тавозуни онҳо иттилоотро дар бар гирифта, инчунин тартиб ва шартҳои муттаҳидшавӣ, аз ҷумла тартиби тақдими саҳмияҳои ҷамъияти саҳомии ба муттаҳидшавӣ ҷалбшударо ба саҳмияҳои ҷамъияти саҳомии таъсисшаванда пешбинӣ намояд. Ҳамаи иттилооти зикргардида бояд дар нашрияҳо чоп карда, ба маълумоти саҳмдорони ҷамъияти саҳомӣ расонида шавад.

3. Маҷлиси умумии саҳмдорони ҳар як ҷамъияти саҳомии дар муттаҳидшавӣ иштирокдошта дар бораи азнавташкилдихӣ дар шакли муттаҳидшавӣ, тасдиқи санади таҳвил ва шартномаи муттаҳидшавӣ бо тартиби муқаррарнамудаи қонунгузории Ҷумҳурии Тоҷикистон қарор қабул мекунад.

4. Оинномаи ҷамъияти саҳомии навтаъсис дар мӯҳлати муайяннамудаи шартнома оид ба муттаҳидшавӣ аз ҷониби Маҷлиси умумии саҳмдорони ҷамъияти саҳомии навтаъсис тасдиқ ва мақомоти нави он интиҳоб карда мешавад. Мушаххасоти вобаста ба тартиби даъват ва гузаронидани Маҷлиси умумии саҳмдорони ҷамъияти саҳомии навтаъсис тибқи шартномаи муттаҳидшавӣ муайян мегардад.

Моддаи 95. Ҳамроҳшавии ҷамъияти саҳомӣ

1. Ҳамроҳшавии ҷамъияти саҳомӣ қатъи фаъолияти ҷамъияти саҳомии ҳамроҳшаванда бо таҳвили молу мулк воғузории ҳуқуқу ўҳдадориҳои он ба зиммаи дигар ҷамъияти саҳомӣ мутобиқи санади таҳвил эътироф мегардад.

2. Шӯрои директорони (Шӯрои нозирони) ҷамъияти саҳомии ҳамроҳшаванда ба муҳокимаи Маҷлиси умумии саҳмдорон масъалаи азнавташкилдихиро бо роҳи ҳамроҳшавӣ, тасдиқи санади таҳвил ва шартномаи ҳамроҳшавиро пешниҳод мекунад.

Мӯҳтавои шартномаи ҳамроҳшавӣ бояд ба талаботи қисми 2 моддаи 94 Қонуни мазкур мутобиқат намояд.

Маҷлиси умумии саҳмдорони ҷамъияти саҳомии ҳамроҳшаванда дар бораи азнавташкилшавӣ бо роҳи ҳамроҳшавӣ, тасдиқи санади таҳвил ва шартномаи ҳамроҳшавӣ тибқи тартиби муқаррарнамудаи Қонуни мазкур қарор қабул мекунад.

3. Шӯрои директорони (Шӯрои нозирони) ҷамъияти саҳомӣ, ки нисбат ба он ҳамроҳшавӣ сурат мегирад, ба муҳокимаи Маҷлиси умумии саҳмдорон масъалаҳои азнавташкилшавии ҷамъияти саҳомӣ бо роҳи ба он ҳамроҳшавии ҷамъияти саҳомии дигар, тасдиқи санади таҳвил ва шартномаи ҳамроҳшавиро пешниҳод менамояд.

Маҷлиси умумии саҳмдорони ҷамъияти саҳомӣ, ки нисбат ба он ҳамроҳшавӣ сурат мегирад, дар бораи азнавташкилшавӣ бо роҳи ҳамроҳшавӣ, тасдиқи санади таҳвил ва шартномаи ҳамроҳшавӣ тибқи тартиби муқаррарнамудаи Қонуни мазкур қарор қабул мекунад.

4. Ҳангоми зарурат қарор дар бораи ворид намудани тағйиру иловаҳо ба оинномаи ҷамъияти саҳомӣ, ки нисбат ба он ҳамроҳшавӣ сурат мегирад, аз ҷониби Маҷлиси умумии муштаракӣ саҳмдорони ҷамъияти саҳомие, ки нисбат ба он ҳамроҳшавӣ сурат мегирад ва саҳмдорони ҷамъияти саҳомии ҳамроҳшаванда қабул карда мешавад.

5. Ҳамроҳшавии як ҷамъияти саҳомӣ ба дигар ҷамъияти саҳомӣ бо қарори Шӯрои директорони (Шӯрои нозирони) ҷамъияти саҳомии дуҷум иҷозат дода мешавад, агар маблағи дороии умумии саҳмдорон ва ўҳдадориҳои ҷамъияти саҳомии ҳамроҳшаванда аз сармояи худии ҷамъияти саҳомие, ки ба он ҳамроҳ мешавад, аз 5 фоиз зиёд набошад.

Моддаи 96. Тақсимшавии ҷамъияти саҳомӣ

1. Тақсимшавии ҷамъияти саҳомӣ қатъи фаъолияти ҷамъияти саҳомӣ бо таҳвили ҳамаи молу мулк, воғузории ҳуқуқу ўҳдадориҳо ба зиммаи ҷамъиятҳои саҳомии навтаъсис, бо минбаъд иваз намудани саҳмияҳои ҷамъияти саҳомии азнавташкилшаванда ба саҳмияҳои ҷамъиятҳои саҳомии навтаъсис эътироф мегардад. Дар айни замон ҳуқуқу ўҳдадориҳои ҷамъияти саҳомии тақсимшаванда мутобиқи тавозуни тақсимотӣ ба ихтиёри ҷамъиятҳои саҳомии навтаъсис мегузарад.

2. Шӯрои директорони (Шӯрои нозирони) ҷамъияти саҳомии бо роҳи тақсимшавӣ азнавташкилшаванда ба муҳокимаи Маҷлиси умумии саҳмдорон масъалаҳои азнавташкилдихии ҷамъияти саҳомиро бо роҳи тақсимшавӣ, таъсиси ҷамъиятҳои саҳомии нав, тартиби тақдими коғазҳои қиматноки

чамъияти саҳомии азнавташкилшаванда ба коғазҳои қиматноки чамъиятҳои саҳомии таъсисшаванда ва тасдиқи тавозуни тақсимоти рои пешниҳод менамояд.

Қарори қабулнамуаи Маҷлиси умумии саҳмдорон дар мавриди тақсими чамъияти саҳомӣ бояд тартиби мубодилаи саҳмияҳои чамъияти саҳомии азнавташкилшавандаро ба саҳмияҳои чамъиятҳои саҳомии навтаъсис, инчунин таносуби намудҳо ва арзиши номиналии саҳмияҳои зикргардидаро, ки ҳангоми мубодилаи ҳар як намуди саҳмияҳои қаблан баровардаи чамъияти саҳомии азнавташкилшаванда татбиқ мегардад, муайян намоад. Дар айни замон ҳуқуқҳои (аз ҷумла ҳуқуқи интихоби саҳмияҳо барои мубодила), ки ба дорандаҳои саҳмияҳои як намуд фароҳам оварда мешавад, бояд баробар бошанд. Ҳуқуқе, ки ба ҳар як саҳмдори чамъияти саҳомии азнавташкилшаванда дар натиҷаи мубодилаи саҳмияҳои ба ӯ марбута ба саҳмияҳои чамъияти саҳомии навтаъсис фароҳам оварда мешавад, наметавонад дар муқоиса бо ҳуқуқҳои фароҳамовардаи оинномаи чамъияти саҳомии азнавташкилшаванда камтар бошад ё маҳдуд гардад.

3. Агар дар оинномаи чамъияти саҳомӣ тартиби дигаре пешбинӣ нашуда бошад, ҳангоми тақсимшавии он ҳар як саҳмдор таносуби фоизи саҳмияҳои худро нисбат ба миқдори умумии саҳмияҳои баровардаи чамъиятҳои саҳомии навтаъсис, баробар ба таносуби фоизи саҳмияҳои ӯ ба миқдори умумии саҳмияҳои баровардаи чамъияти саҳомии азнавташкилшаванда нигоҳ медорад.

4. Чамъияти саҳомӣ вазифадор аст аз лаҳзаи дар Маҷлиси умумии саҳмдорон қабул шудани қарор оид ба тақсимшавӣ кредиторонро вобаста ба ўҳдадорихоӣ, ки баъди қабули қарор ба миён меоянд, сари вақт огоҳ созад.

5. Чамъияти саҳомӣ вазифадор аст дар давоми ду моҳи қабул гардидани қарори Маҷлиси умумии саҳмдорон дар мавриди тақсимшавӣ ба ҳамаи кредиторон дар хусуси тақсимшавӣ огоҳиномаи хаттӣ ирсол дорад ва дар нашрияи муайян эълони дахлдор ҷоп кунад. Ба огоҳинома (эълон) тавозуни тақсимотӣ, инчунин маълумот оид ба номгӯй ва маҳалли ҷойгиршавии ҳар як чамъияти саҳомии навтаъсис замима мегардад.

6. Кредиторони чамъияти саҳомии азнавташкилшаванда ҳуқуқ доранд дар мўҳлати ду моҳ аз рӯзи гирифтани огоҳинома (ҷопи эълон) аз чамъияти саҳомӣ иҷрои пеш аз мўҳлати ўҳдадорихоӣ дахлдор ва ҷуброни зиёро талаб намоанд.

7. Чамъиятҳои саҳомие, ки дар натиҷаи тақсимшавии чамъияти саҳомӣ ба миён омадаанд, вобаста ба ўҳдадорихоӣ чамъияти саҳомии азнавташкилшуда масъулияти муштарак доранд.

Моддаи 97. Ҷудошавии чамъияти саҳомӣ

1. Ҷудошавии чамъияти саҳомӣ таъсиси як ё якчанд чамъияти саҳомӣ бо вогузори қисми ҳуқуқи ўҳдадорихоӣ он ба зиммаи чамъияти саҳомии азнавташкилшаванда, бидуни аз байн рафтани чамъияти саҳомии азнавташкилшаванда эътироф мегардад.

2. Шӯрои директорони (Шӯрои нозирони) чамъияти саҳомии азнавташкилшаванда бо роҳи ҷудошавӣ ба муҳокимаи Маҷлиси умумии саҳмдорон масъалаҳои азнавташкилдихии чамъияти саҳомиро, бо роҳи ҷудошавӣ, тартиб ва шаклҳои ҷудошавӣ, таъсиси чамъияти (чамъиятҳои) саҳомии нав, табдили саҳмияҳои чамъияти саҳомии азнавташкилшавандаро ба саҳмияҳои чамъияти саҳомии таъсисшаванда ва тартиби ин тарик табдилкунӣ (тақсим, харидорӣ) ва тасдиқи тавозуни тақсимоти рои пешниҳод мекунад.

3. Маҷлиси умумии саҳмдорони чамъияти саҳомии бо роҳи ҷудошавӣ азнавташкилшаванда дар мавриди азнавташкилдихии чамъияти саҳомӣ бо роҳи ҷудошавӣ, тартиб ва шартҳои ҷудошавӣ, таъсиси чамъияти (чамъиятҳои) саҳомии нав, табдили саҳмияҳои чамъияти саҳомии азнавташкилшаванда ба саҳмияҳои чамъияти саҳомии таъсисшаванда ва тартиби ин тарик табдилкунӣ (тақсим, харидорӣ) ва тасдиқи тавозуни тақсимотӣ қарор қабул мекунад.

Маҷлиси умумии саҳмдорони ҳар як чамъияти саҳомии таъсисшаванда дар бораи тасдиқи оиннома ва таъсиси мақомоти он қарор қабул мекунад. Агар мутобиқи қарори азнавташкилдихӣ бо роҳи ҷудошавӣ саҳмдори ягонаи чамъияти саҳомии таъсисшаванда чамъияти саҳомии аз нав ташкилшаванда бошад, оинномаи чамъияти саҳомии таъсисшаванда аз ҷониби Маҷлиси умумии саҳмдорони чамъияти саҳомии азнавташкилшаванда тасдиқ карда, мақомоти он таъсис дода мешавад.

Агар қарор дар мавриди азнавташкилдихии чамъияти саҳомӣ бо роҳи ҷудошавӣ табдили саҳмияҳои чамъияти саҳомии азнавташкилшавандаро ба саҳмияҳои чамъияти саҳомии таъсисшаванда ё тақсими саҳмияҳои чамъияти саҳомии таъсисшавандаро байни саҳмдорони чамъияти саҳомии азнавташкилшаванда пешбинӣ намоад, ҳар саҳмдори чамъияти саҳомии азнавташкилшаванда, ки муқобил овоз додааст ё дар овоздихӣ оид ба масъалаи азнавташкилдихии чамъияти саҳомӣ иштирок нанамудааст, бояд саҳмияҳои ҳар чамъияти саҳомии ро, ки дар натиҷаи ҷудо шудан таъсис меёбад ва ҳуқуқҳои ро, ки саҳмияҳои ин дар чамъияти саҳомии азнавташкилшаванда фароҳам меоваранд, мутаносибан ба миқдори саҳмияҳои дар ин чамъияти саҳомӣ доштааш ба даст орад.

4. Ҳангоми аз ҳайати чамъияти саҳомӣ ҷудо шудани як ё якчанд чамъияти саҳомӣ ҳар кадоми он ба як

қисми ҳуқуқи ӯҳдадорӣҳои ҷамъияти саҳомии бо роҳи ҷудошавӣ азнавташкилёрфта мутобики тавозуни тақсимотӣ соҳиб мегардад.

Моддаи 98. Табдилдиҳии ҷамъияти саҳомӣ

1. Ҷамъияти саҳомӣ ҳуқуқ дорад бо риояи талаботи муқаррарнамудаи қонунҳо ба ҷамъияти саҳомии дорои масъулияти маҳдуд ё кооперативи истехсолӣ табдил дода шавад.

Шӯрои директорони (Шӯрои нозирони) ҷамъияти саҳомии табдилшаванда ба муҳокимаи Маҷлиси умумии саҳмдорон дар хусуси табдили ҷамъияти саҳомӣ, тартиб ва шартҳои табдил, тартиби мубодилаи саҳмияҳои ҷамъияти саҳомӣ ба саҳмҳои иштирокчиёни ҷамъияти дорои масъулияти маҳдуд ё пайи аъзои кооперативи истехсолӣ пешниҳод менамояд.

2. Маҷлиси умумии саҳмдорони ҷамъияти саҳомии табдилёбанда дар мавриди табдили ҷамъияти саҳомӣ, тартиб ва шартҳои табдил, тартиби мубодилаи саҳмияҳои ҷамъияти саҳомӣ ба саҳмҳои иштирокчиёни ҷамъияти дорои масъулияти маҳдуд ё пайи аъзои кооперативи истехсолӣ қарор қабул мекунад. Иштирокчиёни шахси нави ҳуқуқие, ки ҳангоми табдил таъсис меёбад, дар маҷлиси муштаракӣ худ дар хусуси тасдиқи ҳуҷҷатҳои таъсисӣ ва интиҳоби (таъини) мақомоти идора тибқи талаботи қонунҳо оид ба ин ташкилот қарор қабул мекунад.

Моддаи 99. Оқибати иҷро нанамудани талаботи азнавташкилдиҳии маҷбурии ҷамъияти саҳомӣ

1. Агар мақомоти ҷамъияти саҳомӣ, ки бо қарори суд барои азнавташкилдиҳии маҷбурии ҷамъияти саҳомӣ бо роҳи тақсимшавӣ ё ҷудошавӣ ваколатдоранд, азнавташкилдиҳиро дар мӯҳлати муайянкардаи қарор анҷом надиҳанд, суд сардори эътимодноки ҷамъияти саҳомиро таъин намуда, ба ӯ супориш медиҳад, ки азнавташкилдиҳиро бо роҳи тақсимшавӣ ё ҷудошавӣ анҷом диҳад.

2. Аз лаҳзаи таъини сардори эътимодноки ҷамъияти саҳомӣ тамоми салоҳияти Шӯрои директорон (Шӯрои нозирон), мақоми иҷроияи ҷамъияти саҳомӣ, ҳамчунин салоҳияти Маҷлиси умумии саҳмдорон ба ӯ мегузарад.

3. Сардори эътимоднок, ки аз номи ҷамъияти саҳомӣ баромад мекунад, тавозуни тақсимотро таҳия намуда, ҳамзамон бо ҳуҷҷатҳои таъсисотии дар Маҷлиси умумӣ тасдиқгардида, ки дар натиҷаи тақсим ё ҷудошавии ҷамъияти саҳомӣ тартиб ёфтаанд, ба баррасии суд пешниҳод мекунад. Бақайдгирии давлатии ҷамъиятҳои саҳомии навтаъсис дар асоси қарори суд анҷом дода мешавад.

Моддаи 100. Барҳамдиҳии ҷамъияти саҳомӣ

1. Ҷамъияти саҳомӣ метавонад ихтиёрӣ, бо тартиби муқаррарнамудаи Кодекси граждани, бо назардошти талаботи Қонуни мазкур ва оинномаи ҷамъияти саҳомӣ барҳам дода шавад. Ҷамъияти саҳомӣ ҳамчунин метавонад бо қарори суд аз рӯи асосҳои пешбиниамудаи қонунҳои Ҷумҳурии Тоҷикистон барҳам дода шавад.

Барҳамдиҳии ҷамъияти саҳомӣ боиси қатъи мавҷудияти он, бе гузаштани ҳуқуқ ва ӯҳдадорӣҳои ӯ тибқи тартиби ворисии ҳуқуқӣ ба дигар шахсон мегардад.

2. Дар сурати барҳамхӯрии ихтиёрии ҷамъияти саҳомӣ Шӯрои директорони (Шӯрои нозирони) ҷамъияти саҳомии барҳамхӯранда масъалаи барҳамдиҳии ҷамъияти саҳомӣ ва таъини комиссияи барҳамдиҳиро ба муҳокимаи Маҷлиси умумии саҳмдорон мегузорад.

Маҷлиси умумии саҳмдорони ҷамъияти саҳомии ихтиёран барҳамхӯранда дар хусуси барҳамдиҳии ҷамъияти саҳомӣ ва таъини комиссияи барҳамдиҳӣ қарор қабул мекунад.

3. Аз рӯзи таъини комиссияи барҳамдиҳӣ ҳамаи ваколатҳои вобаста ба идораи ҷамъияти саҳомӣ ба он мегузарад. Комиссияи барҳамдиҳӣ аз номи ҷамъияти саҳомии барҳамхӯранда дар суд баромад мекунад.

4. Агар саҳмдори ҷамъияти саҳомии барҳамхӯранда давлат бошад, ба ҳайати комиссияи барҳамдиҳӣ намоёндаи мақоми ваколатдори идораи амволи давлатӣ дохил мешавад. Ҳангоми иҷро накардани ин талабот мақоми бақайдгирандаи давлатии ҷамъияти саҳомӣ ҳуқуқ надорад ба таъини комиссияи барҳамдиҳӣ розигӣ диҳад.

Моддаи 101. Тартиби барҳамдиҳии ҷамъияти саҳомӣ

1. Комиссияи барҳамдиҳӣ дар мақомоти наشريя, ки дар онҳо дар хусуси бақайдгирии шахсони ҳуқуқӣ маълумот дарҷ мешавад, дар бораи барҳамдиҳии ҷамъияти саҳомӣ, тартиб ва мӯҳлати пешниҳоди талабот аз ҷониби кредиторони он маълумот ҷоп мекунад.

Мӯҳлати пешниҳоди талабот аз ҷониби кредиторон наметавонад аз санаи ҷопи иттилоот дар мавриди барҳамдиҳии ҷамъияти саҳомӣ камтар аз ду моҳ бошад.

2. Агар ҷамъияти саҳомӣ дар рӯзи қабул гардидани қарори барҳамдиҳӣ дар назди кредиторон

ўхдадорӣ надошта бошад, молу мулки он мутобиқи моддаи 102 Қонуни мазкур байни саҳмдорон тақсим карда мешавад.

3. Комиссияи барҳамдиҳӣ чиҳати ошкор намудани кредиторон ва гирифтани қарзҳои дебиторӣ тадбирҳо андешида, инчунин дар шакли хаттӣ кредиторонро дар мавриди барҳамдиҳии ҷамъияти саҳомӣ огоҳ месозад.

4. Баъди хатми мӯҳлати пешниҳоди талабот аз ҷониби кредиторон комиссияи барҳамдиҳӣ тавозуни фосилавии барҳамдиҳиро тартиб медиҳад, ки он дар бораи таркиби молумулки ҷамъияти саҳомии барҳамхӯранда, талаботи пешниҳоднамудаи кредиторон, инчунин натиҷаҳои баррасии онҳо маълумотро дар бар мегирад. Тавозуни фосилавии барҳамдиҳӣ аз ҷониби Маҷлиси умумии саҳмдорон, бо мувофиқаи мақома, ки бақайдгирии давлатии ҷамъияти саҳомии барҳамхӯрандари анҷом медиҳад, тасдиқ мегардад.

5. Агар маблағи ҷамъияти саҳомии барҳамхӯранда барои қонунгардонидани талаботи кредиторон нокифоя бошад, комиссияи барҳамдиҳӣ бо тартиби барои иҷрои қарорҳои судӣ муқарраргардида молу мулки дигари ҷамъияти саҳомиро дар савдои оммавӣ ба фурӯш менамояд.

6. Комиссияи барҳамдиҳӣ маблағро ба кредиторони ҷамъияти саҳомии барҳамхӯранда аз рӯи тартиби навбати муқаррарнамудаи Кодекси граждани, мувофиқи тавозуни фосилавии барҳамдиҳӣ, аз рӯзи таъсиси он шурӯъ намуда, анҷом медиҳад, ба истиснои кредиторони навбати панҷум, ки барояшон баъди гузашти як моҳ аз рӯзи таъсиси тавозуни фосилавии барҳамдиҳӣ пардохта мешавад.

7. Баъди ҳисобу китоб бо кредиторон комиссияи барҳамдиҳӣ тавозуни барҳамдиҳӣ тартиб медиҳад, ки онро Маҷлиси умумии саҳмдорон бо мувофиқаи мақоми бақайдгирии давлатии ҷамъияти саҳомии барҳамхӯранда тасдиқ менамояд.

Моддаи 102. Тақсими молу мулки ҷамъияти саҳомии барҳамхӯранда дар байни саҳмдорон

1. Баъди ҳисобу китоб бо кредиторон молу мулки ҷамъияти саҳомии барҳамхӯранда аз ҷониби комиссияи барҳамдиҳӣ байни саҳмдорон бо навбати зайл тақсим карда мешавад:

- дар навбати аввал маблағи саҳмияҳое пардохта мешавад, ки бояд мутобиқи моддаи 74 Қонуни мазкур харида шаванд;

- дар навбати дуюм суди саҳмияҳои ҳисобшуда, вале пардохтнашудаи саҳмияҳои имтиёзнок ва арзиши барҳамдиҳии муайяннамудаи оинномаи ҷамъияти саҳомӣ оид ба саҳмияҳои имтиёзнок пардохта мешавад;

- дар навбати сеюм молу мулки ҷамъияти саҳомии барҳамхӯранда байни саҳмдорон – соҳибони саҳмияҳои оддӣ ва ҳамаи намудҳои саҳмияҳои имтиёзнок тақсим карда мешавад.

2. Молу мулки ҳар як навбат баъди тақсими пурраи молу мулк бо навбати қаблӣ тақсим карда мешавад. Арзиши барҳамдиҳии муайяннамудаи оинномаи ҷамъияти саҳомӣ оид ба саҳмияҳои имтиёзноки намуди муайян баъди пардохти пурраи арзиши барҳамдиҳии муайяннамудаи оинномаи ҷамъияти саҳомӣ оид ба саҳмияҳои имтиёзнок ба навбати қаблӣ аз ҷониби ҷамъияти саҳомӣ пардохта мешавад.

Агар молу мулки мавҷудаи ҷамъияти саҳомӣ барои пардохти суди саҳмияҳои ҳисобшуда, вале пардохтнашуда ва арзиши барҳамдиҳии муайяннамудаи оинномаи ҷамъияти саҳомӣ ба ҳамаи соҳибони саҳмияҳои имтиёзноки як намуд нокифоя бошад, дар ин сурат молу мулк байни саҳмдорон – соҳибони ин намуди саҳмияҳои имтиёзнок мутаносибан ба миқдори ин намуди саҳмияҳояшон тақсим карда мешавад.

Моддаи 103. Анҷоми барҳамдиҳии ҷамъияти саҳомӣ

Барҳамдиҳии ҷамъияти саҳомӣ пас аз ворид намудани сабти дахлдор ба Феҳристи ягонаи давлатии шахсони ҳуқуқӣ ва соҳибкоронни инфиродӣ аз ҷониби мақомоти анҷомдиҳандаи бақайдгирии давлати анҷомёфта ва ҷамъияти саҳомӣ барҳамхӯрда ба ҳисоб меравад. (ҚҶТ аз 29.12.10с №657)

БОБИ 15. МУҚАРРАРОТИ ХОТИМАВӢ

Моддаи 104. Дар бораи аз эътибор соқит донишани Қонуни Ҷумҳурии Тоҷикистон «Дар бораи ҷамъиятҳои саҳомӣ»

Қонуни Ҷумҳурии Тоҷикистон аз 23 декабри соли 1991 «Дар бораи ҷамъиятҳои саҳомӣ» (Ахбори Шӯрои Олии Ҷумҳурии Тоҷикистон, с.1992, №4, моддаи 39; Ахбори Маҷлиси Олии Ҷумҳурии Тоҷикистон, с.1996, №23, моддаи 362; с.1998, №10, моддаи 131; с.2005, №12, моддаи 643) аз эътибор соқит доништа шавад.

Моддаи 105. Мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти
Ҷумҳурии Тоҷикистон

Э. Раҳмонов

ш. Душанбе, 5 марта соли 2007
№237